



نومور کي مؤرخين

ليکوال

پوهاند عبدالحی حبيبي



د افغانستان او پښتو د تاريخ نومور کي مورخين

دا کتاب د لوی احمد شاه بابا رحمۃ اللہ علیہ علمي او
کلتوري مرکز او "رشاد خپرنډويه ټولني"
په گډه مرسته چاپ سو .

د کتاب پېژندنه :

د کتاب نوم	:::	نومور کي مورخين
ليکوال	:::	پوهاند علامه عبدالحی حبيبي
لومړی چاپ	:::	۱۳۵۹ / لمريز کال کابل
دوهم چاپ	:::	۱۳۸۳ / لمريز کال کندهار
خپروونکی	:::	د لوی احمد شاه بابا علمي او کلتوري مرکز
ډيزاين / کمپوز	:::	رشاد کمپيوټر اداره
چاپ شمېر	:::	(۵۰۰) ټوکه
چاپ چاري	:::	صحاف نشراتي مؤسسه

ليکوال :

پوهاند عبدالحی حبيبي

فہرست

مخ	سرلیک	گنہ
۱	د خپرونکي یادښت	۱
۲	د افغانستان او پښتنو د تاریخ ځيني مؤرخين	۲
۴	یادښت	۳
۶	مؤرخين د لوی مؤرخ له نظره	۴
۲۲	سليمان ماکو د (تذکره الاولياء) ليکوال	۵
۲۳	شېخ کته د (لرغوني پښتانه) ليکوال	۶
۲۵	شېخ قاسم د (تذکره اولياء افغان) ليکوال	۷
۲۶	شېخ امام الدين د (تاریخ افغاني) ليکوال	۸
۲۷	محمد بن علي البستي د (تاریخ سوري) خاوند	۹
۲۹	احمد بن سعيد اللودي د (اخبار اللودي) ليکونکی	۱۰
۳۱	دوست محمد کاکړ د (غرغښت نامې) ليکونکی	۱۱
۳۲	شېخ بستان پرېخ د (بستان الاولياء) ليکونکی	۱۲
۳۳	علي محمد کندهاری د (حالتامې) ليکوال	۱۳
۳۳	اخوند دروېزه د (مخزن الاسلام او تذکرې) ليکونکی	۱۴
۳۴	کامران خان سدوزی د (کلید کامرانی) مؤلف	۱۵
۳۶	الله یار د (تحفة صالح) ليکوال	۱۶
۳۷	محمد رسول هوتک د (بیاض) ليکونکی	۱۷
۳۷	نعمت الله هروی د (مخزن افغانی) ليکوال	۱۸
۳۸	هيبت خان کاکړ د (مخزن افغانی) ليکمرستونکی	۱۹
۳۹	شېخ عباس سروانی د (تاریخ شېرشاهي) ليکوال	۲۰
۴۰	مولانا محمود د (تاریخ ابراهيم شاهي) ليکوال	۲۱

مخ	سرليک	گڼه
۶۸	سلطان محمد خالص د (تاريخ سلطاني) ليکوال	۴۹
۷۰	قاسم علي خان د (محاربة کابل) ناظم	۵۰
۷۱	رساله نسب نامه فرقه غلجي	۵۱
۷۲	روزنامه غزوات هندوستان	۵۲
۷۳	ايمه الافاغنه	۵۳
۷۴	د ملا محمد خانمير چارمقاله	۵۴
۷۴	اسرار الافاغنه	۵۵
۷۵	خواجو ملهزي د (تواريخ افغانه) ليکوال	۵۶
۷۶	د پير معظم شاه (تواريخ رحمت خان)	۵۷
۷۷	سعادتنامه افغاني	۵۸
۷۸	محمد امين سرپرېکړي د (جگړه د محمود افغان)	۵۹
۷۹	عبدالغفار هوتک د کورنۍ د حالاتو ليکوال	۶۰
۸۰	د باروزو جنگنامه	۶۱
۸۰	تذکير البار (حالات باروزائي)	۶۲
۸۱	منظومه جنگنامه	۶۳
۸۱	د (تذکره الملوك) نومورکي ليکوال	۶۴
۸۲	موسی بن جرجيس د (تاريخ العجم و الافغان) ليکوال	۶۵
۸۲	د قاسم علي افريدي تاريخ	۶۶
۸۴	محمد امين گلستانه د (مجله التواريخ) ليکوال	۶۷
۸۴	د (حقيقت بناء و عروج فرقه سکهان) ليکوال	۶۸
۸۵	حسين علي د (زيب تاريخها) ليکوال	۶۹
۸۵	محمد حسيني د (تاريخ احمدشاهي) ليکوال	۷۰
۸۶	عبدالرحمن بن احمد روشن خان د (تاريخ احمدشاه)	۷۱
۸۶	شېخ حسين الله د (فتح نامې) ناظم	۷۲
۸۷	امام الدين حسيني چشتي د (تاريخ حسين شاهي) ليکوال	۷۳
۸۷	تاريخ محاربة کابل يا ظفرنامه اکبري	۷۴
۸۸	فدا حسين د (تاريخ افغانستان) ليکوال	۷۵

مخ	سرليک	گڼه
۴۰	احمد خان د (مجمع التواريخ) ليکوال	۲۲
۴۱	ملا مست زمند د (سلوک الغزاه) ليکوال	۲۳
۴۲	شېخ رزق الله مشتاق د دهلوي د (واقعات مشتاقي) ليکوال	۲۴
۴۳	ابراهيم بېټني د (تاريخ شېرشاهي) بشپړوونکي	۲۵
۴۵	غلام حسين سليم د (رياض السلاطين) ليکوال	۲۶
۴۵	شېخ ملي د (دفتر) ليکوال	۲۷
۴۷	گجو خان رانيزي د پښتنو د تاريخ ليکوال	۲۸
۴۸	خوشحال خان خټک د (بياض) ليکوال	۲۹
۴۹	حافظ رحمت خان د (خلاصه الانساب) ليکوال	۳۰
۵۱	نواب مستجاب خان بېرخ د (گلستان رحمت) ليکوال	۳۱
۵۱	سعادت يار خان بېرخ د (گل رحمت) ليکوال	۳۲
۵۲	نياز احمد "هوش" د (تاريخ روهيل کهنه) ليکوال	۳۳
۵۲	محمد سلېمان خان اسد د (تاريخ افغانستان) ليکوال	۳۴
۵۳	نواب محبت خان د (رياض المحبه) ليکوال	۳۵
۵۵	د (تذکره الملوك) ليکوال	۳۶
۵۷	خان جهان لودي د (مرآت الافاغنه) ليکوال	۳۷
۵۸	منشي عبدالکريم د (تاريخ احمد) ليکوال	۳۸
۵۹	اکبر د يوې تاريخي رسالې ليکوال	۳۹
۶۰	د (نادر نامې) ناظم	۴۰
۶۰	د (سلطان اويس) د تاريخ ليکوال	۴۱
۶۱	ميا عمر شمکني د (شجره نسب افغانان) ليکوال	۴۲
۶۲	محمد د (پتي خزاني) ليکوال	۴۳
۶۴	رېدي خان مهمند د (محمودنامې) ناظم	۴۴
۶۴	د (صولت افغاني) ليکوال محمد زردارخان ناغر	۴۵
۶۵	افضل خان خټک د (تاريخ مرصع) ليکوال	۴۶
۶۶	ميرزا عطاء محمد بنکاري پوري د (نواي معارک) ليکوال	۴۷
۶۷	حاجي محمد عارف قندهازي د (مطلع او مقطع) ليکوال	۴۸

گنه	سرليک	مخ
۷۶	کاشي راج پنډت د (احوال جنگ بهاو و احمدشاه	۸۸
۷۷	غلام حسين ثمين د (حالات آمدن احمدشاه درانی	۸۹
۷۸	عبدالکریم کشمیری د (بیان واقع) لیکوال	۸۹
۷۹	محمود الموسوی د (کتاب اقوام و فرقه های افغان) لیکوال	۹۰
۸۰	محمد علي انصاري د (تاریخ مظفري) لیکوال	۹۰
۸۱	محمد اسلم د (فرحت الناظرین) لیکونکی	۹۱
۸۲	محمدیوسف سدوزی د (کلیات ریاض) لیکوال	۹۱
۸۳	د اکماس کردي (جنگنامه)	۹۲
۸۴	محمدجعفر شاملو د (منازل الفتوح) لیکوال	۹۲
۸۵	د (تاریخ فیض بخش) لیکوال شیوپرشاد	۹۳
۸۶	عروج و خروج احمدشاه درانی	۹۳
۸۷	سوهن لال سوري د (عمده التواریخ) لیکوال	۹۳
۸۸	(تهماس نامه) د تهماس خان لیکنه	۹۴
۸۹	تاریخ احمدشاهی	۹۴
۹۰	مراسلات احمدشاه	۹۴
۹۱	(شاهنامه احمدیه) د نظام الدین عشرت مثنوي	۹۵
۹۲	د قدرت الله صدیقی (جام جهان نما)	۹۵
۹۳	د شهرمحمدخان (زیده التواریخ)	۹۵
۹۴	تاریخ بلوچستان	۹۶
۹۵	د میرزا احمدعلي کتابچه	۹۶
۹۶	انندرام د (بدايع وقایع) لیکوال	۹۷
۹۷	هانوی جونس د (انقلاب پارس) لیکوال	۹۷
۹۸	د محمدحسن مستوقي (زیده التواریخ)	۹۸
۹۹	میر عبدالکریم ندیم د افغان او بخارا مؤرخ	۹۸
۱۰۰	محمد رحیم بخش د (دولت درانیه) لیکوال	۹۹
۱۰۱	د میرمحمد باقر یاداښتونه	۹۹
۱۰۲	محمد طاهر وحید قزوینی د (عباس نامې) مؤلف	۱۰۰

گنه	سرليک	مخ
۱۰۳	د محمد علي حزين تذکره	۱۰۰
۱۰۴	د بصیرت نامې لیکوال	۱۰۰
۱۰۵	عبدالنبی بهبهانی د (بدايع الاخبار) لیکوال	۱۰۱
۱۰۶	تاریخ خاندان سدو و میر افغان	۱۰۱
۱۰۷	عبدالله د (تاریخ داوری) لیکوال	۱۰۱
۱۰۸	ملا اختر د تاریخ لیکوال	۱۰۱
۱۰۹	محمد کاظم مروی د (نامه عالم آرا) لیکوال	۱۰۲
۱۱۰	احمد علي خان وزیري د تاریخ کرمان لیکوال	۱۰۲
۱۱۱	د ابران او اروپا روابط د صفویانو په وختو کې	۱۰۳
۱۱۲	ظفرنامه خسروی	۱۰۳
۱۱۳	خاینکوف د بخارا د خانې او علمي تحقیقاتو لیکوال	۱۰۳
۱۱۴	نورمحمد د (تاریخ سلیمانی) لیکوال	۱۰۴
۱۱۵	شاه محمد د (تاریخ خاندان سدوزائی) لیکوال	۱۰۴
۱۱۶	محمدحسن خان مراغی د (مطلع الشمس) لیکوال	۱۰۵
۱۱۷	فریه فرانسوی گرزندوی د افغانانو د تاریخ لیکوال	۱۰۵
۱۱۸	فارسي اخبارات و مرآت	۱۰۶
۱۱۹	د فارسي ژبي د اطلاعاتو کالنی	۱۰۶
۱۲۰	بگدان اسلانوف د افغاني راپور لیکوال	۱۰۷
۱۲۱	دیفریموف یادداشتونه په روسي ژبه	۱۰۷
۱۲۲	د جان فاستر د سفر یادداشتونه	۱۰۸
۱۲۳	راورتي د پښتو او افغاني پېژندنې ستر لیکوال	۱۰۸
۱۲۴	پاتروسینسکي د (انقلاب ابران) لیکوال	۱۰۹
۱۲۵	میرزا محمد خلیل صفوي د (مجمع التواریخ) لیکوال	۱۱۰
۱۲۶	میر احمدشاه رضواني د (تحفه الاولیاء) لیکوال	۱۱۰
۱۲۷	تاریخ افغانستان	۱۱۰
۱۲۸	د ملتان د سدوزو د تاریخ لیکوال احمد نبی خان	۱۱۱
۱۲۹	علي قلي میرزا د (تاریخ وقایع و سوانح افغانستان) مؤلف	۱۱۲

۱۳۰. بهاري لال د (احوال نجيب الدوله و علي محمد خان ۱۱۲
۱۳۱. فقير محمد د (جامع التواريخ) ليكوال ۱۱۲
۱۳۲. عبدالقادر كابلې د (اويماق مغل) ليكوال ۱۱۳
۱۳۳. محمود بن امير ولي د (بحر الاسرار) مؤلف ۱۱۳
۱۳۴. ميرزا سنگ محمد بدخشي د (تاريخ بدخشان) مؤلف ۱۱۳
۱۳۵. هنورام د (تاريخ بلوچستان) مؤلف ۱۱۴
۱۳۶. تاريخ قندهار در عصر درانی ۱۱۴
۱۳۷. رای چترس د (چهار گلشن) مؤلف ۱۱۴
۱۳۸. عصت الدين د (خلاصه الاخبار) خاوند ۱۱۵
۱۳۹. سيد محمد طباطبائي اصفهاني د (نسب نامه افغانه) مؤلف ۱۱۵
۱۴۰. ثاقب د (تاريخ افغانه) ليكوال ۱۱۵
۱۴۱. احمد د (معدن اخبار احمدی) ليكوال ۱۱۶
۱۴۲. محمد بدرالرحمن د (واقعات درانی) مؤلف ۱۱۶

د خپروونکي يادښت

پښتنو د تاريخ په اوږدو كې د خپل تاريخ د روښانه كولو لپاره هڅې كړې، تاريخونه يې ليكلي، ادبي تذکرې يې ليكلي، ادبيات يې روزلي، د خپل هيواد او حتی سيمې په كچه يې د هغوی د جغرافيايي موقعيت او پولو د روښانه كولو په باره كې آثار كښلي دي.

دا هڅې له ډيرې اوږدې زمانې راپيل سوي دي، د اړوندي موضوع په باره كې په لسگونو او سلگونو تاريخي او ادبي كتابونه ليكل سوي دي.

خو! بدبختانه زموږ هيواد تل د پردو يرغلگرو تر ناروا يرغلونو لاندې راغلی دی چې د دغو يرغلونو په اوږدو كې د دې هيواد تاريخ او فرهنگ ته هم نه زغمونکي زيانونه اوښتي، زموږ تاريخي او ادبي آثار ورک سوي يا يرغلگرو د ځان سره وړي او حتی داسې هم پېښه سوې چې كتابونه څه د کتابو او ليكوالو نومونه هم دغو خړو سېلابي سېليو د ځانه سره وړي دي.

خو د دې هيواد او تاريخ زېږوونکي اولس وروستنيو پوهانو د خپلو مشرانو پر پله پل ايښی او د دغه ډول پټو د موندني لپاره يې ليڅي رانغښتي وې او دي، چې د سر په ليکه كې يې د هيواد د نامتو تاريخ ليكونکي، ادبپوه او جغرافيه پوه پوهاند علامه عبدالحې حبيبي رحمته الله عليه نوم راځي. چې تر ډيرې اندازې په دې برخه كې بريالی سوی او توانېدلی دی چې زموږ د تاريخ او ادب ډيرې تيارې روښانه كړي. هغوی د زياتو شمېر نورو ليكلو او چاپي آثارو په لړ كې يو هم د "نومورکي مورخين" په نوم كتاب دی، چې ۱۳۸ تنه نومورکي تاريخ ليكونکي او يا هم د هغوی كتابونه راپېژني.

د دې چاپ کړې کتاب د نه پیدا کېدو او مهموالي له امله په کندهار کې د "لوی احمدشاه بابا" علمي او کلتوري مرکز" او "رشاد خپرونډوبه ټولني" وپتيل چي دا کتاب د دوهم ځل لپاره چاپ او د تاريخ خپرونکو او مينه والو ته وړاندي کړي.

خدای ﷻ دې وکړي چي د دې کتاب په بيا چاپېدو سره ځوان تاريخ ليکونکي او د فرهنگ مينه وال خپلي راپيل کړي هڅي بشپړي او گړندی کړي.

په همدې هيله

د لوی احمدشاه بابا علمي او کلتوري مرکز

او

رشاد خپرونډوبه ټولنه

د افغانستان او پښتنو د تاريخ ځيني مورخين

زما د يادابنت په کتابچو کي دا (۵۰) کاله ځيني کتابونه يا د نومورکو تاريخ ليکونکو نومونه سره راټول سوي وو، چي کله کله به ما په خپله له هغو يادونو څخه کار اخيست او د بل چا لپاره د گټي وړ نه وو.

يوه ورځ ښاغلي زلمي هيوادمل ماته وويل چي دغه يادابنتونه که سره راټول سي او د يوه کتابگوتي په توگه چاپ سي، نورو ته به هم گټور وي او فايده به يې عامه سي.

ما هغه گړد سره راټول کړل او ده ته مي وسپارل چي دا دی د ده په همت خپرېږي. خدای دې خپلي ښې او ښادۍ د ده په برخه کي، چي په داسي کارو کي زيارونه گالي.

کابل - جمال مېنه

عبدالحي حبيبي

۱ جدي ۱۳۵۹

يادښت

د کابل پوهنتون د ژبو او ادبياتو پوهنځی وياړي چي د هيواد د ستر نوميالي ادبي، علمي او روحاني شخصيت ميا فقيرالله حصارکي ننگرهاري د دوه سوم تلين په نمانځنه کي د يو لړ ليکچو (رسالو) په خپرولو سره برخه اخلي او په دې لړ کي د پياوړي استاد پوهاند حبيبي دغه گرانبيه ليکچه د سيمينار برخه والو او نورو مينه والو ته وړاندي کوي.

په دې ليکچه کي د افغانستان (۱۳۸) تنه پېښليکونکي (مؤرخين) بنسول سوي چي زياتره په دغه نامه چاته هډو څرگند نه وو.

د دغو تاريخ ليکونکو پېژندگلوې دا راڅرگندوي چي په پښتنو کي تاريخ ليکنه لږ تر لږه له اوومي اسلامي پېړۍ (۶۱۲) راهيسي پيل سوې او تر موره رارسېدلې ده. په دغو نومورکو مؤرخينو کي زياتره داسي کسان راځي چي د پښتو ادب تاريخ او تذکرو په ترڅ کي نور راز راز تاريخي پيښي هم را اخلي.

په دې توگه دغه ليکچه په خپل تاريخي او ادبي ارزښت سره د پښتو ژبي او ادب پر پښتو څېړونکو او زده کوونکو سربېره له هغو ټولو هيوادوالو سره هم مرسته کولای سي چي غواړي په ټوليزه توگه د پښتنو له تېر اته سوه کلن سياسي، ادبي او فرهنگي تاريخ څخه خبر سي.

استاد حبيبي د دغه لرغوني فرهنگپالي هيواد د يوه پياوړي پوهاند، ليکوال، څېړونکي او مؤرخ په توگه خپل ټول ژوند همدا راز علمي څېړنو او پلټنو ته وربښلی او څنگه چي (راټولوونکی موندونکی دی) نو د داسي ډيرو پتو خزانو په رابرسېرونه بريالی سوی هم دی، د غوريانو، سوريانو، لوديانو، لويکانو، د سوات او کونړ د اميرانو او داسي نورو افغاني او بيا پښتنو واکمنانو او سوبمنانو برسېرونه او پېژندنه يې د دغو خبرو ځلاندي بېلگې او ساري بلل کيږي.

د ژبو او ادبياتو پوهنځی په داسي ترڅ کي چي د خپل مؤسس او لومړي پياوړي استاد دغسي نوي څېړني ته په درنه سترگه گوري او په زړه کي ورته ځای ورکوي د لا زياتو علمي برياليتوبونو په هيله ورته د يوه روغمن او پتمن ژوند اوږدوالی غواړی.

پوهنوال دوکتور مجاور احمد زيار
د ژبو او ادبياتو پوهنځی رئيس

مؤرخين د لوی مؤرخ له نظره

زما لپاره د خوښۍ ځای دی، چي د لوی استاد پوهاند عبدالحي حبيبي د آثارو د چاپولو او ترتيب په لړ کي د دوی د دغه قيمتي او مهم اثر "نومورکي مؤرخين" په ترتيب او طبع بريالی کېږم.

د افغانستان او حتی منطقي په ليکوالو او مؤرخينو کي استاد حبيبي يو داسي مؤرخ دی، چي په تاريخ، ادب، اجتماعي، سياسي او ملي تاريخ او ورسره تاريخي جغرافيه کي د ډيري پراخي مطالعې، ژور علمي نظر او دقيقو علمي او مسلکي ابتکاراتو خاوند دی.

لوی استاد لا د طلوع افغان مدير و (۱۳۰۸ ش څخه وروسته) چي د افغانستان پر اجتماعي تاريخ، لرغوني او معاصر تاريخ يې علمي او مبسوط مقالات کښل او د طلوع افغان پاني يې په خپلو مفيدو او مهمو تاريخي او علمي پلټنو بنيسته کولې او افغانان يې د خپل هيواد او خلکو له تاريخي عظمت او برمه خبرول، د تاريخ د ملي قهرمانانو کارنامې او ملي مفاخر يې ورپېژندل.

په دې خصوص کي د لوی استاد ليکنې او مقالات لا هماغه وخت د طلوع په پاڼو کي منحصرې نه سوې پاته بلکي د خپل علمي، ادبي او مسلکي قوت له پلوه يې د کابل د ادبي انجمن خپرونو ته هم لاره وکړه، په کابل مجله او د کابل په نورو موقوتو خپرونو کي هم خپرې سوې، علمي دنيا او د افغانستان د تاريخ علاقمندان يې د ليکنو له علمي فيضه بهره مند سول.

په ۱۳۱۷ ش کال کي چي لوی استاد د پښتو د نوميالي شاعر خوشحال خان خټک (۱۰۲۲ - ۱۱۰۰ هـ ق) کليات د "خوشحال مرغلي" په نامه چاپ او نشر کړل، د دغه مفتنم او گټور اثر په مقدمه کي يې د تاريخي

پلټنو يو کوچنی څنگ په کتابي شکل خوندي سو، او کله چي يې د عبدالقادر خان خټک (۱۰۶۳ - ۱۱۲۴ هـ ق) او لوی احمدشاه بابا (۱۱۶۰ - ۱۱۸۶ هـ ق) (طبع ۱۳۱۸ کندهار، طبع ۱۳۱۹ کابل) دېوانونه خپاره کړل، د دغو دېوانونو په مفيدو مقدمو کي يې هم خپلي تاريخي پلټني او گروپږني ځای کړي.

لوی استاد په ۱۳۲۰ ش کال د پښتانه شعراء لومړی ټوک وکښ او په ۱۳۲۳ ش کال يې د پښتو د ادبي تاريخ او د پښتنو او افغانستان د ملي او اجتماعي تاريخ گرانېها ذخيره د دانشمند او سترگور مؤرخ محمد هوتک پټه خزانه نشر کړه، علمي او تحقيقي شروح، تعليقات او مقدمات يې پر وکښل، چي په کتاب کي د راغلو او يادو سوو رجالو، اماکنو، کتبو او تاريخي وقايعو په څېړنه، څرگندونه او پلټنه کي د تاريخ او ادب له محققينو او محصلينو سره پوره مرسته کولای سي. په ۱۳۲۵ ش کال چي د ادبياتو د پوهنځي چاري هم ور وسپارل سوې، نو يې د پښتو د ادبياتو د تاريخ د لومړي ټوک په کښلو او نشرولو د افغانستان د تاريخ د مهمو تاريخي مسايلو او پښتو ژبي د تاريخ او قديمو ادبي او تاريخي رواياتو په باب پلټني، تاريخي څېړني د علم او ادب مینانو ته وړاندي کړي.

تر دغه مهاله وروسته لوی استاد د افغانستان د تاريخ او د ژبو (پښتو - دري) د ادب په تاريخ دومره کتابونه وکښل، رسالات او مقالات يې نشر کړل، قديم تاريخي او ادبي متون يې چاپ کړل چي تفصيل يې دلې نه ځاييږي، خو د ويلو وړ ده چي د دوی قيمتي او ادبي تاريخي ليکنې نه يوازې په افغانستان کي ارزښتني او د درناوي وړ دي، بلکي د سيمي په هيوادو او حتی بين المللي علمي محافلو کي هم په درنه سترگه ورته کتل کيږي، دانشمندان او محققين استفاده ترې کوي.

لوی استاد د خپلو دغو علمي او ادبي او تحقيقي هڅو او زيارونو په نتيجه کي تر سلو زيات مستقل تاريخي، ادبي او علمي کتابونه د پنځو سو په شاوخوا کي علمي رسايل او تر درو زرو زياتي تحقيقي او علمي مقالې د علم او ادب دنيا ته وړاندي کړي دي چي د افغانستان، سيمي او نړۍ فرهنگي او ثقافتي تاريخ وياړ په کوي.

د لوی استاد ادبي او تاريخي او نور علمي آثار نه يوازي د گران هيواد افغانستان د علمي مونسو او فرهنگي ادارو له خوا خپاره سوي دي، بلکي د سيمي د هيوادو علمي او فرهنگي مونسو او د بين المللي محافلو علمي مجامعو هم د دوی مفيد او گټور آثار خپاره کړي دي.

د پښتو او دري ژبو د تاريخ ادب په باب د ډيرو مهمو او علمي گڼو مقالو او کتابو تر څنگه لوی استاد د افغانستان د ملي، اجتماعي او سياسي تاريخ په مختلفو څنگونو ډېر زيات مقالات کښلي او د لرغوني او معاصر افغانستان تاريخي جغرافيا يې په مغتنم ډول د مقالو او رسالو په ترڅ کي هر اړخيزه څېړلې ده، د دغو مقالاتو يوه درنه برخه د آريانا په مجله او نوري يې د هيواد په نورو موقوتو خپرونو او د سيمي د هيوادو په موقوتو علمي نشريو کي خپرې سوي دي. له دغو رسالتو او مقالاتو سربېره د استاد تاريخي مهم او د يادوني وړ کتب دا دي:

– افغانستان بعد از اسلام

– تاريخ مختصر افغانستان

– افغانستان در عصر گورگانيان هند

– د افغانستان تاريخي پېښليک او نور ...

د نوای معارک، فضایل بلخ، طبقات ناصري او زين الاخبار گرديزي، شروح، تعليقات او مقدمات هم دوی کښلي دي.



د تاريخي مدارکو، منابعو، وقايعو او اسنادو په څېړنه کي د استاد د څېړني روش او عمومي ميتود نهايت پر علمي او تحقيقي شهادتونو او علمي استنتاجونو ولاړ دی.

د معاصري تاريخ ليکني ميتودونه په نقد او ارزيايي ولاړ دي او مؤرخ بايد خپلو ټولو تر واک لاندي ماخذو، مدارکو، کتبي اسنادو او نورو خورو ورو پاڼو ته د نقد او کره کتنې په سترگه وگوري، او کره او کوټه سزه بېل کړي. د اوسنۍ زمانې پلټونکی مؤرخ دې ته اړ دی چي د خپلو ټولو

خبرو اسناد ونيسي^(۱) د لوی استاد په ټولو ليکنو کي دغه معاصر او پر علمي معايير برابر روش ليدل کيږي. لوی استاد د وقايعو په تحليل کي د ډېر دقيق او مبتکر او منقد نظر خاوند دی، هره پېښه او هره تاريخي او اجتماعي پدیده د اسنادو، ماخذو او علمي مشهودو دلایلو په رڼا کي څيړي. د تاريخ او ادب په څېړنه، پلټنه او گروپړنه کي د دوی اتکاء په خطي او معتبرو چاپي متونو، د لرغونپوهني د تحقيقاتو په نتايجو، ډبرليکونو، مسکوکاتو او نورو لرغونو کلتوري او تاريخي موارثو بنا ده.

لوی استاد پوهاند عبدالحی حبيبي د افغانستان او پښتنو د تاريخ د بېلابيلو برخو له څېړني سربېره د مختلفو دورو د مؤرخينو پر آثارو کره کتنې او علمي نقادانه تبصرې هم کړي دي، د قديمو او معاصرو مؤرخينو تېروتنې او زياتي، کمی يې ښوولي او د علمي اسنادو، مدارکو او شواهدو پر بنا يې د مؤرخينو پر ليکنو حاشيې او شرحي کښلي دي او همدارنگه يې د مستشرقينو تېروتنې هم د تاريخ په خصوص کي يادي کړي او سمې کړي دي^(۲). د استاد د دغه ډول ليکنو ځيني برخي په کتابو کي او ځيني يې هم د مقالاتو په شکل په علمي خپرونو او نشريو کي چاپ سوي، چي د څېړنو دغه برخه د استاد د تاريخي پلټنو او تاريخ نگړي يو ښکلی او جلا باب دی.

د افغانستان او پښتنو د مؤرخينو پر آثارو له تبصرو او کره کتنو علاوه استاد د دغو مؤرخينو د کتابو او آثارو د معرفۍ هڅه کړې ده په دې سلسله کي استاد د رهنمای تاريخ افغانستان^(۳) په کښلو سره د افغانستان او پښتنو د تاريخ ۵۸۰ کتابونه او مؤرخين لنډ لنډ معرفي کړي دي چي دا دی په دې کتابگوټي کي هم د افغانستان او پښتنو ۱۲۸ تنه مؤرخين او د

(۱) عبدالحسين زرین کوب، تاريخ در ترازو - ص ۱۶۰ - ۱۶۱، طبع تهران، ۱۳۵۴ ش.

(۲) وگورئ! آريانا مجله د ۱۳۵۹ کال ۱ گڼه ۵۹ - ۶۶.

(۳) د دغه کتاب لومړی ټوک چي د افغانستان د تاريخ ۵۸۵ خطي او چاپي کتابونه پکښي معرفي سوي، په ۱۳۴۸ کال د تاريخ او ادب ټولني له خوا (۱۴۵) مخه چاپ سوي دي.

هغوی تاریخي او یا تاریخي ارزښت لرونکي آثار معرفي سوي او د افغانستان او پښتنو د تاريخ او ادب علاقمندانو ته وړاندي کيږي.

څرنگه چې د دغه کتاب زیاتره مؤرخین د پښتني تاريخ په باب آثار او تالیفات لري او زیاتره هم پښتانه دي نو غواړم چې په پښتنو کې د تاريخ ليکنې په سیر او هم د پښتنو د تاريخ په منابعو څو لنډ ټکي څرگند کړم:

په پښتنو کې د تاريخ ليکنې سیر:

کله چې مور د خپلي ژبې په کتبي آثارو کې تاريخي آثار پلټو نو له دوه ډوله تاريخي آثارو سره مخامخ کيږي: (۱) تاريخي کتابونه. (۲) تذکرې. پښتو او پښتانه د تاريخ اهميت او د خپل ملت او وطن او خلکو د کارنامو مېړانه او نورو اجتماعي، سياسي او ملي حوادثو او وقایعو ضبط ته متوجه وو. نو په دې برخه کې يې هم د تاريخ مستقل کتابونه او هم د ادبي آثارو تذکرې کښلي چې په ضمني توگه ځينو تاريخي وقایعو ته پکښي نغوته سوي او يا هم ځيني وقایع پکښي څېړل سوي دي. د تذکره نگارۍ له پلوه زموږ ژبه او ادب کابو اته سوه کلنه سابقه لري او زموږ لومړنۍ لاس ته راغلي تذکره د سلېمان ماکو تذکره ده چې په ۶۱۲ هـ ق کال په ارغسان کې کښل سوي، ورپسې مور د پښتو د ادبي تاريخ داسې منظمه تذکره نه ده تر لاسه کړې او يوازي د محمد هوتک پټه خزانه زموږ بله منظمه تذکره ده چې په ۱۱۴۲ هـ ق کال په کندهار کې کښل سوي ده. دغه دواړي تذکرې خاص ابتکارونه لري، څرگندوني يې د پښتو او افغانستان د تاريخ په څېړنه کې د لومړي لاس موادو حيثيت لري. دغه رنگه مستقل تاريخي کتابونه چې په ضمني توگه ادبي مآثر هم پکښي غونډ دي د ۶۵۰ په حدودو کې زموږ په ژبه کې کښل سوي دي. له دې جملې څخه تاريخ سوري، اعلام اللوذعي فی اخبار اللودي، لرغوني پښتانه، غرغښت نامه او نور يادولای سو، چې سترگور او دانشمند مؤرخ او تذکره نگار محمد هوتک يا ليدلي او يا يې نومونه تر مور پوري را رسولې دي او د پټي خزانه په کښلو کې يې بالواسطه يا بلا واسطه د ماخذ په توگه ترې استفاده کړې ده.^(۱)

(۱) محمد هوتک پټه خزانه: ۱۶، ۱۵، ۱۸، ۱۴، ۳۴، ۳۵، ۴۰، ۴۴ مخونه او نور څلورم چاپ، ۱۳۵۷ ش کابل د ادب پوهنځۍ.
نومورکي مؤرخين ۱۰
علامه حبيبي

همدارنگه د خواجو مليزي تاريخ افغانه (۱۰۳۱-۱۰۳۳ هـ ق تالیف)، تاريخ مرصع، تواريخ حافظ رحمت خاني، هغه مهم تاريخي آثار دي چې د پښتنو د تاريخ ډېر تياره څنگونه روښانوي. زه دلې د ټولو تاريخي کتابو نومونه ځکه نه اخلم چې لوی استاد پوهاند حبيبي په دې رساله کې مفصل معرفي کړي دي، خو څه چې زه يې پر خبرو کولو ارزو لرم دا دي چې د پښتو ژبه د ليکل سوو تاريخي آثارو په جمله کې سعادتنامه افغاني هغه مهم تاريخي اثر دی چې تر يوه دوو وروستيو کالو دمخه يې چا نوم نه و اخیستی، او دا دی د خان روشن خان د يادونو له مخې د لوی استاد په دې اثر کې هم معرفي کيږي. دغه تاريخي اثر د خپل تاريخي ارزښت تر څنگه ادبي ارزښت هم لري، او د کتاب نشر زموږ د نشر د تاريخ په څېړنه کې نه سي هېرېدای. د سعادتنامه افغاني نشر دا دی:

"پېښور ته راغلي پښتانه ټول درې کوره دي او بعضي قبيلې د دې دريو قبيلو سره يو ځای اوسي چې دوی ورته حصه لکه د ورور ورکړې ده خو دغه همسايه دي او دا لويې کورنۍ درې دا دي: اول خيښی، دويم غوري، دريم کرلاني اوس به د هر يو کور تفصيل بيانېږي چې دا دي:

تفصيل د خيښی دا دی يوسفزي گگيانې او ترکانې چې دا وخت په لغمان کې ميشته دي. دا د خيښی اولاد دي، مامدزي (محمدزي) چې په اشنغر کې اوسي، دا د زمند اولاد دي، د خيښی تره و مگر خيښی لکه د ورور خان سره نيولي دي..."^(۱)

د خان روشن رايه دا ده چې دغه تاريخ تر تواريخ حافظ رحمت خاني (۱۱۸۱ هـ ق تالیف) دمخه ليکل سوی دی، له دې خبرې څخه ښکاري چې دغه تاريخ به د دولسمې پېړۍ په اوایلو کې کښل سوی وي نو يې نشر د خپل ادبي قوت او سلاست له پلوه د دولسمې پېړۍ له ښو نثرونو څخه گڼل کېدای سي او مور به يې د خپل نشر په تاريخ کې ستايو.

(۱) پښتو مجله د ۱۹۷۹ ع کال ۱۱ گڼه ص ۵۰.

زموږ په ژبه كې خو د تاريخ كښل كابو اته سوه كلنه سابقه لري مگر مولوی محمد اسماعيل هزاروي د قاعده افغاني^(۱) په مقدمه كې كښلي دي :

"پوشیده نماند که در کتب تواریخ افغانی چنان یافته شده است که اول کسیکه در افغانی تصنیف شروع نموده خواجه محمد نام شخصی بود که در اوایل سال نهصد هجری کتابی مشتمل بر آمدن قوم افغان به سمت پشاور و واقعاتی که در مبادی بایشان روی داده تصنیف کرد"^(۲).

دا چې موږ د نوموړي مولوی د یادښت له مخې یو بل قدیم مؤرخ او د پښتو لیکوال پېژنو سمه او ښه خبره ده، مگر دا چې کښلي یې دي چې دی لومړنی مصنف دی دا خبره سمه نه ده دمخه یوازي د تاريخ په خصوص كې د شېخ ملي دوتر^(۳) او تر دغه دوتر دمخه تاريخ سوري، تذکره الاولیا، لرغوني پښتانه او نور کتابونه لرو چې یا په خپله کتابونه او یا یې هم مواد او روایات تر موږ پوري رارسېدلي دي.

د پښتنو د تاريخ منابع :

د پښتنو د تاريخ په كښلو كې له كتبي تاريخي او دې ته ورته آثارو سربېره ډېر لیکونه د لرغون پوهني له كشفیاتو څخه د تر لاسه سوو مداركو او متفرقو اسنادو څخه د لومړي لاس موادو په توگه كار اخيستل كېدای سي.

همدارنگه زموږ ادبي آثار د تاريخ د كښني لپاره له مهمو موادو څخه گڼل كېږي، كه څه هم دغه آثار اساساً د نورو هدفونو او غرضونو لپاره ايجاد سوي، ويل سوي او يا كښل سوي او د تاريخي وقايعو د ضبط منظور نه دي رامنځته سوي، خو د خپلو مقاصدو د شرح په ترڅ كې يې ځای ځای داسي

(۱) قاعده افغانی په ۱۸۶۷ ع كال ۹۶ مخه د هنري بكت انگرېز په غوښتنه د پېښور د جيل په مطبعه كې چاپ سوي ده.

(۲) قاعده افغانی ص ۲.

(۳) پوهاند عبدالحی حبيبي، د پښتو ادبياتو تاريخ - ج ۲، ص ۲۳۵، ۱۳۴۲ كال چاپ، پښتو ټولنه.

يادوني او تاريخي مطالب تر لاسه كېږي چې زموږ د تاريخ په ليكلو كې ترې استفاده كولاى سو^(۱) زموږ ليكنی او گړنی ادب دواړه له دې پلوه غني دي.

(۱) گړنی ادب :

زموږ په گړني ادب كې لنډی، سروكي، غاړي، سنځرخيلي نارې^(۲) د هوتكو نارې^(۳) داسي سندري دي چې د پښتو د ملي، اجتماعي او كلتوري تاريخ په ليكلو كې له پامه نه سي غورځېدی او د لومړي لاس مهمو آثارو په توگه ترې استفاده كېدای سي.

(۲) ولسي سندري :

له دغو سندرو څخه چاربيتې، بدلي او كسرونه داسي مواد دي چې هره سندره د يوې مهمې تاريخي واقعي په شننه او څرگندونه كې له مؤرخينو سره تر هره بله ماخذه زياته مرسته كوي، خو له بده مرغه چې زموږ د دغو اولسي سندرو قديمي بولگي د زمانې سرو سېليو ورسره وړي دي او يوه قديمه سندره يې هغه د بابا هوتك (۶۶۱ - ۷۴۰ هـ ق) ويلي او د پټي خزاني پاڼو تر موږ پوري رسولي ده^(۴) دغه سندره د پردو تاراگرو په وړاندې زموږ د مېرني اولس قهرمانانه مبارزې څرگندوي، تر دې بدلي وروسته د ډيري مودې دغه ډول سندري له موږ سره نسته، خو هغه چاربيتې او بدلي چې دارمستتر (۱۸۴۹ - ۱۸۹۴ ع) د پښتونخوا د شعر هارو بهار^(۵) د كوتي سيد محمد عمر په گلشن اشعار افغانی^(۶) مرحوم نصر په تاريخي چاربيتې^(۷) او څېړندوی خدمتگار په تور برين^(۸) كې ضبط كړي دي داسي

(۱) پوهاند عبدالحی حبيبي تاريخ نويسي در افغانستان، آريانا ۲۶ كال، ۴ گڼه ص ۳ - ۱۳۴۷ كال.

(۲) پروفيسور ولي محمد سيال كاكړ، پښتو او پښتانه په سهيلي پښتونخوا كې، ص ۳۲۴ - ۳۲۴ د ۱۹۷۶ ع كال د كوتي چاپ.

(۳) حبيب الله رفيع، د خلكو سندري ۱۳۳ - ۱۵۹ مخونه د تاريخ او ادب ټولنه - ۱۳۴۹ ش كال چاپ.

(۴) پټه خزانه ص ۵ - ۶.

(۵) دارمستتر، د پښتونخوا د شعر هار و بهار ۱ - ۷۴ مخونه ۱۳۵۶ ش كال چاپ - پښتو ټولنه.

(۶) سيد محمد عمر - گلشن اشعار افغانی (خطی) ص ۵۲، ۷۶ او نور ...

(۷) تاريخي چاربيتې ۳ - ۱۵ مخونه - ۱۹۵۳ ع كال - پېښور.

(۸) تور برين ۷۳ - ۱۴۵ مخونه ۱۳۴۷ ش كال.

بدلي او چاربيتې دي چې د انگرېزي امپرياليسټي لښکرو د تار او تاراګ او يرغل په مهال کې د زړه ورو پښتنو قهرمانانه مبارزې، سرښندنې او مېړانې پکښې ستايل سوي. د دښمن تيرې، د خاينينو کرغېرن اعمال او د دوی ماتې او رسوايي يې پکښې بيان کړي دي او په زښتيا چې هره سندره يې د ملي تاريخ يو باب دی.

دغه رنگه په کسرونو کې د انگرېزي تاراګ له غندنې^(۱) پرته د مروتو او خټکو مروتو او وريرو مروتو او يوسفزو د شخړو او لانجو په باب مواد سته^(۲) چې زموږ د اولس د مختلفو قبيلو د تاريخ په کښلو او من حيث مجموع د پښتو د تاريخ په کښنه کې د مورخينو په ښه ورځي.

له گړني ادب، اولسي سندرو او کسرونو سر بېره چې زياتره يې شفاهي شکل لري زموږ ليکنې ادب او ادبي آثار هم د تاريخي موادو د درلودلو له پلوه غني دي. زموږ د مختلفو شاعرانو په دېوانونو، حماسي منظومو، د روحاني اشخاصو په مناقبو او جنگنامو کې د پښتنو د سياسي، اجتماعي او ملي ژوند د تاريخ په باب بېلابيلو دورو تاريخي مواد تر لاسه کېدلای سي، زه دلې پر دغو ټولو ادبي آثارو بحث نه کوم ځکه پر دغو موضوعاتو جلا جلا پنډ پنډ کتابونه ليکل کېدای سي خو څه چې زه دلې کارم صرف يو اجمال دی.

(۱) د شعراوو په دېوانونو او نورو منظومو آثارو کې:

د پښتنو شعراوو له دلې څخه د خوشحال خان آثار د تاريخي موادو د خوندي کولو له پلوه ډېر غني دي، د خوشحال په کلياتو کې د ده ځينې غزلې، قصايد^(۳) او ټوټې تاريخي وقايع شرح کوي، دغه ډول د ده په

(۱) د مروتو کسرونو يوه ناچاپه خطي مجموعه د پېښور په پښتو اکيډمي کې په ۳۶۲ نومره قيد ده په دغه مجموعه کې ځينې داسې کسرونه هم سته چې له انگرېزانو سره د پښتنو د جگړو بيان کوي، لکه په ۲۱ مخ کې د (کنډې) کسر چې د غازي محمداکبر خان د توري او مېړانې په ستاينه کې ويل سوی دی.

(۲) د مروتو کسرونه ۱ - ۱۲۱ مخونه ۱۹۵۹ کال چاپ پېښور.

(۳) د خوشحال مرغلي ۵۶۲ - ۷۰۸ مخونه د ۱۳۱۷ ش کال چاپ کندهار، د دغې برخې په اکثرو منظوماتو کې تاريخي وقايع رانغښتل سوي دي.

مثنوياتو کې سواتنامه^(۱) او فراقنامه^(۲) دغه خصايس لري.

فراقنامه خوشحال خان د خپل حبس^(۳) په زمانه کې کښلې ده په دې کتاب کې که خوشحال خان له يوې خوا د خپل وطن، دوستانو او کورنۍ څخه د ليروالي له امله دردوونکي نارې کړي دي له بلې خوا په همدغه کتاب کې ځينې داسې انتقادي ټوټې او تاريخي منظومات گورو چې د ده نقادانه نظر او د ده د کلام عمومي روح ترې څرگنديږي او هم د ځينو مهمو تاريخي پيښو څرگندونه کوي، د نمونې لپاره د فراقنامه لاندي بيتونه د کتلو وړ دي:

په خوله شرع شرع نومېري	دی د شرع حکم کوم وړي
پلاز ترلې پادشاهي کا	سل ناحقه گمراهي کا
دا د خوارو زر آهونه	لور په لور اوجار ملکونه
سکه وروڼه يې قتل کړي	ده يې مال گنجونه وړي
د سکه وراره عورته	په ستم کره فضيحه

(۱) سواتنامه د خان يوه مثنوي ده چې سوات ته له خپل اووه مياشتني سفر څخه وروسته يې کښلې ده، ټول بيتونه يې ۳۹۱ دي، د تاريخ د يوه څنگ په کښلو کې له پامه نه سي غورځېدای. دغه مثنوی په ۱۳۵۸ ش کال د لوی استاد پوهاند حبيبي له ۷۷ مخيزو څرگندونو سره د افغانستان د علومو اکاډمۍ خپره کړه (متن ۷۰ مخ).

(۲) د فراقنامه يوازينۍ خطي نسخه د پېښور په موزيم کې خوندي ده، ۳۵ پاڼې لري. د دغې نسخې نقل په ۱۳۵۶ کې د محترم همېش خليل په وسيله زلمي هيواد مل ته رسېدلی دی چې د ده له سمونو، لمنو او سرېزي سره يو ځای چاپ ته چمتو دی.

(۳) د خوشحال خان د حبس او نظربندۍ زمانه (۱۰۷۴ - ۱۰۷۹ ق) ده، د خوشحال خان کليات د استاد کامل مقدمه (ص - س) مخونه، ۱۹۶۰ کال چاپ، خوشحال خان يو ځای د خپل بند کال داسې ښوولی دی.

زر څلور اویا هـجرت و

هغه کال چې بندېوان سوم

(قطعات، ارمغان ص ۶۸۶)

زرناسازي زرفساده دم وهه له عدله داده
 په دا هومره قباحه دم وهه له شريعت
 په دا هومره رسوايي دم وهه له پارسايي
 الحذر له دې زمان الامان له دې سلطان (۱)

له دې سربيره د خوشحال خان د کورنۍ او زامنو په دېوانو کې د شعر په ژبه مور داسې نغوتې او يادونې وینو چې د تاريخي وقايعو د ضبط له پلوه ارزښتمنې يادونې دي، لکه د هجري (۱۰۴۴ - ۱۱۰۶ هـ ق) ځينې منظومات^(۲) او يا هم د سکندر خان خټک هغه منظوم ليک چې يې اشرف خان هجري ته ليکلی دی^(۳) د خپل ادبي قوت تر څنگه ځينې زموږ په تاريخ کې ارزښتمن او مهم نکات هم رانغاړي.

دغه ډول د مصري خان گگيانی (۱۱۵۰ ق حدود) په دېوان کې چې کومه قصيده د پردو سپاهيانو د وحشيانه اعمالو او د پښتني کليو د چورولو او لوټولو په باب ضبط ده^(۴) زموږ د دولسمې پېړۍ د تاريخ په کښنه کې نه سي هېرېدای او يا هم هغه خبرې چې د انگرېزي استعمار د مظالمو او چال چلند په باب قاسم علي خان اپريدي (۱۲۳۲ هـ ق حدود) په خپل کليات^(۵) کې کړي، د ديارلسمې پېړۍ د پښتني مبارزو ځينې تياره گوټونه روښانوي.

(۱) فراقنامه خطي.

(۲) د هجري دېوان د محترم همېش خليل ترتيب او سريزه، ۱۷۱ - ۱۷۹ او نور مخونه ۱۹۵۸ ع کال - پېښور.

(۳) دغه ليک او د سکندر خټک نوري غزلي او قصيدې چې تاريخي او ادبي ارزښت لري د ده د دېوان په هغه مخطوطه کې ضبط دي چې په ۱۱۷۶ هـ ق کال د محمدي صاحبزاده لپاره کښل سوې ده. دغه خطي نسخه د مصري خان گگيانې د دېوان سره په يوه جلد کې ده او د پېښور د پښتو اکيډمۍ په کتابخانه کې په (۵) نومره خوندي دي. د سکندر دغه ډول منظومات د ده په چاپي دېوان کې نسته.

(۴) وگورئ! د مصري خان گگيانې دېوان ۳۱۹ - ۳۲۱ مخونه د ۱۹۵۹ ع کال د پېښور چاپ.
 (۵) د دغه کليات يوه خطي نسخه د پېښور په اسلاميه کالج کې خوندي ده او په دغه کتابخانه کې يوه نومره (۱۹۱۰) ټاکل سوې ده او د دېوان يوه نسخه يې په برتېش موزيم کې هم سته. (د ميکنزي فهرست ص ۸۶)

(۲) مناقب:

د صوفيانو، روحانيونو، د طريقت د مشرانو او نورو صاحب حال خلکو په مناقبو کې د شرقي ژبو ادبيات ډېر کتابونه لري، پښتانه او پښتو ادب هم په دې خصوص کې تر نورو ژبو پاته نه دي، بلکې دغه ډول مناقب ډېر پکښې ليکل سوي چې د ټولو په تفصيل سره راوړل به دلې بې ځايه وي، مگر هغه مناقب چې تاريخي مواد لري او د تاريخ په مطالعه او کتنه کې د هيرولو نه دي، دلې د ياد مناسبت لري، خو د ليکنې د لنډ تنگ چوکاټ له مخې زه دغه ډول مناقب هم ټول نه سواي معرفي کولای او صرف د شيخ رحمکار (۱۰۶۳ ق مړ)، کاکا صاحب، فقير جميل بېگ، ميا عمر ځمکنې (۱۰۸۴ - ۱۱۹۰ هـ ق) او اخون الياس مناقب يادوم.

(۱) مناقب رحمکار^(۱):

چې شمس الدين بن شېخ زبير (قياس الدين) بن ضياء الدين منظوم کښلي^(۲) په دې مناقبو کې ځينې داسې ټکي ښکاري چې د تاريخ لپاره د ارزښتمنو موادو حيثيت لري د شېخ رحمکار د وفات په باب يې ويلي دي:

تر اتيا کالو قريب	ده حيات درلود مجيب
سن د هجر د حضرت	پوره و هغه ساعت
پوره درې شپېته زر کاله	سن د هجر و کماله
چې خطيب پاس په منبر شه	په خطبه لوستو زړه ور شه
دا خوشحال خټک ويلي	په کتاب کې ما ليدي
چې په حين کې د وفات	د شېخ جي ولي ښک ذات
زه حاضر ومه په ځان	هغه ځای هغه مکان

(۱) د شمس الدين د مناقب شېخ رحمکار خطي نسخه ۲۳۰ مخه په ۱۸۳ نومره د پېښور په پښتو اکاډمي کې خوندي ده. د شېخ رحمکار مناقب په پارسي ژبه جميل بېگ هم ليکلي دي (تاريخ مرصع ص ۵۶۲) چې يوه مخطوطه يې په ملي آرشيډ کې هم سته. په پښتو ژبه تر شمس الدين وروسته غلام احمد نومي هم نظم کړې دي. (فرهنگ ص ۳۵۴)

(۲) شمس الدين له مناقبو سربيره نور مولفات هم لري ښاغلي رفيع په دوهم ټوک ادبي ستوري کې معرفي کړې دي.

چي جمع مه ادا کړله جنازه مي را اخیسته
 ترېنه لاندې زه په خان سوم و مطلب ته شتابان سوم
 زمانیت د خاطر دا و چي وماوته پيدا و
 چي زیارت به د صاحب په میره کرم عجایب
 چي زما د مندې پوله شېخ صاحب وي زړه قبوله
 چي دا اوس د ده روضه ده په ښه شان عجیبه ده
 چي رسید سوو تر دې خایه واړه ستړي شوو ښکرایه
 جنازه مو کوزه کړله موږه خپله دمه کړله
 جنازه نه خوزېدلله موږه ډېره خواري کړله

دغه ډول همدغه شمس الدین مناقب جمیل بېگ^(۱) هم نظم کړی دی
 د دې مناقبو ډیرې پېښې که څه هم په روایاتو مینې دي خو په تاریخ کې نه
 سي هېرېدای، په دغو مناقبو کې د کندهاري غلجې خان د آسونو د تجارت
 قصه او بیا له جمیل بېگ سره د ده لیدنه او بیا بیرته کندهار ته د هغه تگ
 او ... ټولې داسې خبرې دي چې د محقق لپاره د غور وړ مواد گڼل کېږي.
 دادین^(۲) چې د میا عمر څمکنې مناقب یې د ۱۲۱۹ ق د ذوالحجې په آخر
 کې نظم کړي^(۳) د میا عمر د خوارقو او عاداتو د ښوولو تر څنګه ځینې
 تاریخي وقایع هم ضبطوي لکه: د احمدشاه بابا د مستونګ د فتحي بیان
 چې څو بیته یې دا دي:

(۱) د شمس الدین د مناقب جمیل بېگ یوه خطي نسخه له پوهاند دکتور جاوید سره
 او بله یې د پېښور په پښتو اکېډمي کې سته، ښاغلي رفیع یې متن چاپ ته آماده
 کړی دی. جمیل بېگ د خوشحال خان سکنی ورور و، قبر یې په تنګارو کې دی، او
 زیارت یې په فقیر بابا مشهور دی، د زیارت پر لوحه یې کښلې سوي دي: 'روضه
 مبارک حضرت فقیر صاحب جمال خان برادر حقیقتی خوشحال خان خټک المعروف
 به فقیر صاحب چشتی بتاریخ یازدهم جمادی الاول ۱۱۱۶ ه ... واصل الی الحق
 شد.'

(۲) پښتانه شعراء ج ۴، ص ۹۸۴ - ۹۸۶، ۱۳۵۷ ش کال، پښتو ټولنه.

(۳) د دغه مناقب یوه خطي نسخه له ښاغلي سلیمي کندهاري سره سته. (وګورئ!)

زېری د ۱۳۵۵ کال ۴۲ گڼه د ۱۳۵۶ کال ۷ گڼه.

نوموړکي مورخين ۱۸ علامه حبيبي

چي يو ځلي احمدشاه دردران مي له هراته تلوپه لوري د اهران مي
 ولي پېښ ورته په لږ د مستونګ خړند شه دی پښتون څېره غیرت و ورته ږند شه
 هک حیران شه احمدشاه په دغه کار کې بل پرې ژمی راغی ډېر په دند و کار کې
 باري دی عجب پښتو غیرت نیولی نه پرېږدم زه دا عالم داسې ناولی

شريف نومی شاعر^(۱) چې د اخون الياس (۱۰۸۶ ق م) کوم مناقب
 (۱۳۲۱ ق تالیف) نظم کړي او یوه قدیمه نسخه یې ما لیدلې، د دې مناقبو
 ځای ځای په تاریخي پېښو څرگندوني موندلې کېږي.

(۳) شاهنامې او جنگنامې او نور دې ته ورته منظوم آثار:

د موجود معلوماتو له مخې د پښتو ادب په تاریخ کې د شاهنامو کښل
 په دولسم قرن کې پیل سوي دي. حافظ مرغزي (۱۱۲۶ ه ق زوکړی) په
 ۱۱۷۶ ه ق کال احمدشاهي شاهنامه نظم کړه^(۲) تر دې وروسته تر څورلسم
 قرنه ما د پښتو په ادبي تاریخ کې د شاهنامې څرک نه دی ایستلی خو په
 څورلسم قرن کې احمدگل (۱۲۵۸ - ۱۳۱۰ ه ق) د امیر عبدالرحمن
 (۱۳۱۹ ه ق م) شاهنامه نظم کړېده^(۳).

په جنگنامو کې هغه جنگنامې چې د پښتني تاریخ په کښلو کې د
 موادو په توګه ښه ارزښت لري هغه دي چې د پښتنو د ملي مبارزو په دوران
 کې پښتو ناظمانو او شاعرانو جوړې کړې دي، ددغه ډول جنگنامو په لړۍ
 کې دوې متاخرې جنگنامې یوه د صاحب الدین خټک جنگنامه چې د
 'فېروز نامه'^(۴) په نامه یادېږي او بله هم د دلاور طالب عمرخېل د

(۱) تېر هېر شاعران ص ۲۵۲ د ۱۹۶۳ ع کال د پېښور چاپ.

(۲) احمدشاهي شاهنامه لومړی ځل په ۱۹۶۵ کال ۲۰۶ مخه د پېښور پښتو
 اکاډیمي خپره کړه، فاضل استاد پوهاند رشاد پر دغې شاهنامې د پېښور تر چاپ
 دمخه میسوط کار کړی و، او زیات شروح او تعلیقات یې پر کښلې وو.

(۳) فرهنگ زبان و ادبیات پښتو ج ۱ ص ۲۲.

(۴) د فېروز نامې خطي نسخه په ۱۱۳۵ ق کال کښل سوي اصل یې ۱۵۸ مخه او نقل یې
 ۱۷۲ مخه دی نقل یې د پښتو نوميالي لیکوال همېش خلیل د چاپ لپاه تیار کړی دی.

علامه حبيبي ۱۹ نوموړکي مورخين

مغل خان جنگنامه د تاریخي موادو په لحاظ غني دي. (د دې جنگنامه يوه نسخه د علومو اکاډيمۍ په کتابخانه کي سته). ښاغلي رفيع کار پر کړی دی.

د صاحب الدين خټک فېروزنامه د کتاب د محتوايو له مخي د سکھانو سره د هغه مهال د خټکو د يوه مشر فېروز خان خټک^(۱) د جنگ حالات بيانوي، د فېروز نامه څو بيتونه دا دي:

رنجيتی نسومی کافر دی	مخ يې ورک شه لوی مضر دی
په يوې سترگي معذور دی	يا دجال دی يا يې زوی دی؟
دی يو سکھ و په ماجي کي	لکه مات لوټی پجی کي
نه يې قدر نه يې قار و	د دريو کليو يو سردار و
زور يې کم حکم يې سست و	هر دښمن پرې بالا درست و
چي بادشاه به لاړ لاهور ته	دی به وتښت و بل لور ته
توان به يې نه لیده د جنگ	نور به يې خان کړو نو په څنگ

دغه راز دلاور طالب د مغل خان په منظومه جنگنامه کي له انگرېزانو سره د دغه پښتانه د مبارزو او جنگونو قصي او واقعي بيان کړي دي.

د سپيني هغه حماسيات چي د ۱۳۵۵ ق په حدودو کي پر هرات باندي د پردي تاراک په زمانه کي ويل سوي ټول هغه نظميات دي چي د خپل ادبي ارزښت تر څنگه ملي او تاريخي ښېگڼي هم لري او د دغه پردي تاراک او د هرات د مېړنيو خلکو د دفاع او مېړاني په خصوص کي ښې خبري ځني تر لاسه کيږي^(۲).

سرېبره پر دې د پښتو ادبيات ځيني نور منظوم کتابونه هم لري چي د ځينو نورو مقاصدو لپاره کښل سوي خو د مطالبو په ترڅ کښي ځيني مهم مطالب هم راغلي وي چي د يوې دورې د تاريخي وقايعو په څرگندونه کي د

^(۱) د دېوان امرنات په ظفرنامه رنجيت سنگه طبع لاهور کي مي د فېروز خان نوم ونه موند (فهارس و - ز مخونه) خو پر هار و بهار باندي د دارمسترد نوټونو په ۱۱ - ۱۲ مخونو کي د ده او د ده د زامنو نومونه ياد سوي دي.

^(۲) پښتني مېرمني ص ۷۴ - ۸۰، ۱۳۲۳، پښتو ټولنه.

موزخينو او تاريخ د پلټونکو په درد خوري له دغه ډول آثارو څخه يو هم د ملا مست (۹۵۰ ه ق حدود) سلوک الغزاه دی چي د ځينو پيښو او جنگونو په باب ښه معلومات لري.

لور ما څو کتابونه او ادبي منظومې، صرف د مثال په نيامت يادي کړې که نه وي زموږ د فولکلوري، اولسي او کتبي ادب ډيري پاني ځيني مهمي تاريخي څرگندوني لري چي موزخ يې د تاريخي ليکلو پر وخت نه سواي هېرولای.

روايات او شفاهي څرگندوني:

د پښتنو مختلف قبایل، عشاير او نوري ورې څانگي د خپلو شجرو په مورد کي ځيني شفاهي او روايي معلومات لري چي زياتره يې په انسابو او تاريخونو کي هغسي نه وي نو په همدې اساس زموږ د مختلفو قبایلو دغه روايي شجرې او د دوی د لېږد او کورنيو په باب د دوی خپل معلومات هم بې ځايه او بې گټي نه دي همدارنگه زموږ خلک د ځينو مهمو تاريخي وقايعو په باب هم روايتي مالومات لري، چي که راټول او اضافات ترې حذف سي نو زموږ د ملي تاريخ په کښلو کي د يوې منبع په توگه له پامه نه سواي غورځېدای.



د لوی استاد پوهاند عبدالحي حبيبي دغه رساله به وکړای سي چي د موزخينو، د افغانستان او پښتنو د تاريخ څېړونکو ته د ماخذ او څېړني په خصوص کي گټوري لارښووني وکړي، ډېر تاريخي کتب به وروښيي. دغه رساله له تاريخ څېړونکو او پلټونکو سره له مرستي سرېبره د پښتو د ادبي تحقيقاتو له پلوه هم ارزښت لري ځکه ځيني داسي پښتو تاريخ کتب يې هم زما معرفي کړي چي تر اوسه بل ځای يې چا يادونه نه وه کړې.

لوی استاد ته دي خدای ﷻ صحت او عمر ورکي، چي خپلي نوري مفيدي تاريخي، جغرافي، ادبي او علمي څېړني پر پښتنو ولوروي او پښتانه يې د علم له فيضه مستفيد سي.

سلېمان ماکو د (تذکره الاولیاء) لیکوال

سلېمان د بارک خان زوی په قوم ماکو صابزی د (۶۰۰ هـ) په شاوخوا کي د کندهار په ارغسان کي اوسېدی. دا مؤرخ، سیاح او گرزند سړی و، دی په خپله لیکي چي په (۶۱۲ هـ) تللی وم او د پښتونخوا په غرو او رغو گرځېدم او د لویانو مراقد مي لیدل او پلټل.

داسي ښکاري چي سلېمان تر دغه مفید او گټور سفر وروسته موفق سو چي د پښتنو د نوموړو بزرگانو په احوال کي یوه (تذکره الاولیاء) ولیکي او د دوی ویناوي او اشعار په دې کتاب کي خوندي کړي.^(۱) دا کتاب متاسفانه اوس ورک دی خو لومړي اته مخه یې ما تر ۱۳۱۹ ش کال دمخه خوشبختانه په کندهار کي وموندل او د هغو مخو عکسونه مي د کابل په سالنامه او په پښتانه شعراء لومړي ټوک کي خپاره کړل.

سلېمان ماکو د پښتنو پخوانی مؤرخ دی او د ده د نفیس او گټور کتاب دغه څو صفحې د پښتو د ژبي او رجالو د تاریخ لپاره داسي مفیدي ثابتې سوي چي د ادب او پښتو تاریخ به یې تر ابده مرهون وي.

سلېمان ماکو پوه سړی او سترگه ور مؤرخ ښکاري، دی د هر پښتانه لوی او نومیالي سړي سوانح او احوال لیکي، وروسته یې د شعر او وینا نمونې هم راوړي، نو د ده کتاب یوازي د ولیانو تذکره نه، بلکي د پښتو د شعر او ادب یو ډېره گرانېها مرقع هم ده، وگورئ ذکر سوي سالنامه او د پښتانه شعراء لومړی ټوک.

(۱) د سلېمان ماکو د تذکرې مقدمه.

شېخ کټه د (لرغوني پښتانه) لیکوال

دا مدقق مؤرخ او د پښتنو د یوې خوار لويې علمي او ادبي کورنۍ رکن د شېخ یوسف زوی او د شېخ متي لمسی دی. شېخ متي هغه لوی او معروف د پښتنو نوموړی دی چي په کلات بابا مشهور او اوس یې هم مرقد د کلات پر غونډۍ دی. شېخ متي عارف او عالم او اديب سړی او په پښتو کي یې په علم او عرفان ډېر شهرت درلود.^(۱) شېخ متي خپلې کورنۍ ته علم، تقوی، عرفان په ارث پرېښوول او یو کتاب یې هم ولیکه، چي (د خدای مینه) یې نوم و. د ده ځیني اشعار هم پښتنو مؤرخینو رانقل کړي دي.^(۲)

په دې کورنۍ کي وروسته ډېر علماء، مؤرخین، عرفاء، پیدا سول چي مور یې د روښان او دروېزه او خوشحال خان د علمي کورنۍ په څېر د پښتنو یوه بله لوړه علمي او عرفاني کورنۍ گڼلای سو. په دې مقاله کي زما وظیفه ده چي د دوی تاریخي کتب او خدمتونه ولیکم، نوري علمي او ادبي پلټني یې بېل لیکونه غواړي. شېخ یوسف د شېخ متي تر مړیني وروسته د ده پر علمي او ادبي او روحاني مسند کښېناست او اوه زامن یې درلودل چي له دوی څخه شېخ کټه ډېر مشهور سو او د ده مور بي بي مراد بخته نومېده، چي په خټه زمنده وه.^(۳) دې نوموړي عالم د پښتنو د رجالو او مشاهيرو په تاریخ کي یو نفیس کتاب وکښېن چي نوم یې و (لرغوني پښتانه) دا کتاب پښتو و، او د پټي خزاني مؤلف محمد هوتک ډېر ځله دا کتاب یادوي او داسي ښکاري چي د دغه مؤرخ یگانه ماخذ هم دغه و. د شېخ کټه د ژوندانه وخت نه دی ښکاره، خو د پټي خزاني په روایت د ده نیکه شېخ متي په (۶۸۸ هـ) وفات سوی دی، ځکه چي د مؤرخینو په اتفاق یوه پېړۍ درو پښتو

(۱) مخزن افغاني قلمي ص ۲۵۴.

(۲) پټه خزانه د کابل طبع.

(۳) قلمي مخزن افغاني ص ۳۰۵.

شېخ قاسم د (تذکره اولیاء افغان) لیکوال

دا عارف او عالم هم د شېخ متی له علمي کورنۍ څخه دی، چې پلرونه یې شېخ کټه ته داسې رسي: قاسم د شېخ قدم زوی د محمد زاهد لمسی د میرداد کړوسی د شېخ سلطان کوسی او لکه دمخه چې ذکر سوه سلطان د شېخ کټه زوی و.^(۱)

د شېخ قاسم مور نېکبخته نومېده، چې د شېخ الله داد مموزي لور او د پښتو شاعره او ډېره لویه عارفه وه چې محمد هوتک د دې اشعار را نقل کوي او لیکي چې په (۹۵۱ هـ) د شېخ قدم په نکاح راغله او په (۹۵۶ هـ) یې شېخ قاسم و زېږاوه او په (۹۶۹ هـ) یې (ارشاد الفقراء) نومی کتاب ولیکه. د دې کتاب نسخه د محمد په روایت د ده پلار داود خان هوتک لیدلې وه.^(۲) او علاوه پر دغه محمد هوتک د (اولیای افغان) له کتابه چې شېخ امام الدین متی زي لیکلی دی هم د دې عالمي مېرمنې احوال را نقل کوي. نعمت الله لیکي چې شېخ قاسم د شېخ عبدالقادر جیلاني رحمته الله علیه د اولادې له میردانو څخه وو، او د (۹۵۶ هـ) کال په پسرلي د بډنۍ رود پر غاړه (د پېښور مشرق ته) وزېږېد او په (۱۰۱۶ هـ) وفات سو.^(۳)

شېخ قاسم په پېښور کې په معرفت او روحانیت مشهور سو او ډېر کلک نفوذ یې وموند، د میرزا محمد حکیم مامورین ځني وېرېده او ویې غوښتل چې دا پښتون عالم او عارف مړ کړي، شادمان خان هغه وخت د پېښور حکمران و او د شېخ قاسم د وژلو نیت یې وکړ، شېخ مجبور سو له پېښوره کندهار ته ولاړ او له دې ځایه د حرمینو په زیارت مشرف او په قادریه طریقه کې داخل سو. تر دې وروسته بیرته د پېښور د واوي ته راغی

(۱) قلمي مخزن افغاني ص ۳۰۶.

(۲) پته خزانه قلمي ص ۹۸.

(۳) قلمي مخزن افغاني ص ۳۰۷.

لپاره مقررې ده نو باید د شېخ کټه د ژوندانه وخت هم د (۷۵۰ هـ) شاوخوا وگڼل سي. د شېخ کټه اولاد که څه هم د پېښور په شمالي لتو کې پراته وو، مگر داسې ښکاري چې په خپله دی سیاح سړی و، ځکه محمد هوتک په ښکاره لیکي چې شېخ کټه د محمد بن علی البستي کتاب تاریخ سوري په بالشتان کې لیدلی و^(۱) بالشتان یا والشتان خود غور مشهور ښار و، چې په (۱۳۹ هـ) امیر پولاد سوري نیولی و^(۲) چې د بیهقي په ضبط گوروالشت^(۳) او د منهاج سراخ د طبقات ناصري په یوه نسخه کې غوروالشت راغلی دی^(۴) او دا ښار د تکیناباد (د اوسني کندهار حدود) او د غور د مندیش تر منځ پروت و، او د سیستان په تاریخ کې هم والشتان ضبط سوی دی^(۵) نو چې شېخ کټه والشتان ته راغلی او د غور دغه ښار یې لیدلی و، ښکاري چې د وطن شرقي او جنوبي خواوي به یې هم کتلي وي.

د شېخ کټه نفیس تاریخي کتاب (لرغوني پښتانه) چې له نامه څخه یې هم د کتاب اهمیت ښه ښکاري اوس نسته، داسې څرگندېږي چې دغه نفیس کتاب د محمد هوتک لاس ته ورغلی و او د پټې خزانې مهمه ادبي برخه هم له دغه کتابه اقتباس دی. خوشبختانه محمد دا هم لیکلي دي چې د شېخ کټه مهم تاریخي ماخذ هم "تاریخ سوري" وو چې زه به یې بېل ذکر وکړم. د شېخ کټه د اولاد په خصوص کې خوشبختانه خواجه نعمت الله هروي مفصلاً کښلي دي چې ده اته زامن درلوده: د زلو معدورزی له نسه، سلطان ثابت، حاجي، سلېمان، ممی له دوهمي ماینې څخه چې دغه هم زلو نومېده. په خټه اکازی-یوسفزی: ابراهیم، ملک، پاچي.^(۶)

(۱) پته خزانه.

(۲) تاریخ سوري د پټې خزانې په حواله.

(۳) بیهقي ص ۶، ۷.

(۴) د راورتي حواشي پر انگلیسي طبقات ناصري.

(۵) تاریخ سیستان ص ۲۰۶ - ۲۰۸.

(۶) قلمي مخزن افغاني ص ۳۰۶.

او خپل علمي او روحاني اقتدار يې ټينگ کړ او په شيخ قاسم سلېماني مشهور سو. د مغولو پاچهانو بيا دا شيخ نه پرېښود، د عيسی نومي په چغلی اکبر پاچا دی لاهور ته وغوښت خو شيخ قاسم په لاهور کې تر پېښور لاریات نفوذ وموند نو جهانگیر دی د چنارگر په کلا کې بندي کړ، او هم هورې له دنيا څخه تېر سو، او مزار يې هم تر اوسه هورې مشهور دی. شيخ قاسم مؤلف او مؤرخ هم دی، د ده تاريخي کتاب (تذکره اولیاء افغان) دی ^(۱) چې د پښتنو روحانيونو احوال يې پکښې ليکلی و، دا کتاب متاسفانه ورک دی او تر اوسه يې په گنډ خانو کې درک هم نسته او نه له چا څخه مالیدلی دی.

﴿ ۴ ﴾

شيخ امام الدين د (تاريخ افغاني) ليکونکی

شيخ امام الدين محمد عنایت الله د شيخ کبير بالا پير زوی او د شيخ قاسم لسمی دی چې د شيخ کبير له (۱۲) زامنو څخه دی ډېر شهرت لري، د دوشنبې په ماښام غره د محرم (۱۰۲۰ هـ) د پېښور په بدنۍ کې وزېږېد، مور يې تاج بي بي د ملک دروېز لور او د خلیلو له مشهورې کورنۍ څخه وه. شيخ امام الدين هم د خپلې کورنۍ د نورو خلکو په ډول علمي او روحاني نفوذ وموند او د چهارشنبې په ماښام ۲۳ د محرم (۱۰۶۰ هـ) له دنيا څخه ولاړ او په پېښور کې ښخ سو. ^(۲)

دې شيخ يو تاريخي کتاب (تاريخ افغاني) د پښتنو پر احوال او تاريخ په پارسو وليکه، چې قلمي نسخه يې د کابل په ارگ کې وه، د کتاب له مقدمې څخه ښکاري چې شيخ امام الدين سترگور مؤرخ دی او د خپل کتاب تر ليکنې دمخه يې د پښتنو ډېر مهم تاريخي کتب لوستلي او د خپل کتاب د ماخذ په ډول يې استعمال کړي دي.

^(۱) تذکره الابرار ص ۱۸۳ - ۱۸۴، مخزن افغاني ص ۲۶۰.

^(۲) مخزن ص ۳۰۹ - د ميا نعيم د قلمي دېوان خاتمه.

هغه کتب چې د شيخ امام الدين ماخذ دي او د خپل "تاريخ افغاني" په مقدمه کې راوړي دي دا دي: روضه الاحباب، مجمع الانساب، اصناف المخلوقات، تواريخ ابراهيم شاهي د مولانا مشتاقی، د خواجه احمد نظامي تاريخ، د شېرشاه احوال چې شيخ عباس سرواڼي کښلي دي، اسرار الافغاني ^(۱) له دغو کتابو څخه ځينې ماته معلوم او ځينې ورک دي.

﴿ ۵ ﴾

محمد بن علی البستي د (تاريخ سوري) خاوند

دا مؤرخ هم د وطن له هغو ليکوالو څخه دی چې متاسفانه د ده احوال او کتاب هم تر اوسه لاس ته نه دی راغلی، فقط د پټې خزاني له انکشافه سره دا راته معلومه سوه چې دې مؤلف او مؤرخ يو کتاب د (تاريخ سوري) په نامه کښلی و او د سوريانو د سلطنت احوال يې د اسلام له ابتداء څخه پکښې ليکلي وه. د محمد بستې د ژوندانه وخت او احوال هم نه دي معلوم. فقط دوني ويلاي سو چې دی د بست د تاريخي ښار اوسېدونکی و ځکه چې د ده کتاب شيخ کټه په بالشتان کې کتلی او په خپل کتاب لرغوني پښتانه کې يې مهم مطالب ځني اقتباس کړي دي، نو دا په ټينگه ويلاي سو چې د شيخ کټه تر عصر يعني د (۷۵۰ هـ) دمخه محمد بستې ژوندی و او په دغه عصر کې هم د ده تاريخ سوري ډېر شهرت درلود ځکه چې شيخ کټه له دغه کتابه ډېر مفيد مضامين را اخیستي دي.

محمد هوتک چې د پټې خزاني ليکوال دی د پښتو ځينې مهم او گرانې پخواني ادبي آثار له لرغوني پښتانه څخه را اخلي او دا هم وايي چې د لرغوني پښتانه مؤلف له تاريخ سوري څخه را نقل کړي دي، په پټه خزانه کې دغه لاندیني تاريخي او ادبي مواد د لرغوني پښتانه په ذریعه له تاريخ سوري څخه را نقل سوي دي. ^(۲)

^(۱) د تاريخ افغاني قلمي نسخه.

^(۲) د مخو عدد د پټې خزاني د قلمي نسخې دی.

۱. د پښتو ډېر پخوانی شعر او د جهان پهلوان امیر کروړ سوري احوال له ۱۵ مخه تر ۱۷.

۲. د شېخ اسعد سوري احوال او اشعار له ۱۸ مخه تر ۲۱.

۳. د ښکارندوی احوال او اشعار له ۲۱ څخه تر ۲۵.

گویا په پته خزانه کې د پښتو قدیمه ادبي ذخیره ټوله د شېخ کټه په نقل له تاریخ سوري څخه را اخیستل سوې ده او دا راته څرگندوي چې تاریخ سوري یوازې د حربي او سیاسي پېښو تاریخ نه و بلکې ادبي رنگ یې هم درلود، او محمد بن علی البستي ډېر باخبره او سترگه ور مؤرخ و، ځکه چې ده د پاچهانو احوال او حربي او سیاسي وقایع رانقل کړي او هم یې د دوی د کلام نمونې راوړي دي، هغه قصاید یې په خپل کتاب کې ساتلي دي چې د غوري پاچهانو په دربارو کې به په پښتو ویلي کېدې، له دې څخه ښکارېږي چې تاریخ سوري د سوریانو او غوریانو د عصر یو ادبي او سیاسي او حربي تاریخ و که څه هم د دغه تاریخ ژبه واضحاً د پتي خزانه له بیانو څخه نه ښکارېږي، مگر له لوړو اقتباساتو څخه دا څرگندېږي چې تاریخ سوري باید په پښتو ژبه لیکل سوی وي، ځکه چې درې مهم پښتو شعرونه شېخ کټه ځني رانقل کړي دي. د تاریخ سوري نسخه اوس غالباً په دنیا کې نسته او د پښتو دغه غوره کتاب لکه نور علمي او ادبي آثار ورک دی. مگر پتي خزانه خوشبختانه د دې گرانې کتاب نوم او مؤلف او ځیني اشعار او مطالب د لرغوني پښتانه په ذریعه نقل کړي او را ساتلي یې دي.

تر اوسه چې زه معلومات لرم، د دنیا په کتب خانو کې د دې نفیس کتاب کم درک نسته که کم وخت پیدا سي یا یې څرک وموندل سي نو به په رښتیا د پښتو ژبې یو گرانې تاریخي او ادبي اثر لاس ته راغلی وي، پښتانه زلمي دي هر کله تلابن او پلټنه کوي دا خبره هم باید هېره نه کړو چې راوړتي مستشرق د احمدشاه بابا تر عصر وروسته یو تاریخ میندلی و چې نوم یې تذکره الملوك و د دې کتاب په ماخذو کې یو کتاب "تاریخ سلاطین سوریه" هم دی. (۱) مگر دا نه سو ویلای چې دغه سوریه هغه د محمد بن علي تاریخ دی که بل؟

﴿ ٦ ﴾

احمد بن سعید اللودي د (اخبار اللودي) لیکونکی

دا مؤرخ له هغو خلکو څخه دی چې تر پتي خزانه دمخه موندنه پېژاند، نه یې کتاب راته معلوم و.

محمد هوتک لیکلي دي چې کامران خان په (۱۰۳۸ هـ) خپل کتاب کلید کامراني وکښ او په دغه کتاب کې یې د احمد لودي له کتابه د ملتان د لودي پاچهانو احوال نقل کړ، احمد د سعید لودي زوی په (۶۸۶ هـ) یو کتاب کښلی و چې نوم یې و (اعلام اللودعي فی اخبار اللودي) د محمد هوتک په قول دغه کتاب د کامران خان په لاس کې و او په کلید کامراني کې یې نقل ځني کړی دی. (۱)

د محمد هوتک له بیانو چې د کلید کامراني په ذریعه یې له اخبار اللودي څخه نقل کړی دی داسې ښکاري چې احمد بن سعید خپل کتاب د پښتنو پخوانو لودي پاچهانو پر احوال لیکلی دی، دغه کورنۍ د پښتنو مشهور پاچهان دي چې د الپتگین او سبکتگین له وخته (۳۵۱ - ۳۶۰ هـ) یې پر ملتان پاچهي کوله، لومړی پاچا یې شېخ حمید لودي و چې تر ده وروسته د ده زوی پاچهي کړله، د سلطان محمود په عصر کې له (۳۹۰ تر ۴۰۱ هـ) چې ملتان یې نیو، د نصر زوی ابو الفتح له دغې کورنۍ څخه پاچا و، پته خزانه په لوړو حوالو بل سړی هم له دغې کورنۍ څخه راښيي چې شېخ رضي نومېده او د شېخ حمید وراره و، د شېخ حمید د زوی نوم متاخرو مؤرخینو (نصیر) کښلی ددی مگر د گردیزی زین الاخبار نصر بېله (ي) راوړی دی، په پته خزانه کې هم دغه نوم د کلید کامراني او اخبار اللودي په حواله نصر کښل سوی دی، له دې څخه معلومېږي چې اخبار اللودي هم لکه گردیزی موشق کتاب و محمد قاسم فرشته لومړی مؤرخ دی چې د شېخ حمید لودي کورنۍ پښتانه بولي او د دوی جگړې له سلطان محمود سره

(۱) د پښتو گرامر مقدمه ص ۹.

(۱) پته خزانه قلمي ص ۳۰.

دوست محمد کاکړ د (غرغښت نامې) لیکونکی

دوست محمد د بابر خان زوی او د پښتو شاعر او مؤرخ دی چې په (۹۱۲ هـ) هرات کې و او په (۹۲۹ هـ) یې غرغښت نامه نظم کړه او د دغه نامور پښتون د ژوندانه احوال او حکایات یې پکښې وکښل، محمد هوتک دغه کتاب لیدلی و او لیکي چې دا یو درسي کتاب و کوچنو به لوست. (۱)

دوست محمد لیکلي دي چې زما پلار بابر خان (تذکره غرغښت) نظم کړې وه چې پلار مې مړ کېده زه نه وم، وروسته چې راغلم دغه کتاب ضایع سوی او له منځه تللی و مگر زما یې اکثر مضامین په یاد وو، روایات مې ټول ویلي وو هغه روایات و قصص ما بیرته ټول نظم کړل او نوم مې (غرغښت نامه) کښېښو. غرغښت نامه د محمد هوتک په لاس کې وه، په پټه خزانه کې یې یو حکایت ځني رانقل کړی دی، او هم یې د زرغون خان نورزي احوال له غرغښت نامې څخه کښلي او د دغه مرحوم شاعر یو مثنوي ساقي نامه یې هم له غرغښت نامې اقتباس کړې ده. (۲) داسې ښکاري چې دوست محمد کاکړ سیاح او گرزند سړی و، ځکه په (۹۱۲ هـ) چې هرات له تې په کجران کې یې د زرغون خان دېوان له ملا ایوب تیسنی څخه موندلی او د دغه شاعر احوال او اشعار یې ځني رانقل کړي وو. (۳) د پټې خزانې له مقتسباتو څخه دا استنباط کولای سو چې غرغښت نامه یو ادبي موثق تاریخ وو چې د غرغښت له احواله ماسوا د نورو شاعرانو او رجالو احوال او اشعار هم پکښې وو، افسوس چې دغه کتاب هم لکه نور گرانېها د پښتو ادبي او تاریخي آثار له منځه ورک دي او فقط پټه خزانه یې د ځیني مرغلرو سراغ راکوي.

(۱) زرغون خان د غرغښت نامې په قول په (۸۹۱ هـ) په هرات کې وو او په (۹۲۱ هـ) د کندهار په دیراوت کې وفات سو. (پټه خزانه)

(۲) پټه خزانه

(۳) پټه خزانه

لیکي (۱). وروستني مؤرخين لکه شهر محمد (۲) او حیات خان (۳) او انگرېز ملیسون (۴) هم د فرشته له قوله سره سم دغه کورنۍ پښتانه گڼي، پخواني مؤرخين د دوی له قومیته څه نه وايي، مثلاً گردېزی (۵) او بن اثیر (۶) او ابن خلدون (۷) ټوله د سلطان محمود او د دوی جگړې او د دغې کورنۍ د الحاد کيسې ذکر کوي خو داسې نه وايي چې دوی څوک وو پښتانه وو که یه؟ د اوسنۍ زمانې محقق لیکوال علامه سید سلېمان ندوي هندي لیکي چې: د دې کورنۍ په پښتنواله کې شک دی، ځکه چې محمد قاسم فرشته دوی یې له کمه سنده پښتانه گڼلي دي، خو دوی اصلاً عرب او د جلم بن شیبان عربي نژاد حکمدار له نسله دي چې تر (۳۴۰ هـ) وروسته د ملتان لومړي قرمطي پاچا دی (۸)، د پټې خزانې تر انکشاف دمخه یقیناً د دې کورنۍ په افغانیت کې اختلاف وو، ځکه چې فرشته هم خپل سند نه دی ښوولی، او لکه علامه سید سلېمان ندوي چې لیکي د دوی نومونه هم ... عربي دي، مگر دغه تاریخي اشتباه د پټې خزانې له لیدلو څخه هیسته کیږي، ځکه دا کتاب د اخبار اللودي په حواله د دغې کورنۍ د دوو تنو نصر او رضي پښتو اشعار رانقل کوي او دا ثابتوي چې دوی پښتانه او ژبه یې هم پښتو وه او اخبار اللودي د دې مشهورې کورنۍ تاریخ و چې متاسفانه اوس ورک دی، او که پټه خزانه نه وای پیدا سوې دغه تاریخي حقایق به هم مکتوم پاته وو او د ملتان لودي کورنۍ به عربي کېدله.

(۱) فرشته ص ۱۷ - ۲۷.

(۲) خورشید جهان ص ۶۷.

(۳) حیات افغاني ص ۴۵.

(۴) تاریخ افغانستان ص ۴۴.

(۵) زین الاخبار ص ۵۵.

(۶) الکامل ج ص ۱۳۲.

(۷) ابن خلدون ج ۴ ص ۳۶۶.

(۸) تعلقات هند و عرب ص ۳۲۸.

شېخ بستان برېڅ د (بستان الاولياء) لیکونکی

د دې موزخ او شاعر احوال محمد هوتک هسي کنبلي دي: شېخ محمد بستان په قوم برېڅ په بنوراوک کي يې کور وو، د ده پلار محمد اکرم د خدای ولي و او د بنوراوکه راغی د هلمند پر غاړه په يوه کوډله کي اوسېد، شېخ بستان په ځواني ولاړ هندوستان ته او هلته به بنار په بنار گرځېد، هغه وخت چي وطن ته راغی په (۹۹۸ هـ) يې د اولياء الله په بيان د بستان الاولياء کتاب وکښ او زما پلار (داؤد خان) دغه کتاب په بنوراوک کي د حسن خان برېڅ په کور کي ليدلی و، چي په دې کي شېخ بستان د ډيرو پښتنو اولياوو حالونه او کرامتونه کنبلي او ډېر ډېر اشعار يې هم رانقل کړي و له نورو شاعرانو او خپلو شعرو څخه ...^(۱) د محمد هوتک له دغه بيانه تاسي په ښه ډول معلومولای سئ چي بستان الاولياء فقط د روحانيونو تاريخ نه و، بلکي د پښتنو د رجالو اشعار او احوال هم له بستان الاولياء څخه را نقل کوي^(۲) او دا خبره ښه زبادوي چي دغه کتاب د پښتو ادبي تاريخ هم و.

نعمت الله هروي چي د شېخ بستان معاصر دی، د ده شرح حال په مخزن کي ليکي چي ځيني جملې يې دا دي:

آن احسن عبادالله شېخ بستان برېڅ در ابتداي جوانی از روه به هندوستان آمد، در قصبه سمانه سکونت اختيار کرد، و خود را در لباس تجارت مخفی میداشت. ويانددک دست مایه بیع و شکر میگرد ... و چشمان شریفش هر گز از اشک خشک نبود ... و اکثر اوقات اشعار پښتورا بصورت حزين دردناک که سنگ را بگریه آرد میخواند ... کمترین محرر این تاریخ در سفر در پاکه کرده بود، در خدمت ایشان رفیق بود شب و روز

(۱) پته خزانه ص ۲۸

(۲) پته خزانه ص ۲۶

اکثر خوارق بنظر دزامد ... چون معاودت نمود به احمد آباد گجرات رسیدند روزی بمن فرمودند که وقت من به آخر رسیده و بیماری اسهال عارض شد به تجهیز و تکفین خواهی پرداخت ... بعد بتاریخ (۱) شهر ربیع الثانی روز جمعه (۱۰۰۲ هـ) بعد از نماز ظهر به محبوب اصلی واصل شد ...^(۱)

د نعمت الله دغه بیان چي د ده مشاهدات دي د شېخ بستان عرفاني او ادبي مقام راښيي، نور احوال او اشعار يې هم خوشبختانه پتې خزاني راستلي دي.

علي محمد کندهاری د (حالنماي) لیکوال

دا سړی د ابوبکر کندهاري زوی او غالباً په قوم شینوار او د پیر روښان د کورنۍ مخلص او خادم و، په خپله بايزيد روښان (۹۳۱ - ۹۸۰ ق حدود) خپل حال په پارسي ژبه په حالنامه کي تر (۹۸۰ ق) دمخه کنبلی و، خود (۱۰۵۰ ق) په شاوخوا کي علي محمد چي ځان د روښان د کورنۍ خدمتگار او مرید بولي، حالنامه يې نوې تحریر او بشپړه کړه او د روښان د کورنۍ د نورو رجالو احوال يې ور زیات کي. د هند د علي گډ په کتابخانه کي د حالنامې يوه خطي نسخه سته چي (۵۲۶) مخه ده او دا کتاب مورې ته د روښاني نهضت ارزښتمن معلومات راکوي.

اخوند دروېزه د (مخزن الاسلام او تذکرې) لیکونکی

مشهور عالم دی چي د زرم هجري کال په شاوخوا کي ژوندی و، د جيون بن جنتي له نسله او پلار يې گدائی د سعدي زوی نومېدی، دوی په خپله په کندز کي اوسېدل خو دروېزه شرقي غرو ته راغی د ملک دولت

(۱) قلمي مخزن افغاني ص ۲۵۰

ملي زي خور يې وکره او د پېښور په شاوخوا کي ميشته سو.^(۱) اخوند دروېزه او کورنۍ يې په پښتو کي ډېر شهرت لري ده خپل کتاب مخزن الاسلام او په پارسو کتاب (تذکره الابرار والاشرار) کي د خپل عصر احوال وليکه، وروستنی کتاب په (۱۰۲۱ هـ) تمام سوی دی (ارشاد الطالبين) هم په فقه کي د ده دی، اخوند دروېزه که څه هم ملا دی مؤرخ نه دی، خو د ده دوه کتابونه مخزن او تذکره داسي ډېر مضامين لري چي د پښتنو په تاريخ او ادب او د رجالو په احوال او تاريخ کي استفاده ځني کيږي، نو ځکه دی د مؤرخينو په ټولۍ کي هم گڼلای سو.

اخواند دروېزه (۹۴۰ - ۱۰۲۸ هـ . ق) په پېښور کي مړ او هم هورې بنح دی^(۲) د ده کورنۍ د پښتنو له مشهورو ادبي او علمي او روحاني کورنيو څخه ده، چي د پښتو د ادب په تاريخ کي د دوی مقام ښکاره دی. مخزن الاسلام لومړی پلا د اخوند دروېزه ننگر هاري زوی اخوند کريم داد (۱۰۷۳ هـ . ق مړ) په (۱۰۲۴ هـ . ق) کال راټول کړی دی، د مخزن نوی چاپ پېښور (۱۹۶۹ م) او د تذکره الابرار چاپ (۱۳۰۹ ق)

﴿ ۱۱ ﴾

کامران خان سدوزی د (کلید کامراني) مؤلف

دا مشر هم د پتي خزاني په ذريعه د يوه مؤلف او مؤرخ په ډول پېژنو محمد هوتک د شېخ رضي لودي په احوال کي هسي ليکي چي: "کامران بن سدو خان په ښهر صفا کي په (۱۰۳۸ هـ) يو کتاب وکيښ چي کلید کامراني يې نوم و په دې کتاب کامران له کتابه د شېخ احمد بن سعيد اللودي چي په (۶۸۶ هـ) يې کښلی او نوم يې اعلام الودعي في اخبار اللودي دی هسي نقل کا...^(۳)"

کامران خان سدوزی د پښتنو له خورا نوموړو خلکو څخه دی او د دوی کورنۍ په کلو کلو پر کندهار حکمراني او پاچهي کړېده، د کامران خان پلار هغه معروف سدو خان دی چي د سدوزو د پاچهانو ټبر ټول د ده اولاد دی، د سدو پلار عمر خان و، د عمر پلار معروف بن بهلول بن کانی بن بامی دی چي دغه خلک په کندهار کي ډېر مشهور وو د سدو پلار عمر د صفويانو په عصر کي د کندهار مرزبان او واکمن و، په خپله سدو خان د (۹۶۵ هـ) په ذبحه کي زوکړی او (۷۵) کاله ژوندی او د کندهار واکمن و سدو پنځه زامن درلودل: خواجه خضر خان، مودود خان، زعفران خان، کامران خان، بهادر خان^(۱) لکه له پتي خزاني څخه چي ښکاره سوه، کامران خان عالم او مؤرخ او ليکوال واکمن و، د سدو خان تر مرگ وروسته د ده مشر زوی خضر خان پر کندهار واکمن سو، او تر ده وروسته يې زوی چي خداداد سلطان نومېدی د اورنگزېب له درباره هم د کندهار په حکمډاري پېژندل سوی و، د خضر خان بل زوی شېرخان نومېدی چي لوی احمد شاه بابا رحمته الله عليه د ده له پښته دی.

کامران خان د شاه جهان مغولي پاچا معاصر و (۱۰۳۷ - ۱۰۷۶ هـ) او د هغه پاچا سره يې دوستانه روابط درلودل، په (۱۰۴۷ هـ) دی د شاه جهان له خوا رسماً د کندهار په حکمډاري پېژندل سوی و او په (۱۰۵۰ هـ) د ربیع الاول په درېيمه کامران خان او د ده ورور مودود (مغودود) خان ډهلي ته تللی و.^(۲)

د کامران خان د مرگ تاريخ نه دی راته معلوم، خو د ده ورور مودود خان د (۱۰۵۳ هـ) په شوال له هغه مير يحيی سره جنگ وکړ چي د شاه جهان له خوا د کابل حاکم و او په دغه جنگ کي ومړ.^(۳) د کامران خان کلید کامراني کتاب ما نه دی ليدلی او نه يې په کمه کتبخانه کي درک لرم. خو د محمد هوتک دغه کتاب په لاس کي و او لکه دمخه چي هم وويل سوه د

^(۱) حیات افغانی ص ۱۱۸، خورشید جهان ص ۱۸۱، تذکره الملوک.

^(۲) پادشاه نامه ج ۲ ص ۳۲ - ۳۶ - ۱۱۵.

^(۳) پادشاه نامه ج ۲ ص ۳۴۸.

^(۱) تذکره الابرار والاشرار ص ۳۱ - ۱۰۵ - ۱۰۷.

^(۲) تذکره علمای هند ص ۵۹.

^(۳) پته خزانه ص ۳۰.

ملتان د لودي کورنۍ تاريخ او هم د دوی پښتو اشعار يې له دغه کتابه رانقل کړي دي، چي د پښتو ژبي خورا پخواني ادبي آثار گڼل کيږي. داسي ښکاري چي کلید کامراني هم د پښتنو سياسي او د پښتو ژبي ادبي تاريخ و او کامران خان په تاريخ پوه او عالم پښتون حکمدار و چي په خپل کتاب کي يې له اخبار اللودي څخه هم مطالب نقل کړي وه.

﴿ ۱۲ ﴾

الله يار د (تحفه صالح) ليکوال

تحفه صالح هم د محمد هوتک له ماخذو څخه ده او دغه کتاب ملا الله يار الکوزي د خپل استاد او مرشد شيخ محمد صالح الکوزي په نامه کښلی او په هغه کي يې د خپل او نورو پښتنو مشاهيرو احوال او اشعار راوړي وو. شيخ محمد صالح د خپل عصر عالم او زاهد سپری و چي د کندهار په جلدک کي يې عمر په تدريس او ارشاد تېراوه او دوی د شاه بهگ خان د کندهار د صوبدار معاصرین دي. ^(۱) د تاريخ له مطالعې دا راته ښکاري چي شاه بهگ خان کابلی په (۱۰۰۳ هـ) د جلال الدين اکبر له خوا د کندهار حکمران او تر (۱۰۱۴ هـ) پوري هم هورې و ^(۲) نو د الله يار د ژوندانه اوقات هم د (۱۰۰۰ هـ) حدود تخمين کولای سو. محمد هوتک په خپل کتاب کي له تحفه صالح څخه يو د شيخ محمد صالح احوال او اشعار اقتباس کوي او بل ځای د علي سرور لودي احوال او اشعار هم ځني را اخلي ^(۳) له دغه اقتباسه ښکاري چي تحفه صالح د پښتنو د رجالو او اديبانو پر احوال او اشعارو مشتمل و او الله يار د پښتو ژبي يو مؤرخ او تذکره ليکونکی مؤلف دی.

^(۱) پته خزانه ص ۴۸.

^(۲) اکبر نامه، تزک جهانگيري، اقبال نامه، منتخب اللباب.

^(۳) پته خزانه ص ۴۸ - ۵۰.

﴿ ۱۳ ﴾

محمد رسول هوتک د (بياض) ليکونکی

دا سپری د پتي خزاني په تصريح د کندهار د کلات هوتک و چي د پتي يو بياض د محمد هوتک څخه وو او په پته خزانه کي يې هم درې ځايه ځيني مهم مطالب له دغه بياضه رانقل کړي دي او د محمد رسول ليکونه د پتي خزاني له مهمو ماخذو څخه دي د سلطان بهلول او خليل خان نيازي اشعار محمد هوتک له دغه بياضه را اخيستي او هم يې د رحمان بابا ^(۱) سوانح او مهم حالونه او هم يې د خوشحال خان ^(۲) اشعار او احوال له محمد رسول څخه اقتباس کړي دي.

د پتي خزاني له مقتبساتو ښکاري چي محمدرسول يو ډېر مدقق ليکوال و او په خپل بياض کي يې ډېر مهم حوادث او احوال او اشعار ليکلي وو، ځکه چي د رحمان بابا ^(۱) سوانح په دغه ډول هيچا ته نه وه معلوم، خو د پتي خزاني په ذريعه د محمد رسول له بياضه ډېر غنيمت مواد لاس ته راغلل.

﴿ ۱۴ ﴾

نعمت الله هروی د (مخزن افغاني) ليکوال

نعمت الله د خواجه حبيب الله زوی او د هرات له پښتنو څخه و، چي د پتي خزاني په قول اصلاً نورزی دی. دا سپری د (۱۰۰۰ هـ) په حدودو کي ژوندی و او د جهانگير د مشهور وزير خان جهان لودي له نوکرانو څخه و په (۱۰۱۸ هـ) چي خان جهان لودي دکن ته مقرر سو، نعمت الله هم ورسره و، او هيبت خان کاکړ هم د ده ملگری او د خان جهان له سپرو څخه و. نعمت الله د پښتنو احوال او تاريخ د خان جهان په امر او د هيبت خان کاکړ په ملگري د ذیحجې په شلمه (۱۰۲۰ هـ) شروع کړ او خپل کتاب يې (تاريخ جهاني يا

مخزن الافغاني) وباله^(۱) مخزن افغاني په پارسو ليكل سوی او د پښتنو د تاريخ خورا مهم كتاب دی او د پښتنو احوال او علمي او روحاني رجال ډېر بيانوي، د كتاب قلمي نسخې سته او پروفيسور ډورن Dorn په (۱۸۳۶ع) د دغه كتاب انگليسي ترجمه له لندنه خپره كړه.

لكه د شېخ بستان بربخ په حال كې چې مو ولوستل نعمت الله د هغه مؤرخ معاصر دی او لكه چې پخپله يې كښلي دي كم وخت يې په درياب كې سفر كړی او په (۱۰۰۲ هـ) كال د گجرات په احمد آباد كې و.

خلاصه: نعمت الله د پښتنو يو خورا لوی مؤرخ دی او د مخزن افغاني په ليكنه كې ډېر تاريخي كتب كتلي دي چې دلته به زه هر يو بېل بېل دروښيم. دا كتاب په (۱۹۶۰ م) كال دوه ټوكه په ډهاكه كې چاپ سو.

﴿ ۱۵ ﴾

هيبت خان كاكړ د (مخزن افغاني) ليكمرستونكي

هيبت خان د سليم خان زوی له پښتنو فضلاوو څخه دی، چې د نعمت الله سره يو ځای د جهان خان لودي په دربار كې و او ده د مخزن افغاني په ليكلو كې هم مرسته هم تشويق كړی دی. نعمت الله د مخزن په مقدمه كې دی (محبت اطوار او فضيلت شعار) بولي او وايي چې مخزن مي د ده په سعی او كوښښ ليكلی دی.

د مخزن افغاني د يوې قلمي نسخې په پای كې د هيبت خان يوه پارسو قصيده د خان جهان لودي په مدح كې درج ده او داسي ښكاري چې دی عالم او اديب سړی و په دغه نسخه كې ده د خپل خاندان احوال هم مفصل كښلي دي او دا زبادوي چې دی له پښتنو اميرزاده گانو څخه و او پلرونه يې په هند كې د لويو مرتبو خاوندان وو.

دی ليكي چې زما پنځم نيکه ملک فېروز د سلطان بهلول لودي په عصر كې له پښتونخوا څخه راغی او د سلطان محمود شرقي په جگړو كې

(۱) د قلمي مخزن افغاني مقدمه د پښتو ټولني د كتب خاني.

يې مېرانه ښكاره كړه او په هند كې يې ډېر جاگير وموند. وروسته ملك ملهي د سوريانو په وخت د پنځوسو زرو منصب درلود او د كور د ولايت حكمران و او ملك لقمان هم د سلطان سكندر لودي په اوقاتو كې لوړ مناصب درلودل. او دغه پښتانه په سامانه كې ميشته وو. د لقمان زوی ملك بستان او د بستان زوی ملك ښادي خان و، چې د هيبت خان نيکه او د سليم خان پلار دی. (۱) دغه كورنۍ له ابتداء څخه تر آخره د پښتنو په پاچهۍ كې معتبره او مقتدره وه او دغه رجال ټول په جنگ او اداره كې مشهور دي.

﴿ ۱۶ ﴾

شېخ عباس سرواني د (تاريخ شېرشاهي) ليكوال

تاريخ شېرشاهي د شېرشاه سوري او د ده د كورنۍ په احوال كې شېخ عباس خان سرواني ليكلی دی، سرواني د پښتنو يو قوم دی. دا پښتون مؤرخ د سوري پاچهانو د كورنۍ احوال له ابتداء څخه د اسلامشاه تر مرگه مفصلاً ليكي. تاريخ شېرشاهي د نعمت الله په ماخذو كې هم دی چې د مخزن افغاني په مقدمه كې يې يادوي.

د دې كتاب قلمي نسخه له ما څخه سته خو د ابراهيم بېټني تكملي هم لري، د تاريخ شېرشاهي متن دوي برخي دی: لومړۍ برخه په خپله شېرشاه او دوهمه برخه د ده د زوی اسلامشاه مفصل احوال دي. ژبه يې پارسو ده او موثق تاريخ دی چې عباس سرواني غالباً خپل مشاهدات كښلي او د دغو دوو تنو پښتنو پاچهانو حال او د سلطنت حوادث يې مفصل ليكلي دي. (۲) شېخ عباس فاضل او عالم او سترگه ور مؤرخ ښكاري او د ده كتاب هم د سوري كورنۍ د تاريخ لپاره ډېر غنيمت دی، موجوده نسخه په كندهار كې د نورو كتابو سره يو ځای په (۱۱۱۳ هـ) ليكلې سوې ده. د مؤلف احوال

(۱) د مخزن افغاني قلمي خاتمه ص ۳۷۷.

(۲) د تاريخ شېرشاه قلمي نسخه.

يې اوس نه دی را معلوم او د کتاب د نورو نسخو درک هم نه لرم. شېخ
اما الدين په تاريخ افغاني کي ليکي چي دغه کتاب هم زما ماخذ دی^(۱) د
شېر شاهي تاريخ فارسي متن وروسته په هند کي چاپ سوی و او يوه پښتو
ترجمه يې په (۱۳۵۴ ش) کال په کابل کي چاپ سوه له دې ترجمې څخه
ښکاري چي عباس د شېخ علي سرواني زوی و، او د ده نيکه بايزيد د
شېر شاه په وخت کي د ده حضور ته له روه هند ته راغلی و او دغه کتاب د
اکبر پادشاه په امر عباس ليکلی دی.

﴿ ۱۲ ﴾

مولانا محمود د (تاريخ ابراهيم شاهي) ليکوال

محمود د ابراهيم کالواني زوی يو مؤرخ دی چي د (۹۰۰ هـ) په شاوخوا
کي ژوندی و. ده د سلطان ابراهيم لودي په نامه (تاريخ ابراهيم شاهي)
ليکلی او د هغه پښتون پاچا او د لودي کورنۍ احوال يې پکښي راوړي دي.
دا کتاب هم د نعمت الله په ماخذو کي دی او د مخزن افغاني په ليکنه کي
استفاده ځني کوي.^(۲) او شېخ امام الدين هم په تاريخ افغاني کي دغه کتاب
خپل ماخذ بولي، د خواجه نظام الدين احمد د طبقات اکبري په ماخذو کي
هم شامل دی.

﴿ ۱۸ ﴾

احمد خان د (مجمع التواريخ) ليکوال

دا تاريخ هم د مخزن له ماخذو څخه دی، او د نعمت الله په لاس کي و
او داسي يې ستايي: "و معدن اخبار احمدی که فصاحت شعاز و بلاغت
دثار احمد خان بن بهيگان کنبوله در سنه يکهزار و بيست تصنيف نمود و

(۱) د تاريخ افغاني قلمي مقدمه.

(۲) د مخزن مقدمه په يوه قلمي نسخه کي.

مجمع التواريخ نام نهاده و الحق که تواريخ باين خوبی بنظر در نيامده است
...^(۱) نعمت الله وايي چي: دغه تاريخ د پښتنو احوال لري او ما اقتباس ځني
کړی دی اما اوس د دغه کتاب کمه قلمي نسخه نه ده معلومه، خود
نعمت الله له قوله يې پېژنو او داسي معلومېږي چي "معدن اخبار احمدی" هم
نومېد.

﴿ ۱۹ ﴾

ملا مست زمند د (سلوک الغزاة) ليکوال

ملا مست زمند د (۱۰۴۰ هـ) په حدودو کي په يوسفزو کي اوسېد، او
روحاني او عالم سړی و، دی د اخوند چالاک نومي روحاني پير و او په خپل
عصر کي ډېر روحاني نفوذ وموند اخوند چالاک د اباسين په لتو کي د
مغولو پر خلاف ډېر ملي حرکات وکړل او ملا مست هم په دغو جگړو کي
لاس درلود.^(۲)

ملا مست د پښتو ژبي ليکوال دی او يو کتاب يې د (سلوک الغزاه) په
نامه کښلی دی چي قلمي منحصر بفر د نسخه يې په پښتو ټولنه کي سته په
دې کتاب کي ده د خپل عصر تاريخي احوال ليکلي او مشاهير او د پښتو
مشران يې ښوولي دي د ډيرو جگړو بيان يې کړی او د خپل عصر هغه احوال
يې کښلي دي چي په نورو تاريخو کي نه سو موندلای.

ملا مست عالم، اديب سړی دی په فقه، تفسير، عقايد، اخلاق کي
ښه معلومات لري او د پښتو ژبي له پخو ليکوالو څخه گڼل کيږي، که څه هم
د ده کتاب يوازي تاريخ نه دی خو بيا هم ډېر تاريخي حوادث ځني
څرگندېږي او دی د مؤرخينو له ډلي څخه نه سو ايستلای. د مست زمند قبر
تر اوسه د ننگرهار د شينوارو په غرو کي مشهور دی او خلک يې پېژني. د
ملا مست په کتاب کي د سلطان محمود گډون پښتانه قايد په خصوص کي

(۱) احمد خان بن بيل خان کښو.

(۲) د سلوک الغزاه قلمي نسخه. دغه نسخه اوس په ملي ارشيف کي خوندي ده.

هم ښه معلومات لاس ته راځي او د اخوند چالاک جهادونه بيانوي. له (سلوک الغزاه) څخه د اوسني عصر پر ذوق او تاريخي تدقيق برابر لاندنی پيښي اخيستلای سو :

۱. د هغه عصر د پښتنو ځيني مشران او خوانين رابښي.
۲. د هغه عصر د پښتنو اوضاع په مشرقي خوا او پېښور کي ښکاره کوي.
۳. اښه او اماکن او د کلیو او مشهورو ځايو نومونه راښکاره کوي.
۴. هغه حوادث او وقايع چي د مست په عصر کي تېر سوي دي لږ لږ او څه څه بيانوي.
۵. د هغه عصر عمومي د پښتنو روح او اخلاق او عواطف ځني ښکاره کيږي.

په اصل کي کتاب تر ديني احساس لاندې ليکل سوی دی، اکثري برخي يې هم ديني او اخلاقي او وعظي دي خو ځای ځای د قوم د تخضيض لپاره تبليغ کړی نو د غازيانو نومونه اخلي، وقايع هم ليکي، مشران او قايدین هم يادوي، د ځايو نومونه هم څرگندوي، د عصر عمومي اخلاقي رجحان هم ځني ښکارېږي. موجوده نسخه ډېره ناقصه او بې پايه او له منځه هم پرې پرې او ډېره پرېشانه ده، ډېر مطالب مبهم او ناڅرگنده پکښي پاتېږي او داسي ښکاري چي بله نسخه دې هم نه وي، د دې ټولو نواقصو سره هم ډېره غنيمت او قيمتي ده او بې له تاريخي بها ادبي پلو هم لري چي پر هغه بحث کول دلته نه ښايي.

﴿ ۲۰ ﴾

شېخ رزق الله مشتاقی دهلوی د

(واقعات مشتاقی) لیکوال

دا مؤرخ غالباً د دهلې اوسېدونکی او د وفات کال يې (۹۸۹ هـ ۱۵۸۱ م) دی نعمت الله هروي په مخزن کي دغه کتاب خپل ماخذ گڼي او په مقدمه کي داسي وايي چي : مشتاقی د هند د پښتنو پاچهانو احوال په خپل

تاريخ کي کښلي دي^(۱) مگر نعمت الله د دې کتاب نوم نه ښيي. تر نعمت الله هروي وروسته شېخ امام الدين متی زی هم د خپل کتاب تاريخ افغاني په مقدمه کي د مشتاقی تاريخ خپل ماخذ گڼي، مگر د کتاب د نامه تصريح نه کوي^(۲). خو دوني ښکارېږي چي دغه مؤرخ وروستنیو پښتنو تاريخ ليکونکو ته معلوم نه وو، خواجه نظام الدين احمد بخشي د محمد مقيم الهروي زوی چي خپل کتاب "طبقات اکبري" يې په (۱۰۰۱ هـ) کښلی دی په خپلو ماخذو کي "واقعات مشتاقی" هم يادوي^(۳) او له دغه تاريخه د مشتاقی د کتاب نوم پيدا کولای سو، د مؤرخينو له احوالو او اقوالو څخه داسي ښکارېږي چي مولانا مشتاقی ښه مؤرخ وو، ځکه ثقه مؤرخينو د ده کتاب په خپلو ماخذو کي راوړی او گڼلی دی، مخصوصاً نظام الدين احمد هروي چي د اکبر پاچا د دربار سرې او هم غټ ليکوال او مؤرخ دی. د واقعات مشتاقی يوه خطي نسخه په برتس موزيم کي سته نمبر ۱۹۲۹.

﴿ ۲۱ ﴾

ابراهيم بېټنی د (تاريخ شېرشاهي) بشپړوونکی

دمخه وويل سوه چي تاريخ شېرشاهي شېخ عباس سرواني کښلی دی. تر (۱۰۲۰ هـ) وروسته چي نعمت الله خپل مخزن وکښ او ابراهيم چي په خټه بېټنی و راوړ سو او مخزن افغاني او تاريخ نظامي (هغه طبقات اکبري چي نظام الدين احمد هروي کښلی و) او نور کتب يې وکتل او غالباً يې ځيني حوادث په خپله هم وليدل نو يې د شېخ عباس سرواني تاريخ شېرشاهي تکميل کړ. لکه دمخه چي مي وويل : زما څخه د تاريخ شېرشاهي يوه قلمي نسخه سته، چي په (۱۱۱۳ هـ) په کندهار کي کښل سوې ده، دا نسخه د ابراهيم بېټنی تکملي هم لري او دی په خپله د کتاب په پای کي هسي کارې:

(۱) د مخزن افغاني مقدمه.

(۲) د تاريخ افغاني مقدمه.

(۳) طبقات اکبري ج ۱۰ - ص ۴.

غلام حسين سليم د (رياض السلاطين) ليكوال

په دې نامه سليم د بنگال د پاچهانو يو تاريخ كښلی دی چي په هغه كې د ډيرو پښتنو پاچهانو ذكر او احوال هم راغلي دي. دغه مؤرخ هم لكه ابراهيم غوندي د پښتنو د ځينو نوموركو رجالو او پاچهانو نومونه او احوال رابنكاره كوي چي دوی په بنگال كې حكمراني كړي او د هند په تاريخ كې د نامه خاوندان او مشهور دي. غلام حسين د هند د زید پور و او سليم د ده تخلص دی، كتاب يې په پارسي د مستر جارج باډلي په نامه په (۱۲۰۰ هـ) كښلی دی. يوه مقدمه او څلور روضې لري د بنگال جغرافيا او د ښارو بيان مفصل د كتاب په سر كې ليكي، كتاب يې له هره پلوه مفيد او د پښتنو پاچهانو او نوموركو حكمدارانو د احوال لپاره ډېر غنيمت دی، او ځني داسي مباحث لري چي هغه په نورو تاريخو كې لږ موندل كيږي.

دا كتاب په (۱۸۹۰ ع) د بنگال د ايشيايي جرگې له خوا د (عبدالحق عابد) په تصحيح چاپ سوی هم دی، مگر له دې جهته دلته ذکر سو چي زموږ د هيواد خلکو ته دغه معلوم نه و او نه په موږ كې شهرت لري.

شېخ ملي د (دفتر) ليكوال

دا سړی د پښتنو يو معروف قايد او ليكوال او مؤرخ دی چي شهرت يې په شېخ ملي سره كړی و. د مؤرخينو په قول د ده د پلار پير كی وه، اخوند دروېزه او افضل خان خټک او نور مؤرخين او هم د خلکو عنعنه دا وايي چي د شېخ ملي نيكونه د كندهار په ارغسان كې اوسېدل او له هغه ځايه دوی د ننگرهار او پېښور لتو ته راغلي دي^(۱). هغه پښتانه تر اوسه هم وايي: چي

^(۱) تاريخ مرصع، تذکره الابرار، حیات.

مصنف اصل این تاریخ شیرشاهی عباس خان سروانی است. چون بعضی مقدمه چنانچه احوال بازیها درو وقایع کررنیان و مذاکره نوحانیان و بعضی معرکه ها داخل در این تاریخ نبوده بنا بران نواقص می نمود. دراینولا احقر العباد ابراهیم بیتنی انرا از تاریخ نظامی که او نیز احوال شیرشاهی و اسلام شاه نوشته است و بعضی مقدمه از کتاب مخزن افغانی که آن نیز از تصنیف نعمت الله سامانی است انتخاب نموده داخل این تاریخ کرده باتمام رسانید ...^(۱)

په دې ډول ابراهیم پر تاریخ شیرشاهی تکمله او اضافات ليکلي دي او هغه کتاب يې بشپړ کړی دی. داسي ښکاري چي د شېرشاه او اسلام شاه احوال په خپله عباس کښلي وو ابراهیم پر هغه تاريخ دا لانديني وقایع اضافه کړه:

۱. د عدلي او بازبهدار د پاچهی احوال او د کررانیانو او نوحانیو د تسلط وقایع.
۲. په مالوه كې د بازبهدار سلطنت چي دا پاچا هم د سور له قبيلې څخه دی او ابراهیم يې شرح حال مفصل كښلی دی د کررانیو احوال په دې فصل كې د تاج خان او عماد خان او نورو پښتنو امراوو احوال د جهانگیر تر عصره راغلي دي. د ابراهیم دغه تکملې د پښتنو د گمنانو پاچهانو په احوال كې زموږ سره ډېر كومك كوي او ډېر هغه رجال رابښيي چي په هغو كې وختو كې يې سلطنت كړی دي.

ځكه چي ابراهیم د خپل تاريخ په پای كې جهانگیر ستايي او وايي چي په دغه عصر كې دی په هند كې ژوندی او اوسېدونکی و نو موږ دا ويلاي سو چي ابراهیم د جهانگیر معاصر دی او د ده د ژوندانه دوره هم تر (۱۰۰۰ هـ) وروسته شروع كيږي. د ابراهیم له ليكه ښكاري چي دی ښه ليكوال او پلټونکی مؤرخ دی، د تاريخ كتب يې ډېر كتلي او استفاده يې ځني كړي ده.

^(۱) د تاريخ شېرشاهی د قلمي تکملې خاتمه.

مورد له غورې مرغې څخه راغلي يو 'مرغه' خو هم لوی ځای و چې اوس يې يوه برخه په ارغسان او بله په کدني اړه لري گویا 'مرغه' د کوپک دغره شاوخوا تر رويه رسېده.

دغه لښته مؤرخين د ميرزا الغ بېگ په عصر کي گڼي (۸۱۲ - ۸۵۳ هـ) مگر داسي ښکاري چې له قديمه د پښتنو دغه تگ راتگ شروع و، او ښايي چې دغه هم وروستنی لښته او يون وي. ځکه محمد هوتک کښلي دي چې: د کند او زمند اولادو دمخه په لښته پيل کړی و^(۱) زما مقصد دلته دا نه دی چې د شېخ ملي شرح مفصل وليکم خو دلته د يو مؤرخ په حيث د ده پېژندنه مقصد ده چې شېخ ملي د پښتنو احوال او د خپل عصر وقايع او د دوی د راتگ حوادث او د مخکو وېش په يوه کتاب کي وکښل چې د دغه کتاب نوم (د شېخ ملي دفتر و)، خوشحال خان دا کتاب داسي راښيي:

په سوات کي دي دوه څيزه که جلي دي که خفي

مخزن د دروېزه دی يا دفتر د شېخ ملي

معلومه ده چې د خوشحال خان تر عصره هم دغه کتاب په سوات کي شهرت درلود او د مخزن سره يې په شهرت کي سيالي کوله خو پټ (خفي) و. د ناروې مشهور مستشرق مارگن سترن وايي چې: راورتي (مشهور انگليسي مستشرق) کښلي دي چې شېخ ملي خپل دفتر په (۱۴۱۷ ع - ۸۲۰ هـ) وکښ او دا کتاب ما موندلی دی د پښتو ژبي يو خورا قديم ليک دی^(۲) راورتي په پښتو کي يو مدقق سړی دی، دغه نقل هم له ده څخه بالواسطه رارسېدلی دی. محمد عبدالسلام هم د شېخ ملي د دفتر په خصوص کي شرحه ليکي او داسي ښکاري چې ده هم له راورتي څخه استفاده کړېده.^(۳)

په هر صورت د شېخ ملي د دفتر نسخه اوس ماته معلومه نه ده چې سته که نسته؟ خو دوني ويلای سو چې تقريباً سل کاله دمخه دغه نسخه له

(۱) پته خزانه ص ۲۱ قلمي.

(۲) د هند د زرو آثارو مجله ۱۹۳۹ ع

(۳) نسب افغانه ص ۱۱۳.

راورتي څخه وه او په پښتو ژبه يو د پښتنو تاريخ و، چې د يوسفزو د هجرت حال يې پکښي کښلی او د دوی د مخکو وېشونه يې هم پکښي کړي وه، اخوند دروېزه وايي چې تر دغه وخته د شېخ ملي وېش معتبر دی او تر اوسه څوک څه نه سي پکښي کولای^(۱) او يوسفزي تر اوسه هم ارثي جايداد ته د (شېخ دفتر) وايي.

خلاصه:

شېخ ملي د پښتو يو ليکوال مشر او يو تاريخي سړی و چې مدفن يې په اشغرف کي دی، او د مرگ تاريخ يې تر اوسه ماته نه دی معلوم خو د ژوندانه وخت يې د (۸۰۰ هـ) شاوخوا دی. (وگورئ: زما تاريخ ادبيات پښتو دوهم ټوک دکابل چاپ.)

﴿ ۲۴ ﴾

گجو خان رانيزی د پښتنو د تاريخ ليکوال

مارگن سترن مستشرق ليکي چې راورتي د پښتو دکشنري په مقدمه کي کښلي دي چې له ده څخه د خان گجو راني زي يو پښتو تاريخ سته چې په هغه کې د پښتنو تاريخي حوادث او وقايع ليکلي دي.

د دې تاريخي کتاب د ليکنې وخت راورتي (۱۴۹۴ م - ۹۰۰ هـ) ښوولی دی^(۲) خو داسي ښکاري چې خان گجو خان د شېخ ملي تر عصر وروسته د پښتنو مشر و تر اوسه د دې کتاب په خصوص کي نور څه معلومات له ما څخه نسته خو دوني ويلای سو چې په سوات او اطرافو کي له يوسفزو څخه يو قوم تر اوسه رانيزي پراته دي. د حيات خان په قول تر اوسه له دغو يوسفزو څخه درې کورنۍ مشهورې دي چې يوه يې له دغو درو څخه ازي خېل دي چې ازي د علي زوی او علي بن راني بن اکو بن يوسف دی: د ازي خيلو دغه مشهوره کورنۍ (کاجو کور) بولي چې پخوا د دوی

(۱) تذکره الابرار.

(۲) د هند د زرو آثارو مجله ص ۵۶۶ ج ۱۱.

نفوذ او اقتدار خورا ارت و مگر اوس په پاسني سوات کي شپږ زره کوره په دوی اړه لري چي د (۱۲۸۰ هـ) په شاوخوا کي د دغي کورنۍ مشر صحبت خان نومېدی، بل ځای حیات خان وايي چي خان کجو د شېرشاه معاصر و^(۱) چي دغه خبره هم صحيح بنکارېري نو دغه مشهور کاجو يا کجو خان د پښتنو يو خورا نوميالی مشر و چي لکه شېخ ملي د علم څښتن هم و او د ده يو تاريخي کتاب راورتي ليدلی او موندلی و چي اوس متاسفانه ورک دی او بنايي چي د برطانيا په موزيمو کي پيدا سي ځکه چي د راورتي ټول کړي کتابونه تر ده وروسته نه دي ضايع سوي او اکثر د لندن په موزه خانو کي خوندي دي.

﴿ ۲۵ ﴾

خوشحال خان خټک د (بياض) ليکوال

مرحوم خوشحال خان د پښتنو هغه نوموړی او علامه سردار او مشر شاعر دی چي بنايي داسي پښتون به نه وي چي دی نه پېژني. دا مرحوم د پښتو پلار او د پښتنو يگانه ملي اديب او هم نوموړی ليکوال دی، مگر دا مشهور او معروف مشر تر اوسه د مؤرخ په ډول لږ پېژندل سوی دی.

خوشحال خان د پښتنو مؤرخ هم گڼل کيږي، ده خپل تاريخي مطالب او د پښتنو د تاريخ مهم وقايع په خپل يوه کتاب کي کښلي وو، افضل خان خټک په تاريخ مرصع کي ډېر مقاصد له دغه کتابه رانقل کوي او وايي چي خان عليين مکان په خپل (بياض) کي هسي کښلي دي.^(۲)

راورتي مستشرق هم هسي ليکي چي خوشحال (تاريخ افغان) ليکلی دی چي اوس ډېر ناياب دی^(۳) نه پوهېږم چي راورتي هم هغه بياض چي افضل خان يې راښيي يادوي که يې مقصد يو بل مستقل کتاب دی. په هر

(۱) حیات افغاني ص ۱۷۴ - ۱۹۰.

(۲) تاريخ مرصع.

(۳) د پښتو گرامر مقدمه.

صورت خوشحال خان د پښتنو مؤرخ دی تاريخ افغان يا بياض د ده تاريخي کتاب و.

﴿ ۲۶ ﴾

حافظ رحمت خان د (خلاصة الانساب) ليکوال

نواب حافظ رحمت خان د شاه عالم خان زوی د محمود خان لمسی د شهاب الدين کوتا بابا کړوسی دی چي اصلاً د کندهار د بنوراوک برهځان دي، شېخ شهاب الدين روحاني سړی و او د پېښور د يوسفزو مرشد و چي تر اوسه يې مزار د سرحدي صوبې په هزاره کي دی. تر ده وروسته يې کورنۍ مشهوره سوه او په بدايون او بريلي کي د پښتنو مشرتوب کاوه او د عليحضرت احمد شاه بابا رحمته په عصر کي د دې کورنۍ مشهور مشر حافظ رحمت خان و، دی عالم فاضل ليکوال او شاعر سړی و او په روهيل کهنډ کي حکمراني درلوده. حافظ رحمت خان د مشهور نواب علي محمد خان افغان ملگری و او دواړه علمي او ادبي خلک وه چي علم يې ښه روزلی، مگر علي محمد په دغه وخت په (۱۱۶۲ هـ) وفات او هغه وخت چي اعليحضرت احمدشاه بابا رحمته هند ته ولاړ نو حافظ رحمت خان هر وار له ده سره ښه ښه کومکونه وکړه او د احمدشاه بابا رحمته رشتين ملگری او مرستی و، د پاني پت په جگره کي هم دې نوموړي پښتون د خپل ملگری احمدشاه بابا رحمته سره ټينگه ملگری وکړه او په (۱۱۸۸ هـ) کال په يوه جنگ کي شهيد او په بريلي کي ښخ سو.^(۱)

حافظ رحمت خان عالم، اديب، ليکوال، متدين او شاعر او مؤرخ سړی و ده يوه مفصله کتب خانه هم درلوده چي دکتور اسپرينگر مشهور مستشرق د هغو کتابو فهرست په (۱۸۵۴ ع) يو جلد نشر کړ او دی وايي چي دا کتابونه څلوېښت صندوقه او اکثر هم پښتو وه لويه برخه يې په

(۱) د حیات حافظ رحمت خان په نامه يو مفصل کتاب سيد الطاف علي بي ای ليکلی او په هند کي په ۱۹۳۳ ع چاپ سوی دی. دا کتاب ډېر مفصل او مستند دی دغه مطالب ځني اقتباس سول.

پښتو اکاډيمی د ښاغلي روشن خان يوسفزي په همت په (۱۶۳) مخه کې د پښتو ترجمې سره چاپ کې.

﴿ ۲۷ ﴾

نواب مستجاب خان برېڅ د (گلستان رحمت) ليکوال

د پښتنو برېڅو پاچهانو علمي او نوموړي کورنۍ څخه د حافظ رحمت خان زوی دی چې د خپل پلار د شهادت پر وخت د (۱۳) کالو و په دوشنبې (۲) د شوال (۱۲۴۸ هـ) په بريلي کې وفات او په هغه باغ کې ښخ دی چې دده په نامه یادېږي.

مستجاب خان د خپل پلار په ډول ډېر عالم او متقي مشر و په عربي، پارسي او پښتو کې ماهر ليکوال او هم د خپل عصر ښه مؤرخ دی. د ده له تاريخي آثارو څخه (گلستان رحمت) دی چې د خپل پلار د ژوندانه احوال او د هند د پښتنو معاصر تاريخ دی. دا کتاب په پارسي ژبه په خورا صحت او روانه ژبه او ښه انشاء کښل سوی او مولف خپل مشاهدات او ډېر تاريخي وقایع په خورا دقت او تحقيق پکښې ليکلي دي، او قلمي نسخه يې د هند په کتب خانو کې سته.

مستجاب خان اووه زامن درلوده، يو لمسی يې محمد عبدالرزاق خان هم د ډيرو تالیفو خاوند دی او د شعر دېوان هم لري. (۱)

﴿ ۲۸ ﴾

سعادت يار خان برېڅ د (گل رحمت) ليکوال

دی د حافظ محمديار خان زوی او د حافظ رحمت خان لمسی او له هغې علمي کورنۍ څخه يو روڼ ستوری دی چې د (۱۲۴۹ هـ) په حدودو کې يې يو کتاب (گل رحمت) په پارسي وکښ، د ده شعري تخلص (صاحب) دی

(۱) حیات حافظ رحمت خان ص ۳۴۹.

(۱۸۵۷ ع) د لکهنو په فساد کې برباد سوه. (۲) حافظ رحمت خان د پښتو او پارسي د شعر دېوان هم درلود، ډار مستتر وايي چې ددغه دېوان وجود ماته د هند پښتنو په ټينگه ووايه او جان استريچي ليکي چې ماته له هنده ځني پارسي غزلي راوړسېدې چې هغه د حافظ رحمت خان وې، علاوه پر دغه ډار مستتر وايي چې ماته په رامپور کې يوه پښتانه د پښتو اشعارو يوه مجموعه راکړه چې د حافظ رحمت خان او نورو پښتنو سردارانو اشعار پکښې وه او دغه مجموعه اوس د برتس موزيم په شرقي آثارو کې ساتلې ده، يو د حافظ رحمت خان شعر په دغه مجموعه کې د حاکمو طبقو غندنه وه (۳) حافظ رحمت خان د پښتنو په تاريخ کې يو کتاب کښلی دی چې خلاصه الانساب نومېږي او د لندن په برتس موزيم او په هند کې نسخې سته. (۴) د دغه کتاب يوه نسخه په پښتو ټولنه کې هم سته او تر لمبر (۱۲۳۴) لاندي خوندي ده.

مولف د دې کتاب په ليکنه کې د اخوند دروېزه تذکره الابرار او مخزن افغاني خانجھاني، او تاريخ شېرشاهي او نورو کتابو ته حواله کوي. د اعليحضرت احمد شاه بابا رحمته الله عليه درې سفره هند ته يادوي او په ښه نامه يې ستايي. کله کله د خوشحال خان په بيتو هم استناد کوي. کتاب له لومړي مخه تر (۷) حمد و نعت دی، وروسته د خپل نيکه شېخ کوټا بابا تگ هند ته بيانوي او د سرينو برېڅو انساب تبیي له (۳۴) مخه دوهم فصل او د بېټني د اولاد بيان شروع کېږي په (۳۶) مخ کې درېيم فصل او د مرغښت بيان دی نور کتاب تر (۵۶) مخه اخلاقي مضامين او د تسنن په ملتيا خبرې اترې دي. دی وايي: چې دغه کتاب ما له دې جهته وليکي، چې د هند پښتانه خپل اصليت هېر نه کړي او د خپلو اجدادو په حال خبر وي. (۳) د کتاب ژبه پارسي ده په عربي جملو او خبرو هم ډېر مشحون دی. راورته مستشرق د پښتو گرامر په مقدمه کې دغه کتاب نواب الله يار خان ته منسوبوي چې د حافظ الملک زوی دی مگر دا خبره د دې مستشرق غلطې ده او نه ښايي چې موږ په خطا ورو. د خلاص الانساب تالیف د ختم تاريخ رجب ۱۱۸۴ ق کال دی چې د حافظ رحمت خان تر شهادت ۱۱۸۸ ق څلور کاله دمخه تالیف سوی و چې په (۱۹۷۳ م) کال

(۱) د روهيلو جنگ د جان استريچي

(۲) د جان استريچي د روهيلو جنگ.

(۳) حیات حافظ ص ۲۹۸.

(۴) له قلمي خلاصه الانساب لنډونه.

او په خپل کتاب کي يې د برېڅو د کورنۍ احوال او هغه حوادث کښلي دي چي د ده په عصر کي پښتنو ته ورپېښي سول. دی د خپل عمر په پای کي د بيت الله د زیارت لپاره ولاړ، پر لاري د هند په پروده کي وفات او هم هورې ښخ سو د دې علمي او ادبي کورنۍ مشهور رکن دی. ^(۱)

﴿ ۲۹ ﴾

نیاز احمد (هوش) د (تاریخ روھیل کهنه) لیکوال

د نیاز محمد زوی او د حافظ یار محمد خان لمسی او د حافظ رحمت خان کړوسی او له دغه علمي خاندانه څخه معروف مؤرخ او لیکوال دی چي (هوش) تخلص لري او د ډیرو مولفاتو خاوند دی، مثلاً کلیات هوش، ترانه هوش، حدیقه نعت او نور... په اردو ډېر اشعار لري او د روھیل کهنه تاریخ يې هم په اردو کښلی دی چي دغه کتاب هم د هند د پښتنو تاریخ گڼل کېږي د (۱۲۵۰ هـ) په حدودو کي ژوندی و عمر يې په سیاحت تېراوه او د هند په علمي او ادبي جرگو کي شریک و. ^(۲)

﴿ ۳۰ ﴾

محمد سلېمان خان "اسد" د (تاریخ افغانستان) لیکوال

محمد سلېمان خان بن محمد موسی خان بن نواب محبت خان بن حافظ رحمت خان متخلص په "اسد" هم د دغې علمي کورنۍ یو ستوری دی چي شاعر هم ادیب هم لیکوال هم و. د پښتنو تاریخ يې په اردو کښلی دی چي مشهور په (نقش سلیماني) یا (تاریخ افغانستان) دی. ^(۳)

(۱) حیات حافظ ص ۳۲۱.

(۲) حیات حافظ ص ۳۲۶.

(۳) حیات حافظ ص ۳۱۹.

﴿ ۳۱ ﴾

نواب محبت خان د (ریاض المحبة) لیکوال

نواب محبت خان د حافظ رحمت خان زوی و چي د خپل پلار د شهادت پر وخت (۲۴) کلن او د دې کورنۍ یو نوموړی پښتون سردار او امیر دی. دی لکه خپل پلار د علم خاوند او په عربي او پارسی او اردو او پښتو کي شاعر او لیکوال و خو متاسفانه د ده اشعار د (۱۸۵۷ م) په اړ و دوړ کي تلف سوه په سنسکريت کي يې هم ډېر مهارت درلود. د ده ځني اردو او پارسي او عربي اشعار تر اوسه محفوظ دي. ده پارسی مثنوی د (اسرار محبت) په نامه کښلی او یوه د پارسی ژبي قاعده او صرف او نحو يې لیکلې چي (امدنامه) نومېږي محبت خان په ۱۳ د صفر (۱۲۲۴ هـ) په لکهنو کي وفات او د وزیر باغ سره کشور کنج ته نژدې ښخ سو. د ده له پارسی اشعارو څخه دغه دي چي استاد يې ځني ښکاري ^(۱):

گر کشش من اثری داشتی	یار بسوم گذری داشتی
آنکه جهان را به نگه زنده کرد	کاش به ما هم نظری داشتی
زیستی بی تو اگر مثل تو :	ما در گیتی پسری داشتی
دانه مهر ار بدلتش سرزدی	نخل امیدم ثمری داشتی
گر رخت از پرده برون آمد	شام "محبت" سحری داشتی

دا بیت هم د ده دی :

ز سرگذشت "محبت" از هر که پرسیدم

به عارض اشک پیایی چکید و هیچ نگفت

محبت خان ډېر فنان او سلیم الطبع سړی و په موسیقي کي يې هم ښه معلومات درلودل داسي ښکلی و چي خلک به ورته اریان وو، غلام حسن

(۱) حیات حافظ ص ۳۱۳.

... د تذکره الملوک لیکوال

د تذکره الملوک په خصوص کې فقط مستر راوړتې څه معلومات کښلې دي چې بل ځای څه نسته، دا کتاب لکه چې فقط یو منحصر بفرد نسخه وه او هغه د راوړتې لاس ته ورغلې وه د پښتو گرامر په مقدمه کې لاندیني معلومات لیکي: (تذکره الملوک د سدوزو تاریخ دی اته ټوکه او ۶۴۰) مخه لري، دا کتاب ډېر کمیاب دی او زما په خیال به یې په افغانستان کې کمه بله نسخه هم نه وي د کتاب دوه ثلثه هغه وقایع دي چې د احمدشاه ابدالي تر مرگ وروسته واقع سوي دي، دا کتاب په پښتو کښل سوی دی او لیکونکی یې وایي چې دا کتاب فقط زه د سدوزو په تاریخ کې لیکم او له دغو کتابو مې استفاده کړې ده: تاریخ سلاطین سوریه، طبقات اکبري، اثین اکبري، مرآت الافاغنه، د صفوي شاهانو تاریخ، شاهجهان نامه، تاریخ عالمگیری، تاریخ فرخ سیری، تاریخ محمدشاهي، نادر نامه، تاریخ احمدشاهي، رساله اکبر خدکه. دا کتاب یوه مقدمه او دوه اصله او یوه خاتمه لري او د مضامینو فهرست یې دا دی:

مقدمه: د سدوزو د پلرو او نیکونو بیان.

لمړی اصل: د هغو قبیلو بیان چې په افغانستان کې اوسي.

دا اصل دوې فرعي لري: لومړی د هغو کورنیو بیان دی چې پر نورو یې حکومت کړی دی. دوهمه فرعه: د هغو قبیلو بیان دی چې په خپلو مېنو کې پرتې دي.

دوهم اصل: د هغو سدوزو بیان چې خپله مېنه یې پرېښې او په ملتان کې میشته سوي دي. دا هم پنځه فرعي لري:

لومړۍ فرعه: خان مودود خېل.

دوهمه فرعه: د بهادر خېلو تاریخ.

درېیمه فرعه: د کامران خېلو احوال.

څلورمه فرعه: د زعفران خېلو احوال.

مورخ چې د ده معاصر دی داسې لیکلي دي: "ما په خپله د حافظ رحمت خان کورنۍ په لکهڼو کې ولیدله، محبت خان په صورت او سیرت د سردارۍ وړ دی، خو افسوس چې سفله پروري زمانې دوی اوس په بلا کښي ایستلی دی."^(۱)

خلاصه: محبت خان د دې کورنۍ نوموړی سردار و چې د مغولي وروستني پاچا جهاندارشاه له خوا یې د (نواب ظفر الدوله باز جنگ) لقب درلود. نواب محبت خان یو خورا مهم کتاب په پښتو کښلی دی چې نوم یې د (ریاض المحبه) دی، دا کتاب راوړتې لیدلی او داسې یې په موږ پېژني چې: "د سرجارج بارلو په خواهښت په (۶ - ۱۸۰۵ ع - ۱۲۲۰ هـ) کښلی سوی او (۷۰۰) پاڼي دی چې کوچنۍ صفحې لري د پښتو مهم لغت دي او د افعالو گردانونه لري."^(۲) د راوړتې له دغه بیانه ښکاري چې ریاض المحبت د پښتو یو لغوي او گرامري کتاب دی مگر یو ځای په خپله راوړتې^(۳) ځني مهم تاریخي مطالب له دغه کتابه رانقل کوي، او داسې معلومیږي چې په دغه کتاب کې محبت خان د پښتنو تاریخ هم کښلی و، دغه برخه چې راوړتې د دغه کتاب له پښتو مضمونه په انگریزي ترجمه کړې ده، د پښتنو احوال دي د سلطان محمود او غزنویانو په دوره کې او د دې خبرې علل یې بیان کړي دي چې په هند کې ولي پښتانه (روهيله) بولي. د حیات حافظ رحمت خان لیکوال چې د دې زمانې پوه سړی دی او په خپل کتاب کې یې د دغه خاندان ټول احوال مفصل کښلي دي فقط دوني وایي: "چې محبت خان یو خورا مفصل قاموس هم کښلی و"^(۴) مگر نوم یې ښایي چې نه و ور معلوم.^(۵)

(۱) سیر المتاء خړین.

(۲) د پښتو گرامر مقدمه.

(۳) د پښتو گرامر مقدمه ص ۱۸ - ۱۹.

(۴) حیات حافظ ص ۳۱۳.

(۵) له دې کورنۍ څخه یو بل نوموړی د پښتو مؤلف نواب الله یار خان د حافظ رحمت خان زوی دی چې د عمر پر ۸۱ کال د ۱۲۴۸ هـ شعبان پر ۹ وفات سوی او یو د پښتو لغت یې کښلی دی چې عجایب اللغات نومېږي، راوړتې دا کتاب درلود او وایي چې په (۱۸۰۸ ع - ۱۲۲۲ هـ) په ۷۴۰ مخه کې کښل سوی او هر مخ یې ۱۷ لیکي دی. دا کتاب ما نه دی لیدلی چې تاریخي مباحث لري او که یوازې لغت دی. نو ځکه مې الله یار خان د مورخینو په ټولۍ کې نه وشمېره.

پنځمه فرعه : د خواجه خضر خېلو بيان چي دوی سلطان خذکه خېل بلل کيږي.

خاتمه : د خواجه خضر خېلو او د احمدشاه دراني احوال او د ده فتوحات په هند او پنجاب کي ^(۱) راوړتي چي تذکره الملوک ليدلې وه له هغه کتابه څخه يې دغه لوړ معلومات کښلي او هم يې د دغه کتاب مقدمه په انگريزي ترجمه کړېده، داسي معلوميږي چي د دې کتاب د مؤلف نوم په خپله راوړتي ته هم نه و معلوم ځکه چي د کتاب ذکر مفصل کوي اما د مؤلف نوم کورب نه اخلي.

د تذکره الملوک ماخذونه چي مؤلف ذکر کړي دي او هم هغه انگريزي ترجمه چي د کتاب له مقدمې څخه د راوړتي په مشکوره سعی پاته ده مورب ته د مؤلف په خصوص کي داسي فکر راکوي :

د تذکره الملوک مؤلف پوه او عالم او مؤرخ او د پښتو ژبي يو نشر ليکونکی اديب و، ښه مؤرخ و ځکه چي د خپل کتاب ماخذونه يې ثقه ښوولي دي، او د مقدمې مطالب هم غوره او مستند ښکاري (د هغه وخت له تاريخي معلوماتو سره سم) د تذکره الملوک د مؤلف د ژوندانه عصر هم د تيمورشاه زمانه يعنی (۱۲۰۰ هـ) ټاکلای سو، ځکه چي راوړتي وايي چي د کتاب يوه برخه هغه وقايع دي چي احمدشاه بابا رحمته الله عليه تر مړيني وروسته پېښ سوي دي.

د کتاب مقدمه چي راوړتي په انگريزي ترجمه کړې ده عمده مطالب يې دغه دي :

د پښتنو د اصليت په باب کي هغه قصې او روايات چي کلاسيکي مؤرخينو ذکر کول (او اوس مدار د اعتبار نه دي) د پښتنو د نوموړو او مشاهيرو ذکر دغه بحثونه تدقيقی رنگ لري. او د استفادې وړ دي د پښتنو احوال د کسي په غره کي بيانوي او بيا د ملک ابدال احوال ليکي خو د ملک سدو عصر ته رارسنيږي، دلته د سدوزو په خصوص کي خورا ښه او غنيمت مواد ليکي، د دې کورنۍ اقتدار او روابط د هند له لوديانو او

(۱) د پښتو گرامر مقدمه ۹ - ۱۰ - ۱۱ و غيره.

سوريانو سره بيانوي، چي دغه تاريخي څېړني يې ډيري ښې او د استفادې وړ دي.

خلاصه : د تذکره الملوک د مؤلف نوم متاسفانه نه دی رامعلوم او نه يې اوس کتاب موندل کيږي هغه نسخه چي د راوړتي څخه وه نه ده رابڼکاره چي څه سوه خو تذکره الملوک په پښتو ژبه د پښتنو د تاريخ يو مهم او گرانبها کتاب و. سلطان محمد قاسم کندهاری هم ليکي چي ده په کندهار کي د سردار محمد علم خان بن سردار رحمت الله خان څخه يو کتاب وموند چي د سدوزو په پاچهي کي کښل سوی او د دغه عصر حوادث مفصل پکښي راغلي دي. ^(۱) د دې کتاب نوم سلطان محمد نه ليکي خو د خپل کتاب په مقدمه کي يې (مجموعه ابدالي) بولي، ځکه چي له دغه کتابه د سلطان محمد اقتباس د راوړتي له ترجمې سره نژدېوالی لري نو ويلاي سو چي دغه کتاب هم هغه تذکره الملوک و. (د هوتکو د وختو تذکره الملوک بل کتاب دی دغه دواړه مه سره گډوئ).

﴿ ۳۳ ﴾

خان جهان لودي د (مرآت الافغانه) ليکوال

راوړتي دا کتاب د مرآه الافغانيه په نامه د تذکره الملوک په ماخذو کي ذکر کوي او د مؤلف نوم يې نه ښيي ^(۱) له نورو کتابو څخه معلوميږي چي د کتاب صحيح نوم مرآه الافغانه دی او مؤلف يې خان جهان لودی و ^(۲) د هند له مشهورو پښتنو څخه مورب دوه تنه په دې نامه پېژنو : لومړی خو هغه خان جهان لودی دی چي ذکر يې د مخزن افغاني په تفصيل کي وسو، بل خان جهان لودی هم د سلطان سکندر لودي (۸۹۴ - ۹۲۳ هـ) له مشهورو امراوو څخه دی چي په دغه وخت کي د لوی وزير حيثيت لري او د راپزي

(۱) تاريخ سلطاني ص ۵۲.

(۲) د پښتو گرامر مقدمه ص ۸.

(۳) تاريخ سلطاني ص ۵۲ - ۵۷، خورشيد جهان ص ۸۷ - ۸۹.

جاگیردار دی ^(۱) د نعمت الله په قول خان جهان لودي په (۹۰۱ هـ) وفات سوی او تر ده وروسته یې زوی احمد خان د (اعظم همایون) په خطاب سرلوړی سوی وو. ^(۲) دا پښتون سردار لکه چي عالم او لیکوال او مؤرخ تېر سوی دی چي مرآه الافغانه د ده تاریخي اثر دی او داسي ښکاري چي د پښتنو د پاچهانو چي په هند کي تېر سوي دي او مخصوصاً د سلطان سکندر لودي احوال یې مفصل کښلي وو، ځکه چي د کتاب نسخه نه ده لیدلی سوي او لوړ روایات هم پوره کفایت نه کوي، نو د مرآه الافغانه انتساب هم دغه خان جهان لودي ته زما په عقیده سل په سل کي مثبت دی، شل کاله دمخه ما د دغه کتاب یوه خطي نسخه د ښکارپور په گري یاسین کي ولیدله چي د خان جهان په نامه وه مگر کوم خان جهان؟ او د کوم وخت؟

﴿ ۳۴ ﴾

منشي عبدالکریم د (تاریخ احمد) لیکوال

د دې کتاب نسخه له قاري عبدالله خان سره وه نه پوهېږم چي څه سوه؟ دا کتاب د پښتنو د سلطنت مفصل تاریخ دی چي منشي عبدالکریم د شجاع الملک سدوزي په وخت کي کښلی دی ژبه یې پارسو ده. منشي عبدالکریم علوی مدقق او پوه مؤرخ دی د نادر افشار احوال او د احمدشاه بابا رحمته الله علیه د سلطنت وقایع یې خورا مفصل کښلي دي او داسي ښکاري چي د دې تاریخ په لیکنه کي هم مقصد د دغه عصر حوادث وه او د احمدشاه بابا رحمته الله علیه په نامه یې بللی دی، دا کتاب په اردو هم ترجمه سوی او د (واقعات درانی) په نامه په کانپور کي په (۱۲۹۲) چاپ سوی دی. فیض محمد یې هم په خپلو ماخذو کي ذکر کوي. د افغانستان په تاریخ کي ډېر قیمتي معلومات لري او له مهمو مراجعو څخه گڼل کیږي. د دغه عبدالکریم په نامه ما دوه چاپي کتابونه لیدلي دي:

^(۱) خورشید ص ۸۹.

^(۲) مخزن افغاني ص ۷۶.

۱. تاریخ احمد يعني محاربات سلاطين درانيه باسکهان وبهاؤ و جهنکو طبع لکهنو ۱۲۶۵ هـ.
۲. محاربة قندهار : مصنفه عبدالکریم طبع لکهنو (۱۸۴۸ م) کانپور (۱۲۶۷ ق) دی د ډيرو کتابو مترجم و، تر (۱۲۹۲ ق) دمخه مړ دی.

﴿ ۳۵ ﴾

اکبر د يوې تاريخي رسالې لیکوال

دا رساله راوړتې د تذکره الملوک په ماخذو کي راوړي او وايي چي د تذکرې خاوند له (رساله اکبر خدکه) استفاده کړې ده، داسي معلومېږي چي اکبر نومی پښتون يوه تاريخي رساله درلوده چي د تذکره الملوک د څښتن په لاس کي وه ^(۱) خدکه راوړتې په لاتيني حروفو داسي ضبطوي khadkah او لکه چي دمخه د تذکره الملوک په بيان کي وويل سوه د سدو يو زوی خواجه خضر چي احمدشاه بابا رحمته الله علیه هم د ده له نسله دی اولاد یې په (سلطان خدکه) مشهور دی دې تسميې وجه حیات خان او سلطان محمد او نور مؤرخين هسي کاري چي د خضر خان زوی سلطان خداداد نومېدی او دغه سړی په خپل عصر کي ډېر مقتدر مشر و پښتانه لکه چي هر نوم د اعزازو لپاره تصغير کوي دی یې (سلطان خدکی يا خدکه) باله نو په سدوزو کي هم د خواجه خضر اولاد چي سلطان خودکي ته منسوب دي ټوله خودکي بولي ^(۲) په هر صورت اکبر د دغې طایفې څخه يو مؤرخ دی چي رساله یې د تذکره الملوک د خاوند په لاس کي وه.

^(۱) د پښتو گرامر مقدمه.

^(۲) حیات او سلطاني.

... د (نادرنامې) ناظم

د دې مؤرخ نوم نه دی راته معلوم، خو دوني ویلای سم چې دی اصلاً د خراسان و او د ده نیکه قاسمي شاعر دی، چې د مشهور مستشرق پروفیسور براون انگلیس په قول یې د فردوسي د شهنامې په ډول اشعار ویلي او قلمي نسخه یې د انگلستان د کیمبرج په دارالفنون کې سته.^(۱)

د نادرنامې ناظم د قاسمي شاعر لمسی او د احمدشاه بابا معاصر دی چې یو کتاب یې د (نادرنامې) په نامه د خراساني نادر افشار په شرح حال کې په (۱۷) زره بیتو د حسین خان فراهي په امر منظوم کړی دی چې دغه حسین خان د احمدشاه بابا رحمته له خوا د خراسان حاکم وو. دا کتاب د اعليحضرت احمدشاه بابا رحمته په نامه د (۱۱۷۲ هـ) د لومړۍ خور په میاشت پای ته رسېدلی دی.^(۲)

د نادرنامې ناظم د هوتکو د سلطنت او د احمدشاه بابا رحمته د نیکونو احوال مفصل لیکي او بیا د احمدشاه بابا رحمته د حیات ډېر وقایع ذکر کوي. د دې کتاب یوه قلمي نسخه کې زما څخه وه د بلي نسخې درک نه لرم، پارسو شعر یې خوږ او د قدر وړ دی.

... د (سلطان اویس) د تاریخ لیکوال

نه د دغه کتاب وجود له بله ځایه رامعلوم دی او نه یې مؤلف پېژنم خو دوني راته ښکاره ده چې د مرحوم حاجي میرویس خان هوتک رحمته په احوال کې په لوړ نامه یو کتاب په عربي چا لیکلی دی، شېر محمد مؤرخ تصریح

(۱) د براون د پارسو ادب تاریخ.

(۲) قلمي نادرنامه.

کوي چې په دغه کتاب کې د حاجي میرویس خان رحمته او د ده د ورور عبدالعزیز د عهد وقایع مفصلاً راغلي دي^(۱) خو افسوس نه دی د دغه کتاب بیان لیکي او نه له بل چا څخه ما د دغه کتاب په باب کې څه اړوېدلي او لیدلي دي نو په خپله د کتاب وجود هم محل د تامل دی ځکه چې په دغه عصر کې عربي کتاب لیکل له رواجه لوېدلي وه او هم معاصرینو لکه محمد هوتک د دغه هیڅ ذکر نه دی کړی.

میا عمر ځمکنی د (شجره نسب افغانان) لیکوال

محمد عمر د ابراهیم زوی چې اصلاً د باجوړ د میا کلي وو، وروسته د پېښور په ځمکنی کلي کې میشت او هم دلې په ۲۹ جمادي الثانيه ۱۱۹۰ ق وفات سو، دی د روحاني او علمي لوړ شخصیت خاوند او د اټک د شېخ یحیی څخه په نقشبندي طریقه کې ماډون وو احمدشاه ابدالي رحمته د ده له متعقدانو څخه وو او په زرو نور ارادتمندان یې هم لرل په عربي او دري او پښتو ډېر آثار لري لکه مالي شرح، قصیده امالي په دري ۹۳۸ مخه او توضیح المعاني په پښتو د خلاصه کیداني شرح او پښتو شمایل نامه چې په (۱۱۶۳ ق کال) منظومه کړې ده. د ده بل کتاب شجره نسب افغانان و غیره یو تاریخي اثر دی، چې ما ددغو کتابو خطي نسخې د پېښور د بلامانۍ د مرحوم فضل صمداني په کتابخانه کې لیدلي وې. میرزا هادي عشرت د احمدشاه رحمته د دربار منشي د ده د وفات تاریخ داسي ویلی دی:

تاریخ وفسات سراقطاب زمان

رهنمون شد خرد از لطف بمن گفتاقم

اربیرون بحساب جشمش تادانی

(عددی بیست نهم شهر جمادی دوم)

د وروستنۍ مصراع ابجدی ارزښت (۱۲۶۸) دی که عدد (۷۸) ځني کم کو (۱۱۹۰ ق) پاتیري.

(۱) خورشید ص ۱۳۲.

محمد د (پتي خزاني) ليکوال

لکه چي دمخه تاسي ولوستل پته خزانه د پښتنو د ادب او رجالو او هم د ښارو مهم تاريخ دی چي د شاه حسين هوتک په عصر کي د شوال په (۲۴) هجري کال (۱۱۴۲ هـ) يې ليکل پای ته رسېدلي دي.

محمد هوتک د پښتو مدقق مؤرخ او د پښتو ژبي نوموړی ليکوال او شاعر دی چي خپل کتاب يې د هغه معارف پالونکي پاچا په نامه کښلی دی.

خوشبختانه محمد هوتک د کتاب په پای کي د خپلي کورنۍ احوال هم ليکي، په دې ځای کي زما لپاره ډېر غنيمت دی او لنډوم يې :

"محمد د داؤد خان زوی د قادر خان لمسی په قوم هوتک چي اصلاً په مرغه کي اوسېدل او قادر خان له هغه ځايه سيوري ته راغلی وو له دغه ځايه يې يون وکړ او د کندهار کوکران ته راغی، په سن د (۷۶) کالو کي په (۱۰۵۸ هـ) وفات او هلته ښځ سو اما داؤد خان د مؤلف پلار په (۱۰۲۹ هـ) کال په کوکران کي وزېږېد او په صباوت کي يې علوم ولوستل شاعر او عالم سړی سو. داؤد خان په رېوب او د کسي په غره او پېښور کي سياحتونه وکړل او د حاجي ميرويس خان مرحوم رحمته الله عليه سره د آزادۍ غوښتلو په جگړه کي ملگری وو، په (۱۱۲۶ هـ) داؤد خان د حاجي ميرويس خان رحمته الله عليه له خوا په فراه او سيستان او گلستان کي د پښتنو د سپه سالار په ډول مقرر وو او هلته يې د متجاوز پردو لښکرو سره جگړې کولې. داؤد خان په (۱۱۳۶ هـ) وفات او په کوکران کي ښځ سو. د ده د ادب او علم د نمونې په ډول دغه دوې رباغی وگورئ چي د تجنيس په صنعت کي ځوني قيمت لري :

چي د چا په زړه کي اور د ميني بل سي
 په اور بل يې لمبې گډي حال يې بل سي
 اور د ميني کله مري د زړه له ميني
 د اور بل ميسنه که تل د زړه په تل سي

●●●
 که يې ويني ويني تل څاڅي له زړو څخه
 څوک چي ويني تا له ځوانو يا زړو څخه
 د زړو له زړه که ويني ويني څاڅي
 په کړو د غم لوېدلي ستا له کسرو څخه

اما په خپله محمد د پتي خزاني ليکوال په (۱۳) د رجب (۱۰۸۴ هـ) په کوکران کي وزېږېدی، او تر اتلسم کاله يې مروجه علوم لکه: فقه، تفسير، اصول او د فصاحت علوم لکه: قافيه، عروض، بيان، معاني او نور ولوستل ځکه چي د پلار او نيکه ښه مناسبات يې د هوتکو د شاهي کورنۍ سره وو نو د شاه حسين په امر کندهار ته راغی، او هر کله به د دغه زلمي پاچا په دربار کي و او د حضور ادبي ليکوال و هغه ادبي او علمي مجلسونه چي د دغه پوهنوال پاچا په دربار کي به هر کله کېده يو رکن يې محمد و، دی په پته خزانه کي د دغو ادبي مجلسو او ټولنو حال ښه ليکي. محمد بې له پتي خزاني يو بل کتاب (خلاصه الفصاحه) هم په پښتو کښلی چي د فصاحت علوم يې پکښي راوړي دي، بل علمي پښتو اثر يې (خلاصه الطب) دی چي په (۱۱۳۹ هـ) کال يې د هغه زلمي پاچا حضور ته وړاندي کي او سل طلاوي يې جايزه وموندله. محمد د شعر دپهوان هم لري دغه څو بيتونه د ده دي :

ساقی پاخه د سرو مېلو ډک يو جام را
 ستـــــــــــــــــا له غمه نا آرام يمه آرام را
 نه نشاط سته نه مستي سته نه رندي سته
 چي سم رند هغه اوبه علی الدوام را
 په اوبو مي سوړ زړگی لږ څه را تود که^(۱)
 "محمد" ته داور ډک يو هسي جام را

پته خزانه څو واره په کابل کي چاپ سوې ده :

۱. ۱۳۲۳ ش - پښتو ټولنه
۲. ۱۳۳۹ ش - تاليف او ترجمه
۳. ۱۳۵۴ ش - اطلاعات او کلتور
۴. ۱۳۵۷ ش - د ادب پوهنځی

(۱) پته خزانه ۱۰۷-۱۰۸-۱۰۹-۱۱۰-۱۱۱ د قلمي نسخي

ريدي خان مهنډ د (محمودنامې) ناظم

ريدي خان مهنډ د غياث خان زوی او د مسعود خان لمسی دی چې پلرونه يې د کندهار شرقي خوا د مهنډو په کلي کې اوسېدل، غياث خان د مرحوم حاجي ميرويس خان رحمته ملگري و او په خپله ريدي خان د محمد هوتک معاصر دی په (۱۱۳۶ هـ) اصفهان ته ولاړ او هلته د اعليحضرت شاه محمود بريالي سره وول له هغه ځايه چې راغی، د هغه اعليحضرت د فتوحاتو په احوال کې (محمود نامه) نظم کړه چې څلور زره بيته وه.^(۱)

داسې ښکاري چې ريدي خان په دغه خپل کتاب کې د مرحوم حاجي ميرويس خان رحمته د ملي نهضته رانيولې بيا د اصفهان تر فتح پورې ټوله وقايع په پښتو څواره مشنوي نظم کړي دي.

محمد هوتک په پته خزانه کې له دغه کتابه يو باب رانقل کوي چې د حاجي ميرويس خان رحمته د ملي مجاهدت او د گرگين د وژلو قصې دي.

د صولت افغاني ليکوال محمد زردار خان ناغر

دا مولف د نولسمې سدي په منځ کې له هغو افغانانو څخه و چې په هند کې يې ځای او جايگير درلود. ده په اردو ژبه د پښتنو پر تاريخ باندې صولت افغاني وکيښ چې په ۱۸۷۶ ميلادي کې چاپ سو. دا کتاب خصوصاً د هندي افغانانو له مشاهيرو او غټو کورنيو او قبيلو چې په هند کې ميشته سوي دي غوره معلومات راکوي. ناغر کاکړان چې په هند کې يې نسلونه پاته دي ښه راښيي، او هغه سياسي اقدامات چې د انگرېزي استعمار په وختو کې د پښتنو آزادو قبيلو او د افغانستان په خاورو کې د

(۱) پته خزانه قلمي ص ۷۱.

انگرېزانو په گټه سوي دي بيانوي او گرده معاهدې ليکي چې انگرېزانو په زوره په قبایلي مشرانو يا د افغانستان په حکمرانانو امضاء کړي وې.

افضل خان خټک د (تاريخ مرصع) ليکوال

دا مؤرخ د اشرف خان زوی او د خوشحال خان لمسی دی ځکه چې ما يې په پښتانه شعراء لومړي جلد (ص ۲۲۸) کې مفصل حال کښلی دی نو دلته يې تکرار ضرورت نه لري. تاريخ مرصع هم ده په پښتو کښلی دی، د پښتنو او د خوشحال خان د کورنۍ په باب ښې خبرې لري خو هيوز انگليس ليکي چې دغه يو عمومي تاريخ دی د پښتنو او مخصوصاً خټکو احوال پکښي ذکي کيږي او اکثر مطالب يې له مخزن افغاني او دروېزه څخه اقتباس سوي دي. هيوز دا هم وايي چې د تاريخ مرصع اصلي نسخه د افضل خان په لاس کې ده چې په جمال گړۍ کې اوسي، دوې نورې نسخې يې هم سته چې يوه په ما اړه لري.^(۱) راورته په گلشن روه او هيوز په کليد افغاني کې له تاريخ مرصع څخه يو يو باب چاپ کړی دی. (دا هغه معلومات و چې ما ۳۷ کاله پخوا کښلي وو) اوس دا پر زياتوم: دا کتاب په ۱۴۹۴ مخو کې د ښاغلي دوست محمد کامل مومند له نوټونو سره په ۱۹۷۴ م کال له پېښور چاپ او خپور سو. چې اصلي متن يې ۶۲۴ مخه دی او د خوشحال خان له بياضه هم دېرش مخه مفيد مطالب رانقل سوي دي په تاريخ مرصع کې وقايع د ۱۱۳۶ ق کال تر پايه ليکل سوي او د مولف وفات يې ۱۱۸۳ ق دی. (د تفصيل لپاره وگورئ د چاپي تاريخ مرصع مقدمه)

(۱) د هيوز د کليد افغاني مقدمه.

میرزا عظامحمد بنکارپوري د (نواى معارک) لیکوال

د پښتو ټولني په کتابخانه کي په لمبر (۶۴۴) یو کتاب سته چي دا کتاب پر شنه پخواني کاغذ کښل سوی او تقطیع یې (۱۱/۵ × ۶) انچ دی. په هر مخ کي (۱۴) لیکي او ټوله (۴۶۰) مخه دی. خط یې د شکست او نستعلیق تر منځ او ښه نه دی. د مولف او کتاب نوم ښکاره نه معلومیري پارسي انشا یې هم تکلف ته مایله ده.

کتاب په حمد او نعت شروع کوي وروسته وایي زه په زلمیتوب په ښکارپور کي وم او بیا مي د خراسان، هرات، کندهار، کابل، پېښور سفر وکړ، او د شاه شجاع د جگړو وقایع مي په سترگو ولیدل نو وروسته مي د ایستویک انگلیس په خواهنت دا کتاب وکښل.^(۱)

مولف خپل تاریخ د نادر افشار له مرگه شروع کوي بیا د احمدشاه بابا او تیمور شاه او شاه زمان او شاه محمود ذکر مختصر کوي. وروسته د شاه شجاع او محمدزو د سلطنت ابتدایي وقایع مفصل شروع کوي د وزیر فتح خان او د ده د وروڼو تسلط بیانوي د کابل، کندهار، پېښور او ټوله افغانستان د دغه عصر وقایع مفصل راوړي، د انگلیسانو د لومړي جنگ ذکر هم خورا مفصل کوي. داسي ښکاري چي مولف خپله نسخه په (۲۵) د جمادی الثاني (۱۲۷۱ هـ) تمامه کړې ده او دغه موجوده نسخه هم په (۶) د روژي (۱۲۷۱ هـ) لیکلې سوې ده. د کتاب د پای لیک داسي دی: "بقلم حقیر پر تقصیر میرزا محمد حسن خلف مولانا میرزا عظامحمد". له دې لیکه د مولف د نامه په خصوص کي یو استنباط کولای سو چي د مولف نوم میرزا عظامحمد و، ځکه چي د کتاب په پای کي څو ځایه د (عطا) په نامه تلمیح کوي مثلاً: "با تمام این نسخه موسومه تازه نوائی معارک پرداخته شد ... امید از اهنگ نوازان ساز ... اگر فقط به نقد تحسین و آفرین متاع

(۱) له قلمي نسخي څخه ص ۱ تر ۱۱.

هنرم را بخزند عین عطائی بر عطاست و الا بزبان عیب جوئی و نخوت نام عطا بخطا نبرده معاف دارند ... هر گاه از راه لطف و عطائی به مطالعه این نسخه پردازند ...

له دغه بیان سرې داسي تخمین کولای سي چي میرزا محمد حسن د دغي نسخې لیکونکی د مولف میرزا عظامحمد زوی و، ځکه د تالیف د ختم او د دغي نسخې د لیکلو تر منځ فقط دوې میاشتي فاصله ده. متاسفانه د دغي نسخې یو څو پاني پرې سوي او ناقصي دي چي له دغو څخه یو څو پاني په بل خط بیا تکمیل سوي دي او داسي ښکاري چي د کتاب بله نسخه هم موجوده وه. دغه کتاب وروسته ما په کراچي کي له څو خطي نسخو څخه ترتیب او چاپ کي. (کراچي سنډه ادبي بورډ ۱۹۵۹ م) دغه میرزا عظامحمد د عبدالرحیم لمسی او د ښکارپور له ممتازي علمي کورنۍ څخه یو منشي و چي په کلو کلو یې په کندهار او هرات کي د افغاني دربار منشي توب لاره او تر ۱۲۷۲ ق پوري لا ژوندی و. په (۱۲۲۵ ق) د خپل اکا سره چي په کابل کي د سنډه سفیر و کابل ته راغلی و. د دې کتاب د کراچي چاپ مصور او ۱۱۱۵ مخه دی.

حاجي محمد عارف قندهاری د (مطلع او مقطع) لیکوال

حاجي محمد عارف د قندهار دی او د یوه خورا مفصل تاریخ لیکونکی دی چي لومړی ټوک یې (مطلع) نومیري او بل یې (مقطع). محمد عارف په کندهار کي د بیرم خان میرسامان و.^(۱) او د هغه سرې سره یې تر مرگه ملگري درلوده. هند ته ورسره ولاړ چي بیرم خان ووژل سو نو عارف له کجراته حجاز ته ولاړ له حج وروسته تر (۹۸۵ هـ) د مظفر خان سره و، په (۹۸۶ هـ) د اکبر پاچا دربار ته ولاړ او د پنجاب په دیواني مقرر سو. مگر ژر یې استعفا وکړه او د مظفرخان سره په تانده کي اوسېدی. په (۹۸۸

(۱) مآثر رحیمی ج ۲ ص ۱ - ۸.

ه) په دغه ځای کې د مظفرخان سره یو ځای ووژل سو. محمد قاسم فرشته ده له کتابه ډېر مطالب را نقل کوي^(۱) او داسې ښکاري چې نسخه یې د ده کتب خانه کې ده د دې نسخې لومړنۍ او وروستنۍ پاڼې نسته خو خوشبختانه دغه ناقصې پاڼې د انگلستان د کیمبرج په کتبخانه کې خوندي دي. په (مطلع) کې د همایون د عصر حوادث ضبط وو او په (مقطع) کې د سلطان محمود له عصره بیا تر (۹۸۶ هـ) پوري د هند د ټولو پاچهانو او د پښتنو د سلطنت احوال کښلي دي. نو حاجي عارف کندهاری پوه پښتون مؤرخ دی چې په هند کې یې خپل کتب لیکلي دي. دی شاعر هم و امین زاري یې دغه دوه بیتونه ضبط کړي دي:

صد ارزو است در دل تنگم گره زدوست

دل نیست در برم گره آرزوی اوست

ای بسا توبه که چون توبه دیرینه من^(۲)

خو برویان بشکنند بیسک چشم زدن

د حاجي عارف د (مطلع) درک اوس نسته او دغه کتاب ورک دی.

﴿ ۴۵ ﴾

سلطان محمد خالص د (تاریخ سلطاني) لیکوال

سلطان محمد په نومورکو تاریخ لیکونکو کې نه راځي، ځکه چې د ده کتاب چاپ سوی او مشهور دی مگر له دې جهته چې څوک د ده په احوال نه دي خبر نویې شهرت هم کم دی، زه لاندیني معلومات د دې مؤرخ په خصوص کې لرم: سلطان محمد خان د موسی خان زوی په قوم نصرت زی بارکزی د کندهار له پوهانو څخه و، چې په شعر کې یې خالص تخلص کاوه، ده خپل تحصیلات په کندهار کې وکړل او په پارسو کې ښه لیکوال او منشي سو. د امیر شېرعليخان په دوره کې د کندهار له مشهورو خوانینو څخه و او

(۱) فرشته مقاله ۴ - ۷ - ۹.

(۲) هفت اقلیم.

ډېر عمر یې په کلات کې حکمراني کړله، هغه وخت چې غازي محمد ایوب خان په کندهار کې پاچا سو، دی یې ملگری و او د میوند په جهاد کې یې هم برخه درلوده، د (۱۲۹۷ هـ) د روژې تر میاشتي وروسته چې غازي محمد ایوبخان له کندهاره اېران ته ولاړ، نو د ده ملگری هم سره بېل سول او سلطان محمد خان مرحوم کراچي ته ولاړ او هورې اوسېد، ده په کندهار کې لا یو مفصل تاریخ کښلی و چې تاریخ سلطاني نومېد، لومړی جلد یې په (۱۲۹۸ هـ) په بمبېي کې په خپله طبع کړ دا جلد تر (۱۲۷۹ هـ) پوري له ابتداء څخه د پښتنو احوال لري او هم وقایع په خورا ښه صورت لیکي، د سلطان محمد د تاریخ دوهم ټوک چې د ده د عصر وقایع او هم مشاهدات وو ده لیکلي او هم چاپ سوي دي چې د هغه نسخې متأسفانه د امیر عبدالرحمن خان په وخت کې ضایع کړلي سوې او اوس نه میندلي کیږي، مگر له پخوانو خلکو څخه روایت دی چې له هغه کتابه یو څو نسخې پاته سوې او ضایع سوې نه دي د تاریخ سلطاني د دوهم جلد که کمه نسخه اوس ومیندله سي د وطن د تاریخ لپاره به ډېر غنیمت وي.

سلطان محمد په زیارت د بیت الله شریف هم مشرف سوی و او پسله (۱۳۰۰ هـ ق) غالباً له کراچي څخه تللی او د هغه عصر د تورکيې په عربي مملکتو لکه: شام، عراق او نورو... گرزېدلی او هم هوري وفات سوی دی. خالص یو د پارسو شعر دېوان هم درلودی چې د ده تر مرگ وروسته محمد ابراهیم او د ده زوی هغه اشعار سره ټول کړي وو، له دغه کتابه فقط لومړنۍ درې پاڼې زما څخه وې، ابراهیم لیکي: زما پلار چې بیت الله ته ولاړ بیا یې احوال معلوم نه سو څو کاله وروسته د سلطان محمد خان ورور حاجي جان محمد کندهار ته راغی او وې ویل چې حاجي سلطان محمد په تورکو کې وفات سو، ابراهیم وايي: چې د پلار ډېر اشعار او منشور لیکونه زما څخه وو، هغه مي سره ټول کړل او د (دېوان خالص) په نامه مي ویل. (۱) ما (حبیبی) د خپلي کورنۍ له لویانو څخه (خدای غځ دې وبخښي) اړوبدلي وو چې سلطان محمد خان عالم او خورا پوه لیکوال و، په کندهار کې به هر

(۱) د تاریخ سلطاني مقدمه او د دېوان خالص لومړنۍ قلمي پاڼې.

کله له پوهانو او علماوو سره محشور و، او د مشهور جبو اخوندزاده له زوی عبدالرحیم اخندزاده څخه یې استفاده او لوست کړی و، او د هغه ملگری هم و، چي له کندهاره فرار سو نو هم د مولوی عبدالرحیم اخندزاده د زوی مرحوم عبدالروف خان سره یو ځای کاکرستان ته ولاړ.

دا دوه بیته د ده له یوه مناجاته را اخیستل کیږي^(۱) :

اگر فضیلت نگرده دستگیرم
زشر نفس خود در دم بمیرم
زشر نفس و شیطان ده امانم
مگر دان جز بذکر خود زیانم

﴿ ۴۶ ﴾

قاسم علي خان د (محاربه کابل) ناظم

دا سړی د هند دی، په (۱۲۶۰ هـ) یې د (محاربه کابل) په نامه د فردوسي د شهنامې په وزن یو کتاب تخمیناً په نه زره بیته کي نظم کړی دی دا کتاب د فیض محمد له ماخذو څخه دی. چي د سراج التواریخ په کنبلو کې استفاده ځني کړې ده. قاسم علي د شاه شجاع له عصره خپل تاریخ شروع کوي. د افغانستان د اړو دور او انقلاب حوادث او د پزدو د حملو او جگړو وقایع په کندهار او کابل کي څرگندوي. که څه هم دا کتاب د متجاویزینو په طرفداري کنبل سوی دی خو بیا هم د وطن د تاریخ د دغي دورې لپاره بد نه دی، او استفاده ځني کېدای سي. د کتاب ادبي جنبه او شعر خوږ او روان دی په (۱۲۷۲ هـ) د اگری په لیمانی مطبعه کي چاپ سوی دی. مگر نسخې یې اوس لکه قلمي کتابونه ډېري نه میندلي کیږي او دغه کتاب هم لږ خلک پېژني، مؤلف د کتاب په سر کي لیکي: چي زه د سند په

(۱) د دېوان خالص قلمي پانې

سفر ولاړم چي راغلم خلکو د سفر معلومات راڅخه غوښتل ما هم نظم کړل د نمونې په ډول د کتاب د پای څو بیتونه ولولئ:

ستایش به یزدان که این نامه ام
سراپا برار است از خامه ام
مگر جان فردوسی پاک زاد
ز فردوس در قالبم رونهاد
که زان همت این نامه را گفته ام
سخن همچو سلک گهر سفته ام
بدریای معنی شدم غوطه خور^(۱)
بسه سال اندوختم این گهر

﴿ ۴۷ ﴾

رساله نسب نامه فرقه غلجي

دا رساله میا عبدالحکیم کاکړ لیکلې ده، چي دی د ۱۱۴۵ ق په شاوخوا کي د کندهار د خلکو لوی لارښوونکی او د میا فقیرالله جلال آبادي مرید او معاصر و (۱۰۷۰ - ۱۱۵۳ ق) دا عالم او متصوف مشهور سړی ډېر نور تالیفونه هم لري او مرقد یې د کاکړو د لورلاني په تل چوتیالی کي دی.

میا عبدالحکیم پسله ۱۱۵۰ ق یوه رساله د پښتنو د قبیلو او لنډ تاریخ په باب کي په دري ژبه وکښله، چي اوس یې یوه خطي نسخه ماته پرته ده. دا د پښتنو یوه لنډه تاریخچه ده چي لومړي فصلونه یې د غلجو نسب نامه او د دوی د پاچهانو او مشرانو احوال بیانوي لکه: د توخو مشران، سلطان ملخي او حاجي ایدل او د هوتکو مشران حاجي میرویس او شاه محمود او شاه اشرف او شاه حسین د نادر افشار تر حملې پوري.

(۱) له محاربه کابل څخه.

ائمه الافاغنه

امير افضل جدون د لاهور په هفته وارسیف ۷ سپتمبر ۱۹۹۵ م کال لیکي: ملا خانمیر یوه چارمقاله لري، چي په ۱۱۵۵ ق تالیف سوې ده، او دی له بله عربي کتابه ډېر مطالب رانقل کوي. چي هغه کتاب ائمه الافاغنه دی او مؤلف یې ابو الخطیب شیرازی نومېږي چي په ۵۳۵ ق کال مړ دی. دا کتاب هم په فارسي او هم په پښتو ترجمه سوی دی چي سید عبدالجبارشاه د سوات معزول امیر یې دواړي نسخې درلودې. فارسي مترجم یې محمدجواهر خان سواتی و. چي دغه نسخه یې امیر افضلجدون لیدلي وه، او مستر الترا امریکایي په پښتو گاید کي لیکي: چي ما هم د ائمه الافاغنه فارسي ترجمه په باجوړ کي د یوه خانه سره لېدلې ده. د ملا محمد خانمیر د چارمقالې په یوه حاشیه کي داسي کښلي وه چي: "بدانید که اکثرأ اخبار حواشی از کتاب ائمه الافاغنه است و ائمه الافاغنه از ... ابوالخطیب شیرازی یوشع بن ابراهیم بن معصوم بن عبدالجبار بن سلیمان شیرازی بن لیث کاکری است ... ابوالخطیب برای تحصیل علم از شیراز به بغداد رسیده در تلامذة ابوبکر داخل شد." (سیف طبع لاهور ۱۹۵۵ م) داسي ښکاري چي په دغه سنه ۵۳۵ ق کي به تحریف او سهوه راغلي وي. ځکه چي ابوبکر احمد بن علي مشهور په خطیب بعدادي په ۳۹۲ زوکړی او په ۴۶۳ ق کي مړ دی، نو که موږ د دغه ابوالخطیب شیرازی عمر ۸۰ کاله هم وگڼو، د بعدادي خطیب د مرگ پر وخت به دی بیخي کوچنی هلک وي. چي د بعدادي خطیب د شاگردۍ سن ته به نه وي رسېدلی. ځکه چي د ائمه الافاغنه نسخې ثقه خلکو لیدلي دي، نو د منلو وړ خبره ده. (وگورئ په وروسته بیان کي د ملا خانمیر چارمقاله)

نور فصلونه د لودي اولاد او په هندوستان کي د پښتنو شاهانو او د سوریانو او د شېرشاه احوال په لنډ ډول بیانوي.

د دغي رسالې په پای کي داسي کښلي دي: مؤلف رساله ملا عبدالحکیم کاکری است بموجب ارشاد عمه زمان ... محب العلماء جناب عبدالعزيز خان غلجی توخی محمدزی برهان خیل که از کندهار بقصد سپه گری بهندوستان آمده بود و به رتبه امیری رسیده و چند گاه نائب دار السلطنته لار (?) بود ... و هر افغان که از ولایت بهندوستان امدی از نوازش او محروم نرفتی ..."

د میا عبدالحکیم دغه رساله که څه هم کوچنوتې ده خو حاوي او مفیده ښکاري.

روزنامه غزوات هندوستان

دا کتاب د امیر تیمور کورگان د فتوحاتو بیان دی، تر هغه وخته چي دی په ۸۰۱ ق کال هندوستان نیسي. مؤلف یې غیاث الدین علی بن جمال الاسلام دی چي په فارسي ژبه یې دا لنډ کتابگوټی کښلی و. د افغانستان او پښتنو په تاریخ کي دا کتاب له دې جهته گټه ور دی چي د امیر تیمور سفر او جنگونه له هراته تر کابل او اباسینه رانیسي، او په اوسنی پختیا ولایت کي د پښتنو مشرانو نومونه او قبیلې او جغرافتي ځایونه هم ذکر کوي.

د دې کتاب یوه خطي نسخه چي په ۱۰۱۵ ق کال کښلې سوې وه په پتروگراد کي وه او یوه روسي محقق لیوز بین تصحیح کړه چي بیا نو ۲۱۲ مخه متن او ۲۰ مخه فهرستونه له یوې روسي مقدمې سره واسیلي بارتولد د پتروگراد د دارالعلوم په مطبعه کي چاپ کړه ۱۹۱۵ م.

د ملا محمد خانمير چارمقاله

لکه چي تاسي په ۴۹ عدد کي د ائمه الافاغنه تر نامه لاندې ولوستل دغه کتاب په فارسي ژبه ليکل سوی او ځيني برخي يې له ائمه الافاغنه څخه را اخيستي دي، لکه امير افضل جدون چي د راولپنډي د تعمير په ورځپاڼه ۴ فيروري ۱۹۵۶ م کي کنبلي دي: چار مقاله په ۱۱۵۵ ق ملا خانمير تاليف کړې ده چي دوې خطي نسخې يې دغه سړي د ضلع هزاره په نوان شهر کي لرلې.

د چار مقالې په حاشيه کي داسي کنبلي دي، چي دغه حواشي اکثر له ائمه الافاغنه څخه رانقل سوي دي، او مطالب يې هغه داستانونه وو چي پخوا د پښتنو د کسي غره او کيس نيکه لپاره، سره راجورول سوي وو او بيا د نعمت الله په مخزن افغاني او نورو تاريخي کتابو که هم رانقل سوي چي له تاريخي واقعيتو سره څنگ نه لگوي.

په دغسي کتابونو کي کله کله ډيري گټوري خبري پيدا کيږي چي د اوسنيو تاريخوالو په کار ورځي خو ځيني داسي خبري هم پکښې وي چي هغه نه عقل مني او نه له تاريخي پرله پييلو واقعيتو سره سميرې. ځکه چي ما په خپله دا چار مقاله نه ده ليدلې نو تر دې زيات څه نه سواي پر ويلاي.

اسرار الافاغنه

دا کتاب په پښتو ژبه صابر د خضر زوی کنبلی و، چي دغه خضر د شاه قاسم سلېمان مريد و، مستر ډير ستارټ د ايشيا ټک ريسرچز د دوهم ټوک په ۷۰ مخ کي ليکي چي دغه کتاب بيا له پښتو څخه خير الدين نومي ليکوال په فارسي ژبه خلاصه کي. (تاريخ افغانه ۸۹/۲)

په لوړ بيان کي خضر د شاه قاسم مريد و، لکه چي د دغه رسالې په درېيم عنوان کي ويل سوي دي دغه شېخ قاسم سلېماني د شېخ قدم زوی او د شېخ

متی له علمي او روحاني کورنۍ څخه و. چي په ۹۵۶ ق زېږېدلی او په ۱۰۱۶ ق د هند په چنارگره کي مړ سوی دی، نو که د اسرار الافاغنه مؤلف خضر د ده معاصر او مريد وي نو د کتاب د تاليف وخت د ۱۰۰۰ ق کال شاوخوا اټکل کولای سو. خو د دغه کتاب پښتو يا فارسي نسخه ماته نه ده معلومه.

خواجو ملېزی د (تواریخ افغانه) لیکوال

دا کتاب د ۱۰۳۱ ق او ۱۰۳۳ ق تر منځ په پښتو ژبه د خواجو ملېزي په قلم تاليف سوی و، چي دی د يوسفزو د لوی مشر خان کجولو له مصاحبينو څخه يوسفزی ليکوال و، او په خپل تواریخ افغانه کي يې له ۸۸۰ تر ۹۹۴ ق پوري د پښتنو قبيلو هجرتونه او جنگي او اجتماعي پيښي د خان کجولو تر مرگه ليکلي وې.

د دې کتاب يوه نسخه د ۱۱۸۰ ق په شاوخوا کي د هندوستان د شهاجهان پور د پښتانه نواب بهادرخان داود زي په کتابخانه کي وه. او هغه يې د روهيل کهنډ مشهور حافظ خان بربخ ته واستوله، کله چي دغه پښتون حکمران دغه نسخه وليدله نو يې د خپل دربار يوه پښتون ليکوال پير معظم شاه ته وويل چي دا نسخه واخله په ساده ژبه يې د عامو خلکو د کتلو لپاره ترتيب او تهذيب کړه. نو معظم شاه هم دغه کار په گډه وډه پښتو او فارسي تر سره کي چي د تواریخ رحمت خاني تر عنوان لاندې ښودل سوی دی (نمبر ۵۳)

متاسفانه د خواجو اصل کتاب تواریخ افغانه اوس نسته خو د دوهم مؤلف پير معظم شاه سره را اوډلی او سم کړی کتاب د تواریخ رحمت خاني په نامه چاپ سوی دی.

خواجو خورا پوخ او سترگه ور سپېڅلی مؤرخ دی چي معظم شاه يې (مؤرخ محقق قاصی این قصص) بولي او په کتاب کي يې داسي مشران او واقعي ښودلي سوي دي چي بل ځای يې نه مومو، او داسي ښکاري چي

خواجو د پښتو ژبي شاعر هم و، چي د ده د يوه نظم نمونه هم په تواريخ رحمت خاني کي راغلې ده. (ص ۴) خواجو په خپل تواريخ کي د خان کجو د مرگ يادونه هم کوي، نو ځکه ويلای سو چي د کتاب په ټولونه او ليکنه به د کجوخان تر مرگ وروسته پيل سو وي. خدای دي حافظ رحمت خان او معظم وبخښي، چي د خواجو ورک سو تواريخ يې موږ ته په تواريخ رحمت خاني کي را خوندي کړی دی.

﴿ ۵۳ ﴾

د پير معظم شاه (تواريخ رحمت خان)

په دې کتاب کي د پښتنو قومونو د هغه هجرت وقايع راغلي دي چي د هجري نهم قرن په دوهمه نيمايي کي يوسفزي د کندهار او ارغسان له سيمو څخه د کابل له لاري ننگرهار او د پېښور سيمو ته تر اباسين او سواته پوري خپاره سوي وو.

د کتاب مولف د پېښور د پير سباک کلي پير معظم شاه ولد پير محمد فاضل دی، چي د حافظ رحمت خان پرېڅ په غوښتنه يې په ۱۱۸۱ ق کال په هندوستان کي په روانه او خوږه پښتو کښلی دی، او دغه اوه مقامه لري :

۱. د بنخي او غوري قومونو اصلي وطن

۲. د يوسفزو رارسېدل پېښور ته او دوايه او يا جوړ نيول.

۳. يوسفزي سوات ته ځي او بابر پاچا دلته راځي.

۴. ککيانې دوايه ته راځي.

۵. د ککيانو او د لازاکو جنگ.

۶. شېخ ملي دغه نوي نيولي سيمي سره وېشي.

۷. يوسفزي تر لنډي اوږي او د غور يا خيلو سره جنگ کوي.

په دغو اوو برخو کي د ۸۸۰ هجري قمري کاله تر ۹۹۴ ق (۱۴۷۵ - ۱۵۸۵ م) پوري تاريخي پېښي بيان سوي دي.

د دې کتاب اصلي ماخذ يو کتاب تواريخ افغانه و، د ډهلي د پښتانه مشر نواب بهادر خان داودزي له کتابخاني څخه حافظ رحمت خان ته

را استول سو و. (په دغه رساله کي نمبر ۵۲) او پير معظم شاه د ده په امر هغه کتاب نوي تحرير او ترتيب کي او نوم يې تواريخ رحمت خاني پر کښېښود. دا کتاب په ۱۹۷۱ م کال د پېښور پښتو اکاډيمي د ښاغلي روشن خان په همت په ۱۸۸ مخه کي چاپ کي، چي په پښتو او فارسي دواړو ژبو گډ ليکل سو دی، او په تاريخي لحاظ يو خورا دروند او گټه ور کتاب گڼل کيږي. (د تفصيل لپاره وگورئ د دې رسالې ۵۲ عنوان خواجو ملېزی)

دا هم زياتوم چي د تواريخ حافظ رحمت خاني په نامه يوه غټه اردو ترجمه هم د پېښور اکاډيمي په ۱۹۷۶ م په ۷۰۰ مخو کي چاپ کړېده چي د کتاب د متن ترجمه له نورو خورا مفصلو تعليقاتو سره د ښاغلي روشن خان يوسفزي په قلم ده، او ډيري گټوري خبري او شجرې پکښي زياتي کړي دي. چي د تاريخ څېړونکو ته په کار ورځي. (جزاء الله خيراً)

﴿ ۵۴ ﴾

سعادت نامه افغانی

دا په پښتو ژبه د پښتنو تاريخ دی، چي مولف يې سعادت خان د هدايت الله زوی و او ښايي چي د پېښور د خلیلو په تپه کي تيار سو وي. دا کتاب سل کاله دمخه په پېښور کي چاپ سو دی چي په آخر کي يې داسي کښلي دي: "سعادت نامه افغانی مطبوعه ۱۸۶۶ مطابق ۱۲۹۰ هـ. دا کتاب د پېښور د جېل چاپ خانه کي د مير اکبر د اروغه په انتظام د مستر هنري بکت قايم مقام انسپکتر مدارس صوبه سرحد په اجازت چاپ شو"

ښاغلی روشن خان د يوسفزو يو سترگه ور ليکوال چی دغه نسخه يې ليدلې ده داسي ليکلي چي: دا کتاب د تواريخ رحمت خاني د لفظ لفظ تاييد کوي، او د تاليف وخت يې تر تواريخ رحمت خاني وړاندي ښکاري، د يوسفزو حالات په تفصيل ليکي په کاتلنگ کي د يوسفزو او د لازاکو جنگونه شوي دي، دا کتاب يې په تفصيل بيانوي، او پښتو يې د خلیلو د تپي له محاورې سره برابره ده.

دلته د نمونې په توگه دغه خو کرني را اخیستلي کيږي: "پېښور ته راغلي پښتانه ټول درې کوره دي، او بعضي قبيلې د دې دريو قبيلو سره يو ځای اوسي، چي دوی ورته حصه لکه د ورور ورکړې ده، خو دغه همسايه دي، دا لويې کورونه درې دا دي:

اول :- ځيني

دوهم :- غوري

درېيم :- کرلاني

(پښتو مجله - اکتوبر ۱۹۷۹م - د پېښور چاپ)

﴿ ۵۵ ﴾

محمد امين سرپرېکړی د (جگره د محمود افغان

نيول د اصفهان) ليکوال

دغه مؤلف او مؤرخ محمد امين نوميږي، چي په قوم مرانی کوچی او د مرغې د غونډان و، دی د خپل عمر په ۳۶ کال په ۱۱۳۵ ق د هوتک شاه محمود په لښکرو کي د ارسلان خان ناصر تر بيرغ لاندي اصفهان ته ولاړ، او د اهران د فتح جنگونه يې گرده په خپلو سترگو وليدل، او يو کتاب يې په پښتو وکښ.

د دې کتاب نسخه ما نه ده ليدلې، خو د ده زوی حافظ نورمحمد يوه قصه د (برېښنا او خدی) په نامه په ۱۲۰۴ ق کښلې وه، چي خطي نسخه يې سته. د دغې قصې په سرريزه کي نورمحمد داسي کاري: "چي زما پلار د اصفهان په جگره کي په ۳۵ کلنۍ برخه اخیستې وه، او کله چي بيرته راغی نو ده مبارک چي حال د دې جگرې په خپله ليدلی و، نو يې يو وړوکی کتاب په ژبه خوږه د پښتو کي په حال د دې جگرې کي ليکلی و، او نوم د دې کتاب "جگره د محمود افغان نيول د اصفهان" دی. خو حق دا دی چي ډېر ښه او رښتيني بيان دی، او دا کتاب په زنيو د پښتنو له جهته د بدلو د قومو قيمتي دی، او نو و ښځي او کم و لوی يې خواهښتي دي."

(د برېښنا د قصې سرريزه)

څکه چي د اصفهان د فتح په کال ۱۱۳۵ ق محمد امين د ۳۶ کالو و، نو يې د تولد کال ۱۰۰۹ ق ټاکلای سواي، چي وفات يې د نورمحمد په قول ۱۱۷۴ ق کال په ۷۵ کلنۍ کي دی.

د محمد امين زوی نورمحمد د ده له خولې وايي: "زه په دې غزا د اصفهان فتح کي ۳۶ کلنۍ وم د جنگ په فنونو او فتورونو کي گړندی وم". علاوه پر نثر او وقايع ليکنو باندي محمد امين ځيني پښتو شعرونه هم درلودل چي نموني يې تر اوسه پاته دي. (وگورئ تاريخي پلټني ۱۶ د حبيب الله رفيع مقاله د کابل چاپ ۱۳۵۷ ش)

﴿ ۵۶ ﴾

عبدالغفار هوتک د کورنۍ د حالاتو ليکوال

دا ليکوال او د پښتو شاعر د حاجي ميرويس هوتک د کورنۍ يو وروستنی سړی دی، چي پلار يې عبدالجبار خان د حاجي انگوزوی و، او حاجي انگو د ميرويس نيکه وراره و، چي د ژوند وخت يې په ۱۲۰۰ ق کال شاوخوا اټکلولای سو.

عبدالغفار د پښتو دېوان او د پنج داستان (مثنوی) او د سوداگر بچه قصه لري، خو تر ټولو ارزښتمن کتاب يې د خپلي "کورنۍ حالات" دي چي په دې کتاب کي دی د خپلي کورنۍ حالات د گرگين خان گرچي له ظلمونو څخه را شروع کوي او د هوتکو د دورې وقايع ليکي، چي د ده له کتابه اوس فقط ۱۵ مخه سته، او د پای خوا يې پرې سوې ده. په موجوده وروستۍ پاڼه کي د شاه اشرف هوتک (۱۱۳۷ - ۱۱۴۲ ق) او عثمانی سپه سالار احمد پاشا د جنگ قصه راغلي ده چي دا جنگ په ۱۱۴۰ ق پېښ سوی و. عبدالغفار په خپلو اشعارو کي هم کله کله ځني تاريخي وقايع او د خپل عصر مشاهير يادوي، چي د تاريخ د څېړونکو په کار ورځي.

د کورنۍ حالات يوه ناقصه نسخه په سيوري کي د دغې کورنۍ له لمسو سره وه. (د تفصيل لپاره وگورئ: د پوهاند رشاد مقاله په تاريخ پلټنو کي تر ۱۱۵ مخ وروسته د کابل چاپ ۱۳۵۷ ش)

د باروزو جنگنامه

د باروزو قبيله د پښتنو غرغښتو ته رسېږي چې د پني له خانگي څخه ده، پخپله بارو د حسين لسمی او د پني له پښتنه څخه دی.

وايي چې د پني قبيله اصلاً د کسي له غره څخه د دره بولان له لاري د سانگان سيمي ته راغلې، چې د يوځايي او سيوی تر منځ يو ځای دی. له دوی څخه باروزنی تر اوسه هم پښتو وايي او خانونه کاکران بولي او دغه سيمه گرده د باروزيو په نامه مشهور ده، د سدوزيو پاچهانو په وخت کي د سيوی حاکمان هم دوی وو او احمدشاه بابا د دوی يو لوی مشر عیسی خان د ښکارپور په حکومت ټاکلی و. د دغه کتاب مؤلف قاضي ملا شېخ محمد دی. چې د باروزيو اميرانو مسري خان او بختیار خان په نامه د نونسم قرن په لومړيو کلو کي تالیف سوی دی ځيني برخي يې منظومي دي، او د باروزيو د خاندان شجره هم لري، د جنید خان احوال بيانوي، چې د شاه جهان معاصر و (۱۰۵۰ ق حدود) بیا نو د مندرخان او احمدخان او بختیار خان احوالي او د دوی جنگونه د کلات د احمدزو، بلوڅو سره ليکي، او کله چې دومر کاکران پر سانگان باندي ورڅیږي او باروزی رشید خان يې مخي ته دريږي دغه شخړي هم په تفصيل ليکي.

د دغه کتاب يوه خطي نسخه په دري ژبه د سيوی د کرک د کلي د سردار احمد خان سره وه چې مرحوم سلطان محمد پني ځني ليدلي وه.

تذکیر البار (حالات باروزائي)

دا کتاب د باروز پښتنو پر تاريخ باندي د ملا محمود جسکاني بلوڅ په قلم د ۱۳۰۰ ق په شاوخوا کي تالیف او کښل سوی دی. چې يوه نسخه يې د سيوی پولتکل ایجنټ میکانگی ته په لاس ورغلې وه او دی وايي چې

له ۱۴۷۰ م کاله څخه د باروزو تاريخي واقعي لري، مگر بله خطي نسخه يې تر اوسه نه ده معلومه.

منظومه جنگنامه

ناظم يې په دري ژبه نورمحمد کلهوره د قلات د مير نصيرخان د وختو قاضي القضاات دی چې د علم او تقوا خاوند و او کله خان نورمحمد گنجابی هم بولي چې گنج آباد د بلوڅي قلات په کچه کي و، يوه نسخه يې د کلات د لوی خان په کتابخانه او بله يې د سکهر د مولا شيدايي څخه وه، دا کتاب د نظم او نثر برخي لري، چې د احمدشاه بابا په زمانه کي د مير نصير خان لپاره تالیف سوی دی، او کوم جنگونه چې احمدشاه بابا له سکهانو سره کړي او په خپله مؤلف هم پکښي شامل و بيان سوي دي.

د احمدشاه بابا د وختو تاريخي وقايع ډېر لري او مستند ښکاري چې د اوم هندي لام بيان تر ۱۷۶۴ م پوري راغلی دی. دا کتاب گنډاسنگه په انگرېزي ترجمه او په امرتسر کي په ۱۹۳۹ م چاپ کړی دی.

د (تذکرة الملوك) نومورکي ليکوال

دا کتاب لومړی پلا هغه وخت وپېژندل سو چې د يوې خطي نسخې له مخي په ۱۹۴۳ م د انگرېزي ترجمې او ډيرو مفيدو تعليقاتو سره د مشهور روسي مستشرق مينورسکی په همت د انگلستان په کيمبريج کي چاپ او خپور سو.

د کتاب د مؤلف نوم چا ته نه دی معلوم، خو دوني ښکاري، چې دغه گټور کتاب د ۱۱۴۰ ق په حدودو کي د شاه اشرف هوتک په غوښتنه چا په اصفهان کي کښلی دی.

موضوع يې د هوتکو د دورې ملکي تشکيلات او د دغه مملکت د ولاياتو عايدات او بودجوي مخارج او مداخل دي. چي د افغانستان د هوتکو شاهانو په تاريخ کي ښه معلومات په لاس راکوي. د دې کتاب فارسي متن په بېل ډول په ۱۳۳۲ په تهران کي هم چاپ سو.

﴿ ٦١ ﴾

موسی بن جرجیس د (تاریخ العجم و الافغان) لیکوال

دا يو عربي مؤلف دی چي د ۱۱۴۰ ق په شاوخوا کي ژوندی و او په لوړ نامه يې يو کتاب د ايران او افغانستان يو تاريخ وکيښ. چي له ۹۰۶ ق څخه بيا تر خپله وخته پوري وقایع بيانوي او د هوتکو فتوحات په ايران کي ښيي. يوه خطي نسخه يې ۲۴۰ مخه د مصر په تیموريه کتابخانه کي خوندي ده او چاپ سوی نه دی. (دکتور لطفی - فهرس المخطوطات المصوره طبع قاهره ۱۹۵۷ م)

﴿ ٦٢ ﴾

د قاسم علي افريدي تاريخ

د کلیات افريدي په پيل کي د قاسم علي افريدي کښلی تاريخ موجود دی، دغه تاريخ په پارسي ژبه کښل سوی، ټول بابونه يې ۲۲ دي او د کلیات په لومړيو ۱۰۹ پاڼو کي خطاطي سوي دي. د کلیات افريدي يوه خطي نسخه د پېښور د اسلاميه کالج په کتابخانه کي خوندي ده. او د دغي کتابخانې په کتابونو کي يې نومره ۱۹۱۰ ده. د تاريخ په پيل کي دا بيانونه سته: نواب محمد خان بښگښ، ذکر اولاد فتح خان و ميرخان و جهانپان. باب چهارم - در ذکر اولاد جهان خان.

باب پنجم - در ذکر نيکنام خان افريدي.

بابا ششم - در ذکر وفات جد بزرگوار و احوالات ديگر سرگذشت پدر بزرگوار خود، که در شهر فن آباد چند مدت سکونت نموده، باز در کوهسار سکونت فرمودند و نیز وفات اينجا يافتند. و ديگر ذکر نواب احمد خان بهادر غالب جنگ و نواب مظفر جنگ.

باب هفتم: در ذکر يتيم شدن و سبب پرورش يافتن خود مدح راست و درست محمد سعيد خان و عبدالرحمن بهادران قندهاری.

باب هشتم - در ذکر تفرقه افتادن دفعه اول در رساله محمد سعيد خان بهادر قندهاری و رفتن در رساله مرزا عطاييگ خان و باز آمدن در رساله خان موصوف و آمدن عبدالرحمن خان.

باب نهم - در ذکر آمدن متعلقان من در شهر فرح آباد و سکونت ورزیدن در شهر مذکور.

باب دهم - در ذکر ملک متعلقه موضع اخور گویا که مسکن پدر جد بزرگوار من بود و موجبات آمدن از ملک ولايت در ممالک هندوستان و سکونت ورزیدن اينجا.

باب يازدهم - در ذکر نشستن نواب سعادتخان بر مسند وزارت و استعفاء کردن من از نوکری، سرکار موصوف و رفتن باطرف ملک جنوب تا به سوات بندر.

باب دوازدهم - در ذکر حالات شهر برهانپور.

باب سيزدهم - ذکر رسيدن من در لشکر مهاراجه جسونت.

باب پانزدهم - در ذکر اوقات اسيری افواج نواب امير خان بهادر و سرگذشت ابتداء خان غفرالله و سبب مشتهر شدن به لقب نواب امير الدوله محمد امير خان بهادر دلاور جنگ.

باب شانزدهم - حالات مقابله جنگ فرنگ و هولکر و هزيمت يافتن افواج فرنگ.

باب هفدهم - در ذکر سفر کردن بجانب ملک مالوه.

باب هجدهم - در ذکر نواب امير خان که عبور از دريای جمن و گنگ نموده.

باب نوزدهم - در ذکر مصالحت و موافقت فیما بین مهاراجه جسونت سنگ و هولکر بهادر مهاراجه دولت را و سندھ.

باب بیستم - در ذکر نوکری ملازم بودن برای چند در سرکار میرجعفر.

باب بیست و یکم - در ذکر ابنای روزگار و شکایت مفارقت برادران.
باب بیست و دوم - در ذکر معاش و حالات وفات برادر حقیقی و عقاید و ایقان معاد اهل تصوف.

﴿ ۶۳ ﴾

محمد امین گلستانه د (مجمل التواریخ) لیکوال

ابوالحسن محمد امین د مجمل التواریخ بعد نادریه مؤلف دی د دولسمی سدی په منځ کي د پارس اوسېدونکی و، چي د نادر شاه افشار د سلطنت او وروستیو واقعو بیان یې په مجمل کي کښلی او دا کتاب لومړی پلا په لیدن کي په ۱۸۹۱ م کال چاپ سو، چي په فارسي ژبه و ان سکارمن چاپ کی، او بیا د دغی طبع له رویه په تهران کي په ۱۳۲۰ ش د مفیدو تعلیقاتو سره چاپ سو. دغه کتاب د هوتکیانو او سدوزو او نادر افشار او زندیه شاهانو پر احوال باندي مفصل معلومات لري، او محمد امین د دې عهد یو مؤرخ گانه سي.

﴿ ۶۴ ﴾

د (حقیقت بناء و عروج فرقه سکهان) لیکوال

د دې کتاب لیکوال نه دی معلوم، خو د تېمورشاه معاصر ښکاري، او د خپل وخت دیرلسمی سدی د لومړیو برخو حال یې تر هغه وخته کښلی دی چي تېمورشاه بیرته ملتان ونيو. د دې کتاب یوه انگرېزي ترجمه بنرجي په ۱۹۴۲ م کال له کلکتې څخه خپره کړه خو د لندن رایبل سوسایتي د کتابخانې په فهرست کي د دغه کتاب مؤلف په غلطه تېمورشاه گڼل سوی

دی او خطي نسخې یې ډیري دي. د احمدشاه او تېمورشاه په وختو کي چي څه له سکھانو سره پېښ سوی دي یو معتبر ماخذ یې دغه کتاب دی.

﴿ ۶۵ ﴾

حسین علي د (زیب تاریخها) لیکوال

دا کتاب د اتلسمی سدی په نیمایي کي لیکل سوی دی، او له ۱۱۶۰ ق ۱۷۴۷ م او د احمدشاه له جلوسه څخه بیا د شاه زمان تر سقوط ۱۸۵۱ م پوري یې واقعات راوړي دي چي تش یوه خطي نسخه یې اوس د ازبکستان د تاشکند د علومو د اکاډیمی په کتابخانه کي سته (۱۶۲۶ نمبر) او داسي ښکاري چي مؤلف به د شهزاده همایون سدوزي له نزدېکانو څخه وي، چي خپل تاریخ یې د ۱۲۱۸ ق د صفری په میاشت (جون ۱۸۰۳ م) کښلی دی، او دا کتاب ځکه چي تاریخ حسین شاهي (نمبر ۶۹) ته ډېر ورته دی نو ښایي چي مؤلف به له دې کتابه اخیستنه کړې وي.

﴿ ۶۶ ﴾

محمود حسینی د (تاریخ احمدشاهي) لیکوال

دغه منشي چي محمود د ابراهیم جامي زوی نومېږي، او د نادر افشار د منشي میرزا مهدي خان شاگرد و په ۱۱۶۷ ق کال په مشهد کي د محمد تقی خان شېرازي له خوا د احمدشاه بابا حضور ته معرفي سو، چي د "مجلس نویس" په کار مقرر سي، دی حسینی سید او د جام له اوسېدونکو څخه و چي د احمدشاه د خپل دربار په منشي گري او وقایع لیکلو وټاکه، او ده تاریخ احمدشاهي د دې پاچا له جلوسه ۱۱۶۰ ق بیا تر مرگه ۱۱۸۶ ق وکښن چي د هر کال وقایع بېل بېل لري، او یوه خطي خوشخطه نسخه یې اوس د لیننګراد د شرقي څېړنو په مؤسسه کي سته (۹۳) چي په ۱۹۷۴ م کال په دوه ټوکه ۱۳۹۵ مخه کي د اتحاد شوروي د علومو اکاډیمی عکسي چاپ کړه.

امام الدين حسينى چشتي د (تاريخ حسين شاهي) ليكوال

دا سرى اصلاً د افغانستان د چست له اوسېدونكو څخه و، چي په هند كې يې ژوند كاوه، او له افغانانو سره محشور و، ده خپل كتاب چي مرقع شاهان درانيه هم بلل سوي دى، په ١٢١٣ ق كال تمام كى، چي له احمدشاهه تر زمانخان پوري د افغانستان احوال بنيي، د شاهانو او د دربار د مشرانو معرفي په ښه ډول كوي، د ډهلي له درباره سره د افغاني دربارونو روابط بنيي، د سفيرانو نومونه او كارونه كاري، ځيني رسمي درباري خطونه هم كت مټ ليكي، د مشهورو ځايو او لارو فواصل بنيي او د دې وختو لپاره يو عمده او باوري ماخذ دى.

يوه خطي نسخه يې د كابل په ملي ارشيف كې او نوري خطي نسخې يې د بانكي پور د خدابخش او د كلكتې د ايشياټك سوسائتي او د برتېش موزيم په كتابخانو كې سته.

تاريخ محاربه كابل يا ظفر نامه اكبري

دا كتاب ابوالقاسم دهلوي په دري ژبه نظم كړى دى، چي نسخه يې د حيدر اباد دكن په اصفيه كتابخانه كې وه، د دغه كتاب په سريزه كې ابوالقاسم وايي چي زه د سنده د انگرېزي ريزيدنټ په حكم د بلوڅو د قلات نصير خان ولد محراب خان ته واستول سوم، چي دى د كابل د پادشاه ورور ته غاړه كښېږدي او شورش بند كى نصير خان خو دا خبره ومنله، مگر د انگرېزي حكمران مطلب خو دا و چي نصير خان په يوه چم ځانته راولي او بيا يې نو ونيسي، له دې جهته يې ابوالقاسم وترات.

تر دې وروسته ابوالقاسم له سنده بيرته ډهلي ته ځي او دغه خپل كتاب نظم كوي او داسي ښكاري چي د انگرېز او افغان په لومړي جنگ كې

دا كتاب غالباً دوه تحريرې لري ځكه يوه خطي نسخه يې د تهران د دانشگاه په كتابخانه كې هم سته، چي د دواړو نسخو محتويات لږ سره بېل دي، او داسي ښكاري چي د لينن گراد نسخه د مولف وروستنى مكممل تحرير وي، ځكه چي دغه نسخه په پاى كې د مولف د زوى محمداسماعيل يوه مړتبه هم لري چي د احمدشاه بابا پر مرگ يې ويلې ده.

يوه بله نسخه هم د برتانيا په موزيم كې وه (او - آر ١٩٦) چي د ١١٧١ ق پر واقعو باندي ختمېده او تر ١٠٢ پاني وروسته ناقصه وه. (وگورئ د ريو فهرست ٢١٣/١ د لندن چاپ ١٨٧٩ م)

عبدالرحمن بن احمد روشن خان د (تاريخ

احمدشاه دراني) ليكوال

دا كتاب په فارسي ژبه حسين شېرازي كربلاى د عبدالرحمن له تاريخ احمدشاهي څخه ترجمه كړى دى، چي خطي نسخه يې په برتېش موزيم كې سته خو دا نده معلومه چي عبدالرحمن خپل تاريخ احمدشاهي درانى په څه ژبه كښلى دى؟

شېخ حسين الله د (فتح نامې) ناظم

دغه مشنوي د احمدشاه بابا د لومړي هندي لام پر احوال باندي په اتلسمه سدي كې نظم سوي، او احمدشاهي فتح يې ستايلې ده، خطي نسخه يې د پارس په ملي كتابخانه كې سته.

ده په خپله ټولي واقعي په خپلو سترگو ليدلي وې او ځيني رسمي سندونه يې هم کتلي وو. (د مولوی سيد محمد حسين اغلب موهاني نيرنگ افغان - ۵۴ د لکهنو چاپ - ۱۹۰۴ م)

د هندي مؤرخانو په اصطلاح محاربه کابل د افغانستان د خلکو او انگرېزانو لومړی جنگ دی، چې له ۱۸۳۹ تر ۱۸۴۲ م پوري د انگرېزانو د هندوستان امپراتوري د افغانستان د خلکو پر اوږو راوځپاوه او خپل ټول لښکر او اعتبار يې دلې بایلوول، دا کتاب ظفرنامه اکبري څکه بلل سوی دی چې په لومړي جنگ کي وزير اکبرخان د امير دوست محمد خان زوی هم د خلکو ملگری و، ظفرنامه په اردو ژبه هم شېخ ذوالفقار سجونپوري ترجمه کړې وه. (وگورئ: نمبر ۱۲۳)

﴿ ۷۱ ﴾

فدا حسين د (تاريخ افغانستان) ليکوال

د دې کتاب ليکوال سيد فدا حسين ترکسواز بخاري نومېږي چې د افغانستان په لومړي جنگ کي شامل و، او د خپلو سترگو ليدلی حال يې وکيښ، وروسته دی د امير دوست محمد خان سره لودهيانې ته ولاړ او تر تقاعد وروسته په ډهلي کي اوسېدی، او خپل کتاب يې په ډهلي کي چاپ کي. دغه کتاب د پيسه اخبار د خپروونکي محبوب عالم په لاس کي و او د تذکره اصول امير دوست محمد خان په ليکلو کي يې ډيري خبري ځني را اخیستي دي. (د نيرنگ افغان ۶۴ مخ)

﴿ ۷۲ ﴾

کاشي راج پنډت د (احوال جنگ بهاو و

احمدشاه دراني) ليکوال

دا سړی د جنوبي هند و چې د نواب صفدر جنگ او د ده د زوی نواب شجاع الدوله نوکر و، چې دغه شجاع الدوله د پاني پت په جنگ کي د

احمدشاه ملگری و، څکه چې کاشي راج د اوده په دربار کي څلوېښت کاله منشي و، او رسمي سندونه يې هم کتلي سواي، نو د ده (بهاونامه) ثقه تاريخ کتاب گانه سي. او خطي نسخې يې د هند په کتابخانه کي سته، چې جيس براون په ۱۷۹۱ په کلکته کي په انگرېزي ترجمه او چاپ کي، او بيا په اکسفورډ کي په ۱۹۱۶ م کال هم چاپ سو، او دوهمه ترجمه يې سرجادونا ته سرکار په ۱۹۳۴ م خپره کړه.

﴿ ۷۳ ﴾

غلام حسين ثمين د (حالات امدن احمدشاه دراني در

هندوستان در سنه ۱۱۶۹ ه) ليکوال

د دې کتاب فارسي خطي نسخه د هند د رامپور په کتابخانه او د لندن په شاهي سوسائتي کي سته.

کله چې احمدشاه په خپل څلورم لام کي د اگري او متهوري پر ډگر جنگ کاوه ثمين هلته حاضر و، او خپل ليدلی حال يې وکيښ. دی د فرح آباد نواب عماد الملک (۱۷۵۶ - ۱۷۵۷ م) ته نژدې سړی و چې کتاب يې ولیم ايروين هندي لرغون څېړونکي په ۱۹۰۷ په انگرېزي نشر کي.

﴿ ۷۴ ﴾

عبدالکریم کشمیری د (بيان واقع) مؤلف

دا مؤرخ چې په ۱۱۶۶ ق يې خپل کتاب کښلی دی، د احمدشاه بابا لومړی عسکري سفر هند ته بيانوي، چې خطي نسخه يې هم په دغه کال کښلې سوې ده او څو نوري نسخې يې هم ميندلي کيږي. په خپل موضع کي مفيد کتاب دی. (احمدشاه دراني ۴۲۶)

يادونه: دغه کشمیری عبدالکریم له علوي او بخاري عبدالکریم سره مه گډوئ. کله چې نادر افشار له هندوستانه بيرته تی، کشمیری ورسره ملگری و. او دغه احوال يې د هندوستان له تاريخه سره (له ۱۷۳۹ م څخه تر

۱۷۸۸ م پوري) وکېښ چي انگرېزي ترجمې يې په ۱۷۸۸ م په کلکته کي خپرې سوي دي. (وگورئ عبدالکریم ۹۵ عبدالکریم علوي ۳۴)

﴿ ۷۵ ﴾

محمود الموسوي د (کتاب اقوام و فرقه های

افغان) لیکوال

دا کتاب (احوال اقوام چهارگانه افغان) هم بلبل سوی دی، چي د پښتنو د څلورو قبیلو ابدالي يا دراني، غلجي، بردراني يا روهيلي او سور او یوسفزو بیان دی، او د هري قبیلې خانگي او مشهور خلک هم د درانو له عروجه د شاه شجاع تر مرگه ښيي. دغه مؤلف ظاهرأ د سدوزو د دربار د منشیانو له مشهورې موسوي کورنۍ څخه ښکاري. ځکه چي دغه کورنۍ خو د میرزا هادي عشرت د احمدشاه منشي له وخته په دربار کي وه، دغه کتاب په ۱۲۲۳ ق تالیف سوی او یوه نسخه يې په ۱۸۵۰ م کښلې سوي ده چي په برتښ موزیم کي سته.

﴿ ۷۶ ﴾

محمد علي انصاري د (تاریخ مظفري) لیکوال

د ۱۸۱۲ م لیکلې خطي نسخه يې د پاریس په ملي کتابخانه او د حیدرآباد په آصفیه لایبریري کي سته. د هندوستان عمومي تاریخ دی چي د احمدشاه لامونه پر هندوستان بیانوي او خورا گټه ور معلومات لري او پر دغه موضوع يې بل کتاب بحر المواج هم کښلی دی چي نسخې يې په برتښ موزیم او د پاریس په ملي کتابخانه کي سته. په دې کتاب کي تر ۱۲۱۱ ق پوري وقایع لیکل سوي دي. دغه انصاري ته یو بل کتاب هم د تاریخ احمدشاهي په نامه منسوب دی چي په ۱۱۹۶ ق يې کښلی و او خطي نسخې يې په برتښ موزیم او انډیا آفس کي سته.

﴿ ۷۷ ﴾

محمداسلم د (فرحت الناظرین) لیکونکی

دغه کتاب په ۱۱۸۴ ق د هند پر عمومي تاریخ باندي کښل سوی او د احمدشاه پر هندي لامونو باندي خورا مفید مواد لري، خطي نسخه يې د هند د کپور تلي په حکومتي کتابخانه کي سته.

﴿ ۷۸ ﴾

محمدیوسف سدوزی د (کلیات ریاض) لیکوال

محمدیوسف د محمدحسن خان سدوزي زوی متخلص په ریاض د هرات د حکمرانو سدوزو له کورنۍ څخه دی کلیات يې بحرالفوائد هم نومېږي، په ۵۷۲ مخو کي په ۱۳۲۴ ق په مشهد کي چاپ سو او دوولس برخي دی:

۱. بیان الواقعه
۲. ضیاء المعرفه
۳. عین الوقایع
۴. دفتر دانش
۵. پاسخ و پرسش
۶. فیض روحانی
۷. منبع البکاء
۸. تخمیسات
۹. رباعیات
۱۰. پریشان
۱۱. اوضاع البلاد
۱۲. خاتمه

په دې کتاب کي تاریخي وقایع او په هرات کي د سدوزو سوابق او اوضاع او د ذرانو د وختو ډیري واقعي ضبط سوي او مؤلف يې په تاریخ

د (تاریخ فیض بخش) لیکوال شیوپرشاد

د هندوستان په کاتهر کې چې کوم رو هیله افغانان اوسی دا د دوی تاریخ دی، چې خطي نسخه یې په ۱۷۷۶ م کښلی سوې ده او په برتښ موزیم او اشیاتک سوسایټی، لندن او د کلکتې په قومي کتابخانه کې سته.

عروج و خروج احمدشاه درانی

دا کتاب د ۱۷۸۰ م په شاوخوا کې یوه نامعلوم مولف کښلی دی چې یوه نسخه یې د جان ریلنډ په کتابخانه مانچستر کې وه، او د احمدشاه لامونه پر هندوستان بیانوي.

سوهن لال سوري د (عمدة التواريخ) لیکوال

سوهن لال پلار منشي کښت رای او نیکه یې لاله حکومت رای سوري د احمدشاه درانی او د مهاراجه رنجیت سنگ د اسلافو معاصرین وو، چې دوی د خپل عصر معلومات سره راټول کړي او سوهن لال ته یې پرېښی وو، دغه لیکوال هغه ډول یاد داشتونه په پنځه ټوکه کې سره راغونډ کړل، چې کتاب یې ډېر تاریخي ارزښت لري او په لومړي دوو ټوکو کې د احمدشاه لامونه پر پنجاب باندي بیانوي، چې په لاهور کې په ۱۸۸۵ م کال چاپ سوي دي.

خبر دی د خپل عصر یو فعال او په اوسنی دنیا مطلع سړی و، چې د نونسمې سدی په پای کې یې په خراسان کې ډېر شهرت موندلی و، او کله چې په لومړي جنگ کې تزاري لښکر مشهد ته راغله دی په جنگ کې ووژل سو، کتاب یې د ادبیاتو او واقعه نویسی او تاریخ لیکلو یوه گډه وډه نمونه ده او ډېر اطلاعات یې سره راټول کړي او په عین الوقایع کې یې د افغانستان د ۱۲ جنگو بیان کښلی دی.

د اکماس کردي (جنگنامه)

دا کتاب په کردي ژبه په ۱۱۷۴ ق کال اکماس کرد په اهران کې کښلی او د سلطان حسین صفوي او محمود او اشرف افغان او نادر افشار حال یې بیان کړی دی. د دې کتاب یوه خطي نسخه د اهران د سنا په کتابخانه کې ۱۷۹ مخه نمبر ۱۳۶ سته چې په ۱۸ صفر ۱۲۷۷ ق ملا فرح الله بن عزیز الله کښلی دی. "وگورئ نسخه های خطی، کتابخانه مجلس سنا ۴۵۰ دفتر ۶ تهران چاپ ۱۳۴۸ ش"

محمد جعفر شاملو د (منازل الفتوح) لیکوال

دا سړی اصلاً د صفویانو نوکرو و، چې د احمدشاه سره په هندي لامونو کې ملگری و، ده له کندهاره د غزني او کابل او پېښور له لاري تر ډهلي پوري د ټولو پړاوونو او د پاني پت د جنگ احوال په منازل الفتوح کې کښلی دی، چې دی په دغه جنگنامه کې په خپله حاضر و، د دغه کتاب خطي نسخې په برتښ موزیم او د امرتسر په خالصه کالج کې سته.

تھماس نامه) د تھماس خان لیکنه

دا سړی د احمدشاه بابا په وختو کې د معین الملک او د ده د ماینې مغلانې بېگم او ضابطه خان رو هیله خدمتگار و او خپل حال یې په خپله کښلی دی چې په هغه کې یې د پاني پت جنگ او د احمدشاه د هندوستان د لامونو په سترگو لیدلي حالات بیان کړي دي، ۱۱۹۳ ق. د امرتسر د خالصه کالج په کتابخانه کې چې یې خطي نسخه سته هغه په ۱۴۲۸ کښلی سوي ده، په برتس موزیم کې یې هم نسخه سته.

تاریخ احمدشاهي

د دې کتاب د لیکوال نوم نه دی معلوم خو په ۱۱۶۷ ق یې د احمدشاه رنگیلا احوال کښلی او د احمدشاه دراني د هند د جنگي سفرونو مفید معلومات یې سره راغونډ کړي دي. خطي نسخې یې په برتس موزیم او د امرتسر په خالصه کالج کې سته، یو لنډون یې سرجادونات سرکار په انگرېزي هم چاپ کړی دی.

مراسلات احمدشاه

دا یوه مجموعه فرامین او خطونه دي چې احمدشاه د ډهلي د پادشاه دوهم عالمگیر او نورو رو هیلي افغاني مشرانو په نامه کښلی دی، د راجپوتو خانانو په نامه هم خطونه سته چې له ۱۱۷۳ ق څخه تر ۱۱۷۶ ق پوري په واقعاتو اړه لري او خطي نسخه یې د امرتسر د خالصه کالج په کتابخانه کې وه.

شاهنامه احمدیه) د نظام الدین عشرت مثنوی

دا شاعر د احمدشاه معاصرو، چې شاهنامه یې د احمدشاه په نامه نظم کړه او د پاني پت لام یې پکښي بیان کړی. دا مثنوي چې عشرت سیالکوټي نظم کړی دی تقریباً ۵۰۰ بیته لري چې ۱۱۷۴ ق ویلي سوي دي لومړی عنوان یې پسله حمد و نعمته له بدقولی وزیر هند و آرایش لشکر څخه شرو کیري. خو احمدشاه په پېښور کې د میا عمر څمکنی څخه د غزا اجازت اخلي او بیا په سرهند کې د شېخ احمد سرهندي زیارت کوي ډهلي نیسي او شاهزاده والا گهر پر تخت کښنوي، د دې کتاب یوه نسخه ما د پېښور د بالامانی په کتابخانه کې لیدلې وه په برتس موزیم او د حیدر آباد په آصفیه کتابخانه کې هم سته.

د قدرت الله صدیقی (جام جهان نما)

د مغولو د پاچهۍ تاریخ دی، چې د ۱۱۹۱ ق تر ۱۱۹۹ ق پوري وقایع لیکي، په دې کتاب کې یې د رو هیلو او نورو افغانانو احوال په تفصیل کښلي دي، چې خطي نسخې یې د لندن د ایشیاټک سوسایټي په کتابخانه او د هند د پتیالی په آرشیف کې وي.

د شېر محمد خان (زبدۃ التواریخ)

دا کتاب وقایع ملتان هم نومیري چې د ملتان پر تاریخ یې کښلی او مخصوصاً یې د دغه ولایت پر افغانانو حکمرانانو باندي ښه معلومات سره راټول کړي دي، خطي نسخې یې د لندن د شاهي ټولني په کتابخانه او د امرتسر په خالصه کالج کې وي.

تاریخ بلوچستان

دا د اخوند ملا محمد صدیق تالیف دی، چې د ملا فتح محمد زوی او د فتح محمد پلار ملا حیات د ملا شهداد زوی و، چې دغه ملا شهداد له خپل ورور سره د اتلسم قرن په اولو وختو کې د بلوڅو قلات ته راغی او په مهري کې اوسېدی.

څکه چې دغه دواړه وروڼه د فضیلت خاوندان وو، نو یې د قلات د خانانو دربار ته لار وموندله او د خان قلات میر احمد خان تر وفات وروسته له دغې کورنۍ څخه صالح محمد وزیر و، بیا نو د میر نصیر خان په وختو کې ملا حیات د ملا شهداد زوی او بیا فتح محمد وزیران وو، د دوهم میر نصیر خان تر وختو او ۱۸۴۵ م پوري وزیران له دغې کورنۍ څخه وو.

اخواند محمد صدیق په مستونگ کې زوکړی او خپل تاریخ یې په ۱۱ رمضان ۱۲۷۶ ق ختم کړ، چې سل مخه لري او یوه خطي نسخه یې د کوټې د سید عبدالمجید شاه سره او بله نسخه یې د بلوڅو د کلات په کتابخانه کې ده.

هیتورام په خپل کتاب تاریخ بلوچستان کې له دغه کتابه نقل کوي چې د بلوڅو د قبیلو خپل داخلي جنگونه بیانوي او بیا د هوتک شاه حسین حملې پر شال او مستونگ او قلات باندي نښي، او د میر محبت خان او نصیر خان احوال تر میر محراب خان او ۱۸۴۵ م کاله په دري ژبه لیکي.

د میرزا احمد علي کتابچه

دا هم یو خطي کتابگوټی دی چې یوه نسخه یې د قلات په کتابخانه کې وه مویف یې احمد علي د خداداد خان د وختو د شاغاسي ولي محمد د مخ سرې دی. (۱۸۵۷ - ۱۸۹۳ م) دغه کتابچه له ۱۸۱۷ تر ۱۸۹۳ پوري د

کلات د خانانو محراب خان او دوهم میر نصیر خان او خداداد خان احوال لري، مویف یې په سنډه کې ملازم و، په فارسي یې شعر هم وایه خطي دیوان لري. دا کتاب د قلات د بلوڅو خانانو روابط له افغانستانه سره هم نيسي.

اندرام د (بدایع وقایع) لیکوال

دا سړی چې مخلص یې شعري تخلص دی، د احمد شاه په وختو کې د هند د لاهور اوسېدونکی و، او د بدایع وقایع په نامه یې د خپل عصر واقعات په فارسي وکښل. چې په هغو کې اکثر د احمد شاه بابا د هند د جنگي سفرونو بیان راغلی دی، او یوه برخه یې په ۱۹۵۰ م د لاهور په اورینټل کالج میگزین کې چاپ سوې ده.

مخلص د ډهلي او لاهور په دربارو کې محشور سړی و. وقایع یې تر ۱۷۴۸ م پوري کښلي دي او په ۱۷۵۱ م په ډهلي کې مړ دی. د ده کتاب د احمد شاه پر لومړي هندي لام باندي مفید ماخذ دی.

هانوي جونس د (انقلاب پارس) لیکوال

هانوي جونس یو انگرېز سیاح دی. چې د اتلسم قرن په نیمايي کې هغه وخت په ایران کې و چې اصفهان د پښتنو هوتکو شاهانو په لاس کې و. ده په انقلاب ایران کې چې څلور ټوکه دی د افغانانو د حملو او جنگو حال په تفصیل په ۱۷۵۳ کال کښلی دی او بیا یې خپله دوه ټوکه د ایران سیاحت نامه په ۱۷۵۴ ولیکله، چې دغه دواړه د افغانستان د تاریخ ښه منابع دي.

(وگورئ: بیلوگرافي پرشیا ص ۹۱ د لندن چاپ)

د محمد حسن مستوفي (زبدة التواريخ)

دا کتاب يې په ۱۱۵۴ ق کښلی دی چې خطي نسخه يې د برتانيا په موزيم کي په نمبر ۳۴۹۸ (او - آن) سته له ۱۹۶ پاني څخه يې د ميرويس او شاه محمود حال شروع کړی دی.

(وگورئ: د ريو تکمله ۲۴ لور نمبر)

مير عبدالکريم نديم د افغان او بخارا مؤرخ

دا ليکوال د ديرلسم هجري قرن له مؤرخانو څخه دی، چې د اسماعيل افغان زوی او اصلاً د کابل د شاه محمود سدوزي د دربار سرې و په خپله وايي (از بلاد کابل در خدمت محمود شاه).

دی په ۱۲۱۹ ق کال د بخارا په دربار کي و او د بخارا د سفير امير علاء الدين سره يو ځای روس ته وليږل سو، نه مياشتي په پترسبورگ او مسکو کي او بيا اته مياشتي په استرخان کي و.

کله چې شاه محمود سدوزي لومړی پلار له کابله بخارا ته وتښتېدی نو دی له شاه محمود سره يو ځای و او د بخارا په دربار کي يې د قراول بيگی منصب هم درلود.

په ۱۲۱۲ ق ۱۸۰۷ م عبدالکريم د بخارا د يوه بل سفيره سره د روس له لاري استانبول ته ولاړ او هلته يې يوه ترکه ماینه وکړه، تر ۱۲۳۳ ق ۱۸۱۸ پوري هلته د بخارا د سفارت منشي و او د گانکوفسکي په قول په ۱۸۳۰ م کال په استانبول کي مړ سو (د درانو امپراتوري ۱۳ مقدمه د کابل چاپ ۱۳۵۷ ش)

د عبدالکريم له خپلو ليکنو څخه ښکاري چې دی ۱۸ کلن کشمير ته تللی او دوهمه پلا يې بيا کشمير ليدلی و په فارسي يې شعر هم وايه.

د نديم مهم کتاب په اوزبکي ژبه (افغان و کابل د بخارا و خيوق و خوقند خانگرينگ احوال و حکايات) دی چې له ۱۱۵۳ ق څخه بيا تر ۱۲۲۳ ق پوري چې د کتاب د تکميل کال دی، د دغو هيوادو تاريخي واقعي او گټه ور اطلاعات پکښي ليکل سوي دي چې يوه د ۱۲۶۴ ق کال مخطوطه يې د استانبول د عارف باي په کتابخانه کي وه او اوزبکي متن يې په ۱۲۴۲ ق په استانبول کي چاپ سوی و. داسي ښکاري چې د دغه کتاب فارسي متن هم په خپله مؤلف کښلی و چې لومړی ټوک يې د مصر په بولاق کي په ۱۸۷۳ م کال چاپ سو، بيا يې فرانسوي ترجمه د تعليقاتو سره چارلس شيفر په پاریس کي په ۱۸۷۶ کال نشر کړه (گنډاسنگ، احمدشاه دراني ۴۲۶).

يادونه: دغه بخاري عبدالکريم (نديم يا نادم) له علوي عبدالکريم (نمبر ۳۴) او کشميري عبدالکريم (نمبر ۷۴) سره مه گډوی

محمد رحيم بخش د (دولت درانيه) ليکوال

دا کتاب په اردو ژبه ۱۴۴ مخه د ډهلي په قومي پريس کي په ۱۳۲۱ ق چاپ سو، چې مؤلف يې مولوي محمد رحيم بخش و. او د احمدشاه دراني احوال يې تر شاه زمانه (۱۱۶۰ - ۱۲۱۳ ق) پوري کښلي دي. دغه وقايع د مخه لا د ډهلي په قومي اخبار رفیق کي له ۲۵ اکتوبر څخه تر ۲۵ نومبر ۱۹۰۳ م نشر سوي وو، چې د رفیق اخبار د سيد ظهور الحسن په مديريت خپرېدی.

د مير محمد باقر ياد دانستونه

دا مؤلف هغه وخت په اصفهان کي و چې په ۱۱۳۵ ق هوتکو پښتنو پر دې ښار حمله وکړه د صفويانو د سقوط حال يې په سترگو وليد او هغه يې

په خپلو یاد دابتونو کې بیان کړی، چې د افغانستان د هوتکو د دورې یو ښه منبع گڼل کېږي. (یغما شماره ۳ کال ۷)

﴿ ۱۰۱ ﴾

عبدالنبی بهباني د (بدايع الاخبار) لیکوال

دا کتاب په دوولسم قرن کې په فارسي تالیف سوی او موضوع یې د افغانانو حمله پر اېران ده چې د هوتکو پښتنو په دوره اړه لري. خطي نسخه یې په برتښ موزیم کې سته.

﴿ ۱۰۲ ﴾

تاریخ خاندان سدو و میر افغان

دا کتاب په فارسي ژبه د سدوزو د کورنۍ پر تاریخ باندې کښل سوی او مؤلف یې معلوم نه دی. خطي نسخه یې د لندن په انډیا آفس کې سته.

﴿ ۱۰۳ ﴾


عبدالله د (تاریخ داودي) لیکوال

دا سړی د ۱۰۱۰ ق په شاوخوا کې د جانگیر په وختو کې ژوندی و او دغه کتاب یې د لودیانو او سوریانو پر تاریخ باندې د سلطان بهلول لودي څخه تر (۹۸۳ ق) پورې کښلی دی، چې په کلکته کې د بنگال ایشیاټک سوسایټي چاپ کې، خطي نسخې یې په برتښ موزیم او بانکي پور کې سته.

﴿ ۱۰۴ ﴾

ملا اختر د تاریخ لیکوال

دا سړی له کومه بله ځایه هیڅ ما نه دی پېژندلی خو بیلو انگرېزي طبیب چې په ۱۸۵۷ م کال د سیاسي فد سره کندهار ته راغلی و داسې لیکي: چې ماته د کندهار حکمران سردار غلام حیدر خان د امیر دوست

علامه حبیبی  ۱۰۱ نومورکي مؤرخین

﴿ ۹۸ ﴾

محمدطاهر وحید قزوینی د (عباس نامې) مؤلف

ده خپل کتاب د دوهم شاه عباس صفوي په نامه کښلی دی او د صفویانو په وروستیو کې د هرات او کندهار ځینې تاریخي واقعي ښيي. د اېران په اراک کې په ۱۳۲۹ ق یې نسخه کښل سوی ده.

﴿ ۹۹ ﴾

د محمدعلي حزين تذکره


دا سړی د شاه محمود هوتک د حملې پر وخت ۱۱۳۵ ق په اصفهان کې و او له دغه ځایه هند ته وتښتېدی او د سترگو لیدلي واقعي یې په خپله تذکره کې وکښلې. چې د هوتکي دورې لپاره یو ماخذ گانه سي. دا کتاب څو واره چاپ سوی دی آخرنۍ طبع یې د تهران ده، په ۱۳۳۴ شمسي کال.

﴿ ۱۰۰ ﴾

د بصیرت نامې لیکوال

دا کتاب عبرتنامه هم بللی سي. یوه اروپایي گرزندوی د هوتکو د فتح په کال په اصفهان کې وکښلی او خپل د سترگو لیدلي احوال یې پکښي تصویر کړي دي.

دا کتاب ابراهیم په ترکي او عبدالرزاق په فارسي ترجمه کړی دی. چې خطي نسخې یې په اېران کې سته او د یغما مجلې د ۷ کال په ۴ مه شماره کې له دې کتابه احوال افغان رانقل سوي دي.

نومورکي مؤرخین ۱۰۰ علامه حبیبی 

محمد زوی اوه ټوکه تاریخي کتابونه راکړل او په هغو کې یو د ملا اختر تاریخ و چې په ۱۱۶۳ ق ۱۷۴۱ م کال تالیف سوی دی، او په دې کتاب کې داسې کښلي دي چې تر قیس دمخه درې وروڼه وه: بلو (د بلوڅو پلار) ازبک او افغنه.

بیلیو خو د پښتنو پر نژاد او قبيله شناسي باندي ډېر مطالب لري خو د نورو هغو کتابو نومونه یې نه دي کښلي، کوم چې سردار غلام حیدر ده ته بڅښلي وو. (وگورئ د ۱۸۵۷ م د سیاسي وفد رویداد په افغانستان کې د لندن چاپ ۱۸۶۲ م)

﴿ ۱۰۵ ﴾

محمد کاظم مروی د (نامه عالم آرا) لیکوال

دا سړی اصلاً د مرو وزیر و، او نامه عالم آرا نادري یې د نادر افشار لپاره وکښله چې په هغه کې یې د هوتکانو د پاچهۍ احوال د میرویس خان له غورځنگه بیا د شاه محمود او شاه اشرف احوال د نادر افشار تر جلوسه کښلي دي. لومړی ټوک یې په عکسي ډول په ۱۹۶۰ م کال له مسکوه څخه طبع او خپور سو.

﴿ ۱۰۶ ﴾

احمد علي خان وزيري د تاريخ کرمان لیکوال

دا سړی د قاجاري دورې د ۱۳۰۰ ق کال د کرمان اوسېدونکی و چې د کرمان تاریخ یې کښلی او په ۱۳۴۰ ش په تهران کې چاپ سوی دی. په دې کتاب کې د افغانانو د جنگو او د دوی د کورنیو احوال د شاه محمود هوتک له وخته تر ۱۱۳۵ ق څخه بیا د قاجاري دورې تر آخرو وختو پوري راغلي دي او د افغانانو داسې کورنۍ او اشخاص یې هم ذکر کړي دي، چې تر هوتکیانو وروسته یې د زندیانو او قاجاریانو په وختو کې د کرمان او پارس پر سیمو سرداري کوله.

﴿ ۱۰۷ ﴾

د ایران او اروپا روابط د صفویانو په وختو کې

دا کتاب له اروپایي ژبې څخه د (تاریخ ایران و اروپا در عهد صفویه) په نامه عباس پرویز ترجمه کړی او په ۱۳۱۷ ش کال یې په تهران کې چاپ کړی دی، چې په ایران کې د هوتکیانو د وختو ډېر سیاسي واقعات بیانوي.

﴿ ۱۰۸ ﴾

ظفرنامه خسروی

په دې نامه یوه خطي نسخه د تاجکستان د ختیځ پوهني په خانگه کې سته، چې مؤلف یې معلوم نه دی خو ښایي چې د بخارا امیر نصرالله خان د دربار یو منشي وي، چې د (۱۸۲۶ تر ۱۸۶۰ م) کاله یې وقایع کښلي او د دغه امیر دربار یې په مفصله توگه ښوولی دی، دا کار د بل چا له لاسه نه و پوره، مگر د داسې چا چې په دربار کې به محشور و، په دې کتاب کې د بخارا او افغانستان سیاسي روابط او د شمالي افغانستان ځیني اوضاع ښوول سوي دي.

(د نظراف د بخارا او افغانستان روابط د تاجکستان چاپ)

﴿ ۱۰۹ ﴾

خاینکوف د بخارا د خانۍ او علمي تحقیقاتو لیکوال

ن. و. خاینکوف د روس د تزاري دورې یو مشهور عالم او سیاح دی چې په ۱۸۴۱ م کال د بوتینیف له سفارتي ډلې سره بخارا ته راغی او د بخارا د خانۍ هیواد پراحوال یې خپل مشهور کتاب وکښ. بیا په ۱۸۵۷ م کال دی د افغانستان پر خوا د یوې علمي ډلې مشر و، چې امیر دوست محمد خان دوی کابل او کندهار ته نه پرېښوول او دې ډلې خپل علمي سفر

په هرات کي ختم کي. د دې سفر مشاهدات هم گرده په علمي ډول ترتيب سوي او په هغو وختو کي په روسي ژبه خپاره سوي دي، او د افغانستان د هغه وخت ځني اوضاع بڼه راښيي.

﴿ ۱۱۰ ﴾

نور محمد د (تاريخ سلېماني) ليکوال

مؤلف يې د پنجاب د میانوالی له پښتنو څخه حاجي نور محمد سلېماني دي چي د تولد تاريخ يې ۲۶ رمضان ۱۲۵۰ ق و، دی ځيني نور تالیفونه هم لري. ارشاد نوري يې د تصوف او طريقت بيان کوي او زاده الاعوان يې تاريخ دی.

دی په تاريخ سلېماني کي د افغان اولياوو احوال ليکي، چي له هغو څخه د خواجه سلېمان او مکي خان او ابراهيم او موسی او ملا يوسف احوال شهاب الدين خان په خپل تاريخ کي راوړي دي.

(تاريخ افغانه ۲ - ۹۰)

داسي ښکاري چي تاريخ سلېمان د پښتنو د تاريخ يو کتاب و، ځکه چي اکثر عرب او عجم پښتانه سلېماني بولي.

﴿ ۱۱۱ ﴾

شاه محمد د (تاريخ خاندان سدوزايي) ليکوال

دا کتابگوټی شاهزاده شاه محمد سدوزايي د سنده په تېلی کي په دري ژبه تالیف کړی او په ۳۰ نومبر ۱۹۱۳ م غره محرم ۱۳۳۳ ق يې پای ته رسولی دی. په خپله دغه مؤلف ولد جان محمد بن خداداد بن تاج محمد بن پير محمد بن ايوب شاه بن تیمور شاه بن احمد شاه و. چي په لومړي فصل کي د ايوب شاه په دوهم فصل کي د ايوب شاه زامن په درېيم فصل کي د شهزاده پير محمد سفر شکارپور ته په څلورم فصل کي د دغه شهزاده مرگ په ۱۸۸۴ م کي ښيي. په پنځم فصل کي د پير محمد زامنو او شپږم فصل د

نومورکي مؤرخين ۱۰۴ علامه حبيبي

شهزاده شاه محمد د ميرې بيان او اووم فصل د شاه محمد تکاليف اتم فصل د نورجهان او نهم فصل د شاهزاده دين محمد يادوني دي. د دغه کتاب خطي نسخه ما د شکارپور گري ياسين د دراني بدر عالم په کتابخانه کي ليدلې وه، او د سدوزو د کورنۍ د ايوب شاه د تېر شجره نسب په دې دوو سوو کلو کي ځني معلومېږي.

﴿ ۱۱۲ ﴾

محمد حسن خان مراغی د (مطلع الشمس) ليکوال

دا سړی د ايران د قاجاري دربار يو مهم رکن و، چي د صنيع الدوله او اعتماد السلطنه لقب يې درلود (متوفي ۱۳۱۳ ق) او خپل کتاب يې د مطلع الشمس يعني خراسان په نامه درې ټوکه کښلی دی. چي دوهم ټوک يې د دې سيمي تاريخ له ۱۰۳۶ څخه تر ۱۸۸۵ م پوري بيانوي او ځيني واقعات يې په سترگو هم ليدلي دي.

دا کتاب د افغانستان د درانو شاهانو روابط د خراسان له يوې قديمي برخي طوس او نساپور سره بيانوي او د احمد شاه فوجي لامونه پر دې سيمه په تفصيلي ډول ليکي. (د تهران چاپ ۱۳۰۱ ق)

د ده بل تاريخي کتاب منتظم تاريخ ناصري دوه ټوکه په تهران کي چاپ سوی و، چي په دې کتاب کي هم د درانو شاهانو د وختو واقعات په هرات او غربي افغانستان کي بيان سوي او په دوهم ټوک کي د صفويانو د سقوط احوال او پر اصفهان د افغانانو قبضه بيانوي، چي د هوتکو د وختو لپاره ښه منبع کېدای سي، کله کله ځيني رسمي اسناد او فرامين هم رانقل کوي.

﴿ ۱۱۳ ﴾

فريه فرانسوی گرزندوی د افغانانو د تاريخ ليکوال

دا سړی يو فرانسوی سياح او پلټونکی ليکوال دی، چي د نونسمي پېړۍ په لومړۍ برخه کي په افغانستان کي گرزېدلی، او مخصوصاً يې

علامه حبيبي ۱۰۵ نومورکي مؤرخين

هرات او د افغانستان غربي سيمي ليدلي دي. د ده (تاريخ افغانان) له لندنه په ۱۸۵۸ م کي خپور سو، چي هم تاريخي مواد هم د عمومي بشر پېژندنې او جغرافيا او جامعه شناسۍ بڼه ذخيره لري.

﴿ ۱۱۴ ﴾

فارسي اخبارات و مراسلات

د شرقي هند کمپنۍ چي د اتلسمي سدي څخه بيا تر نونسمي سدي پوري د خپلو استعماري غرضو لپاره په افغانستان کي کوم جاسوسان يا خبريالان مقرر کړي وو او هغو به د دې ځای د رسمي او اقتصادي او اجتماعي احوالو رپورتونه خپلو مرکزونو ته ورکول داسي مواد خورا ډېر دي چي د دې سيمي د تاريخي واقعو هنداري دي.

د ډهلي په ملي ارشيف کي چي څه مواد سته له هغو څخه ۲۳۱ هغه خطونه دي چي له ۱۷۷۶ څخه تر ۱۸۰۳ م پوري د کمپنۍ او د هندوستان او افغانستان په روابطو پوري اړه لري. او دغه مجموعه ډاکتر پرماتاشرن په ۱۹۶۶ م کال له ډهلي يونيورستي څخه خپره کړه چي فارسي متن يې ۵۲۲ مخه او مقدمه او فهرستونه يې ۱۰۴ مخه دي، نقشي او تصاویر هم لري.

په دغو سندونو کي د افغانستان د تېمورشاه او شاه زمان د وختو ډېر پاڅه اطلاعات سته چي زموږ تاريخ بڼه را روښانه کوي او د دې عصر پر سياسي اوضاعو باندي کافي رڼا اچوي.

﴿ ۱۱۵ ﴾

د فارسي ژبي د اطلاعاتو کالني

دا هم يوه د خطونو او مراسلاتو مجموعه ده چي د کمپنۍ د مامورانو او هندوستانيو حکمرانانو او نوابعانو تر منځ مخابره سوي دي، او د درانو د سلطنت واقعات بڼه روښانه کوي. د دغسي خطونو يوه مجموعه په نه ټوکه کي له ۱۹۱۱ څخه تر ۱۹۱۳ م پوري له کلکتې او ډهلي څخه نشر سوي ده.

نوموړکي مؤرخين ۱۰۶ علامه حبيبي

﴿ ۱۱۶ ﴾

بگدان اسلانوف د افغاني راپور ليکوال

دا سړی په ۱۷۶۴ م کال عسکري کپتان و، او د روسي حکومت له خوا افغانستان ته راواستول سو چي د احمدشاه بابا د سلطنت روابط د روس د پترسبورگ له سلطنته سره وښلوي، دا وغواړي چي د کندهار دربار دي خپل يو سفير پترسبورگ ته واستوي. خو په دغه وخت کي چي اسلانوف راځي احمدشاه په هندوستان کي و، او ده نه وکړای سواي چي له احمدشاه سره وگوري.

بگدان اسلانوف د دې سفر راپور خپل حکومت ته وړاندي کړی دی. چي اوس د روسيې د خارجي سياست په آرشيف کي (اوغاني کارونه ۱۷۶۳ - ۱۷۶۶ م) خوندي دي.

دی د احمدشاهي دولت د خراساني توابعو او ځينو نورو سياسي اوضاعو بڼه معلومات ورکوي، چي ځيني گزارشات يې گانکوفسکي د شوروي د ختيځ پوهني په مجله ۸۲ گڼه ۱۹۵۸ م کي نشر کړي دي.

﴿ ۱۱۷ ﴾

د يفریموف ياد داشتونه په روسي ژبه

ف . س . يفریموف يو روسي درباري مشاور د خپل سفر ياد داشتونه په ۱۷۸۴ - ۱۷۹۶ - ۱۸۱۱ م کلو کي خپاره کړل دي درباري مشاور د بخارا او خيوا له لاري فارس او هند ته سفرونه وکړه چي له دې ځايه بيا انگلستان او خپل وطن ته ولاړ. د ف . يفریموف نه کلن سفر په نامه يو کتاب چي دغه سيمه د احمدشاهي امپراتورۍ يوه وړوکې برخه وه نو د يفریموف معلومات د دغسي دورې د سياسي او اقتصادي اوضاعو د روښانولو لپاره گټه ور دي.

نوموړکي مؤرخين ۱۰۷ علامه حبيبي

د جان فاستر د سفر یادداشتونه

دا سړی د شرقي هند د کمپنۍ یو منسبدار و، چي د معلوماتو لپاره په ۱۷۸۳ م د درانو پاچهانو په وختو کي د گرجي سوداگرانو په لباس له کلکتې څخه د کشمیر پر لار پېښور، کابل، کندهار او هرات ته راغی او دلته یې پر سیاسي واقعاتو او د ښارونو پر حال او تجارت او کسبونو او مالیاتو او گمرکي محصولاتو او د ولایتونو پر حاکمانو او مرکزي حکومت او د تېمورشاه پر عسکري قواوو باندې مفصل معلومات ټول کړل او په دوه ټوکه کي یې په لندن کي په ۱۷۹۸ کال چاپ کړل. چي الماني ترجمه یې په ۱۷۹۹ م او فرانسوي په ۱۸۰۸ م له پاریسه خپره سوه.

راورتي د پښتو او افغان پېژندنې ستر لیکوال

دا سپاهي او افغان پېژندونکی انگرېز مؤلف په ۱۸۲۵ م د انگلستان د پالموت د پیتېر راورتي په کور کي وزېږېدی او تر زده کړو وروسته په عسکري ضابطاتو کي هند ته راغی.

چي په ۱۸۴۳ م د بمبي په پیاده لښکرو کي و. او په ۱۸۴۸ م یې د ملتان په محاصره کي برخه درلوده. په ۱۸۵۰ م د سوات په جنگو کي شامل و. بیا له ۱۸۵۲ څخه تر ۱۸۵۹ م پوري په پنجاب کي د کمشنر معاون و. څو یې په ۱۸۶۳ م د میجرۍ په رتبه متقاعد سو. ده د هندوستان ډیري ژبي زده کړي وې. پر پښتو او فارسي ژبو باندې هم حاوي و، د هندوستانی اصطلاحاتو لوی قاموس یې په ۱۸۵۹ م خپور کړی، او ډېر کتابونه یې کښلي دي.

چي دلته یې تش هغه کتابونه ښیو چي په افغان پېژندنې پوري اړه لري. وفات یې په لندن کي په (۲۰) اکتوبر ۱۹۰۶ میلادي دی.

(۱) پر افغانستان او د بلوچستان پر یوه برخه باندې یادداشتونه :

دا کتاب د جغرافیا او بشر پېژندنې او تاریخ یو غټ کتاب دی چي راورتي د افغاني او تاجیکو مورخانو او جغرافیا لیکونکو او شجره پوهانو د ناپېژندلو لیکونو په حواله سره راټول کړی دی، چي د افغانستان د خلکو د پېژندنې لپاره یو غټ تحقيقي کتاب گانه سي او په ۱۸۸۰ م لومړی ځل له لندنه خپور سوی دی.

(۲) د پښتو گرامر درې واړه بشپړ سوی او چاپ سوی دی. او د پښتو او پښتنو پر تاریخ یوه مفصله او گټه وړه مقدمه لري. درېیم چاپ ۱۸۶۷ م. (۳) پښتو ډکشنري په انگرېزي. دوهم چاپ ۱۸۶۷ م. (۴) گلشن روه - د پښتو ادب غورچاڼ ۲۱۲ مخه لومړی چاپ هرتفورډ ۱۸۶۰ م، درېیم چاپ کابل ۱۳۵۶ ش.

(۵) د افغان شاعرانو له کلامه منتخبات چي له ۱۶ تر ۱۹ سدی پوري شاعران پکښي شامل دي. د انگلیسي ترجمې سره د لندن چاپ ۱۸۶۴ م.

(۶) د منهاج سراج جوزجاني د طبقات ناصري دوه ټوکه په انگرېزي ترجمه د تعلیقاتو سره د ۱۸۸۱ م چاپ.

(۷) د هرات تاریخ له قدیمه تر اوسه چي چاپ سوی نه دی او نسخه یې په انډیا آفس کي ده.

(۸) د افغانانو تاریخ او د دوی هیواد - چي له ډېرو خطي منابعو څخه راټول سوی و او د ده د مرگ پر وخت یې قلمي نسخه وه.

پاترکروسینسکی د (انقلاب ایران) لیکوال

دغه سړی یو نصراني کشیش و، چي د هوتکو په وختو کي د اصفهان اوسېدونکی و او د شاه محمود او اشرف د عصر واقعي یې په سترگو لیدلي او کښلي دي.

انگرېز مشهور ختیز پوهاند براون وايي چي د ده کتاب انقلاب ایران په انگرېزي هم ترجمه او نشر سوی و. (د عباس نامې مقدمه . ن)

میرزا محمد خلیل صفوي د (مجمع التواريخ) لیکوال

دا مؤرخ په خپله صفوي او د ايران يو بصير مؤرخ دی چې د صفويانو د وروستنيو وختو احوال او د افغانانو فتوحات او واقعي په خپل کتاب مجمع التواريخ کي تر ۱۲۰۷ ق پوري بيانوي. دا کتاب په ۱۳۲۴ ش په تهران کي چاپ سو، او د هوتکو د دورې يو مستند ماخذ دی. د مولف وفات ۱۳۲۰ ق کال دی.

میر احمدشاه رضواني د (تحفة الاولياء) لیکوال

دغه مؤلف د پښتو ژبي يو تکړه لیکوال او د پېښور د اکبر پورې اوسېدونکی و، چې د خورلسم هجري قرن په لومړيو وختو کي ژوندی او د شمس العلماء لقب يې هم گټلی و. (۱۲۷۹ - ۱۳۵۳ ش) د پښتو گرامر وافيي او شکرستان افغاني، بهارستان افغاني د ده چاپ سوي آثار دي. د ده يو بل کتاب تحفة الاولياء هم په لاهور کي په ۱۳۲۱ ق چاپ سوی دی، چې د خټکو د شېخ رحمکار د کورنۍ او د هغو سيمو د نورو وليانو احوال لري او د يوسفزو او خليلو او مومندو د تېو ځيني تاريخي واقعي يې هم راوړي دي.

تاريخ افغانستان

د دې کتاب مرتب او چاپوونکی په اردو ژبه مير اشرف علي د مجمع الاخبار موسس دی چې د بمبئی د افضل الدين په چاپخانه کي په ۱۲۶۱ ق ۱۸۴۵ م کال ۳۴۰ مخه چاپ سو. په دې کتاب کي له لومړي مخه تر ۹۰

مخه د سيد فدا حسين ترکسوار بخاري حيدري له کتابه چي په دهلي کي چاپ او خپور سوی و (وگورئ: ۷۱) را اخيستل سوي مطالب دي. له ۹۲ تر ۱۴۰ د انگرېز او افغان د لومړي جنگ او اکبرخان د وختو واقعي بيان سوي دي، چي دغه برخه هم د شيخ ذوالفقار الدين سجونپوري له اردو تاريخ افغانستانه اقتباس ښکاري. له ۳۲۰ تر ۳۳۱ مخه پوري تر لومړي جنگ را وروسته د افغانستان او سند واقعي بياني سوي دي، چي په خپله مير اشرف علي سره راټولي کړي دي.

داسي ښکاري چي همدغه کتاب به د ميرزا عظامحمد ښکارپوري په لاس کي و چې د نوای معارک په ليکلو کي به يې گټه ځني اخيستې وي. (وگورئ: ۴۳)

توضيح: لکه د دې رسالې تر نمبر (۷۱) عنوان لاندي چي وليکل سوه "سيد فدا حسين عرف نبی بخش بخاري حيدري د تراکسوارانو جمعهدار په ۱۸۳۹ م کال د انگرېزانو د متجاوز لښکرو سره افغانستان ته راغلی و ده خپل مشاهدات په ۱۸۴۲ م په دهلي کي چاپ کړل چي د مير اشرف علي د کتاب د لومړۍ برخي ماخذ و.

تر دې علاوه د ابوالقاسم دهلوي ظفرنامه (د دې رسالې نمبر ۷۰) چي په فارسي منظومه تاريخچه وه شيخ ذوالفقار الدين سجونپوري په اردو ترجمه کړې وه، چي دغه هم د مير اشرف علي د تاريخ افغانستان په دوهمه برخه کي له ۹۲ تر ۱۴۰ مخه ځای سوي ده.

(د تفصيل لپاره وگورئ: نوای معارک د حبيبي چاپ د ۳۶۶ - ۳۶۷ مخ لمنليک)

د ملتان د سدوزو د تاريخ لیکوال احمدنبی خان

تر احمدشاه بابا دمخه لا د سدوزو يوه خانگه چي د مودود خان او بهادر خان او زعفران خان کهولونه وو په ملتان کي اوسېدل او د هغه ځای مقامي مشران وو.

په دغو سدوزو باندي يو کتاب په لور عنوان په انگرېزي ژبه د دغو
سدوزو يوه کړوسې احمدنبي خان کښلی او په ۱۹۷۷ م کال په لاهور کې
چاپ سوی دی چې عکسونه او شجره هم لري.

﴿ ۱۲۵ ﴾

علي قلي ميرزا د (تاريخ وقايع و سوانح افغانستان) مؤلف

دا سړی د قاجاري شهزادگانو څخه و چې په اعتضاد السلطنه ملقب
او د پوهني وزير و، په لور نامه يې د افغانستان يو تاريخ ليکلی دی، چې په
۱۸۵۶ م په تهران کې پر ډبره چاپ سوی دی.

﴿ ۱۲۶ ﴾

بھاري لال د (احوال نجيب الدوله و علي محمدخان

و دوندي خان) ليکوال

دا سړی د بدري داس زوی او د نجيب الدوله منشي و، چې په ۱۲۰۱
ق يې دغه کتاب کښلی او د پښتنو سردارانو نجيب الدوله او علی محمد
خان او دوندي خان احوال پکښي ليکلي دي په دې کتاب کې د نجيب الدوله
روابط د احمدشاه بابا سره په تفصيل راغلي دي او خطي نسخه يې د
حيدرآباد د نواب سالار جنگ په کتابخانه کې وه، چې يو نقل يې د امرتسر
خالصه کالج په کتابخانه کې خوندي دی.

﴿ ۱۲۷ ﴾

فقير محمد د (جامع التواريخ) ليکوال

دا د اسلام يو عمومي تاريخ دی چې يو باب يې د احمدشاه د هندوستان پر
لامونو باندي کښل سوی دی، د کلکتې چاپ ۱۸۳۶ م د کانپور چاپ ۱۸۷۴ م.

﴿ ۱۲۸ ﴾

عبدالقادر خان کابلي د (اوبماق مغل) ليکوال

ميرزا محمد عبدالقادر خان چې په شاه محمدخان کابلي مشهور و د
ده نيکه له کابله ولاړ، او د هند په گواليار کې اوسېدی، او عبدالقادر په
۱۸۵۷ م هلته وزېږېدی، ده يو غټ کتاب په فارسي ژبه په ۱۹۰۰ م د
مغولو د قبيلو پر احوال باندي وکښ چې په ۱۳۱۹ ق يې په امرتسر کې
چاپ کړی دی.

دا کتاب د افغانستان د سدزو او محمدزو پر وختو باندي ډېر تاريخي
گټه ور مطالب لري او د هزاره او اوزبکو قبيلو نومونه او ځانگي رابښي.

﴿ ۱۲۹ ﴾

محمود بن اميرولي د (بحر الاسرار) مؤلف

دا سړی د بخارا د خانانو کتابدار مؤرخ او واقعه نگار و، چې تر
۱۰۳۴ ق وروسته يې په افغانستان او هند کې سفرونه وکړل او يو غټ
کتاب يې د بحر الاسرار في مناقب الاخبار په نامه وکښی، چې بخارا د
خانۍ حال يې له ۱۰۰۶ ق څخه تر ۱۰۵۰ ق پوري په تفصيل کښلی دی.
په دې کتاب کې د افغانستان تاريخ او جغرافيا او بشر پېژندنې او
اجتماعي احوال مفصل معلومات سته چې خطي نسخې يې د تاشکند او
پاریس په کتابخانو کې سته.

﴿ ۱۳۰ ﴾

ميرزا سنگ محمد بدخشي د (تاريخ بدخشان) مؤلف

دا مؤلف د بدخشان و چې په لور تاريخ کې يې د بدخشان تاريخي
واقعي له ۱۰۶۸ ق څخه تر خپله وخته ۱۳۲۳ ق پوري کښلي دي، يوه

تکمله هم لري چي ملا فضل بېگ روشاني په شلم قرن کي پوري نښلولې ده. عکسي نسخې يې په ماوراء النهر کي وې چي يوه نسخه يې عکسي هم چاپ سوې ده.

﴿ ۱۳۴ ﴾

عصمت الدين د (خلاصة الاخبار) خاوند

دا سړی د محمد اسماعيل زوی او د مير محمد لمسی و چي د امير دوست محمد خان لنډ احوال يې تر ۱۲۵۴ ق پوري په فارسي کښلی و او دوې خطي نسخې يې د بنگال په ايشياټک سوسائټي کي وي. چي په نهم قرن کي ليکل سوي وې.

﴿ ۱۳۵ ﴾

سيد محمد طباطبائي اصفهاني د (نسب نامه افغانه) مؤلف

دا مؤلف په ديرلسم قرن کي د اهران اوسېدونکی و چي د انگرزانو د سفير هنري ايليس په خواهش يې په ۱۲۲۴ ق يو کتابگوټی د (نسب نامه افغانه و کیفیت حکومت آنها) په نامه وکښ، چي د افغانانو لنډ تاريخ او د دوی حکومت پر پاریس باندي بيانوي او د افغانستان د ښارو او اقوامو او قبيلو شرح لري، چي يوه خطي نسخه يې د بنگال د ايشيايي ټولني په کتابخانه کي وه، د ۱۲۲۴ ق کال ليک.

﴿ ۱۳۶ ﴾

ثاقب د (تاريخ افغانه) ليکوال

مؤلف يې محمد شهاب الدين خان ثاقب دی، چي د ۱۹۰۰ م په شاوخوا کي د هند له پښتني کورنيو څخه يو ليکوال و او دا کتاب يې په دوه ټوکه کي په اردو ژبه د لاهور په حميديه پريس کي په ۱۳۲۳ ق کال چاپ کي. لومړی ټوک - ۱۲۴ مخه، دوهم ټوک - ۲۱۴ مخه.

دغه کتاب هم د افغانانو د اسرئليت عنعنوي داستانونه لري خو ډيري داسي خبري هم پکښي سته، چي تاريخي اړخ يې ټينگ ښکاري او د

﴿ ۱۳۱ ﴾

هنورام د (تاريخ بلوچستان) مؤلف

دا سړی د شلم قرن په ابتداء کي د انگرزي بلوچستان يو مامور و. چي د بلوچستان يو تاريخ يې په اردو په کوټه کي وکښ. چي ۱۹۰۷ م کال په لکنهو کي چاپ سو.

دا کتاب د افغانستان او بلوڅو روابط او تاريخي واقعي د بلوڅو د شجرو او انسابو سره ښه راښيي. کله جغرافي او رجالي برخي هم لري.

﴿ ۱۳۲ ﴾

تاريخ قندهار در عصر درانی

په لوړ نامه يو فارسي کتاب د لندن په انډيا آفس نمبر ۳۷۶۹ سته چي د مؤلف نوم يې نه دی معلوم.

﴿ ۱۳۳ ﴾

رای چنرس د (چهار گلشن) مؤلف

دا سړی په هند کي اوسېدی په ۱۱۷۳ ق کال يې خپل کتاب تاليف کي چي بيا نو د ده لمسي رای بهان منشي په ۱۳۰۴ ق تکميل کړی دی. خطي نسخې يې د هند په علي گڼ او بانکي پور او برتس موزيم کي سته او خورا گټه ور کتاب دی چي د هند د پښتنو شاهانو تاريخي معلومات لري او د افغاني درانو د وختو دولتي عايدات هم په شرقي ولاياتو، لکه لاهور او ملتان کي ښيي.

افغانانو د اولياوو احوال يې د نعمت الله له مخزن افغاني څخه را اخيستي دي.

﴿ ۱۳۷ ﴾

احمد د (معدن اخبار احمدي) ليکوال

احمد بن بهيل د جانگير په وختو د ۱۰۲۸ ق په حدودو کي دغه کتاب په دوه ټوکه کي کښلی او د شرق عمومي تاريخ دی، چي د هند د افغاني شاهي کورنيو لوديانو او سوريانو احوال هم پکښي سته، د کابل په ارشيف کي يې هم يوه خطي نسخه سته، د برتس موزيم او انډيا آفس نسخې يې هم معلومي دي.

﴿ ۱۳۸ ﴾

محمد بدر الرحمن د (واقعات دراني) مؤلف

دا کتاب د درانو د سلطنت تاريخ دی، له احمدشاهه د شاه شجاع تر قتل ۱۲۵۷ ق پوري چي د افغان او انگرېز لومړی جنگ لا جاري و. د هند په کانپور کي چاپ سوی دی او د طبع تاريخ نه لري.